

ശ്രീ. ഷാഫി പറമ്പിൽ: സർ, “ കേരളത്തിലെ സഹകരണ പ്രസ്ഥാനങ്ങൾ സമസ്ത മേഖലയെ സ്പർശിക്കുന്നതും രാജ്യത്തിന് മാതൃകയുമാണ്. ഇന്ത്യയിൽ സഹകരണ ബാങ്കിംഗ് രംഗത്ത് സ്വരൂപിക്കുന്ന നിക്ഷേപത്തിന്റെ 60 ശതമാനവും കേരളത്തിന്റെ വിഹിതമാണ്. കൂടാതെ കേരളത്തിലെ സംസ്ഥാന, ജില്ലാ, പ്രാഥമിക സഹകരണ ബാങ്കുകളിൽ 3.51 കോടി അക്കൗണ്ടുകളും 1.27 ലക്ഷം കോടി രൂപയുടെ നിക്ഷേപവും 1 ലക്ഷം കോടി രൂപയുടെ വായ്പയും നിലവിലുണ്ട്. അതോടൊപ്പം നഗര-ഗ്രാമ വ്യത്യാസമില്ലാതെ സമസ്ത ജനവിഭാഗങ്ങളുടെയും സാമ്പത്തിക ക്രയവിക്രയങ്ങളുടെയും ജീവനാധികൂടിയാണ് സഹകരണ പ്രസ്ഥാനം. സംസ്ഥാനത്തെ സഹകരണ മേഖലയിലെ നിക്ഷേപത്തിൽ ഒരു പൈസ പോലും നഷ്ടപ്പെടില്ലായെന്ന് സംസ്ഥാന സർക്കാർ നൽകിയ ഉറപ്പ് സഹകരണ മേഖലയുടെ വിശ്വാസ്യത ഒന്നുകൂടി ഉയർത്തുമെന്ന് സഭ ആത്മാർത്ഥമായി വിശ്വസിക്കുന്നു” എന്ന് കേരളത്തിന്റെ മുഖ്യമന്ത്രി ശ്രീ. പിണറായി വിജയൻ 2016 നവംബർ 22-ാം തീയതി ചട്ടം 275 പ്രകാരമുള്ള substantive motion-ന്റെ ഭാഗമായി അവതരിപ്പിച്ച പ്രമേയത്തിൽ പറയുന്നതാണ്. പ്രതിപക്ഷം ഉൾപ്പെടെയുള്ള അംഗങ്ങൾ കയ്യടിച്ചു് ഒരമിച്ചുനിന്ന് പാസ്സാക്കിയ പ്രമേയത്തിന്റെ ഭാഗമാണ്. കേന്ദ്ര സർക്കാരിന്റെ കരങ്ങൾ ഈ രാജ്യത്തിന്റെ പ്രസക്തമായ മോഡലിനെ തകർക്കാൻ

ശ്രമിക്കുമ്പോൾ, അതിനെ പ്രതിരോധിക്കാൻ കേരളത്തിന്റെ പ്രതിപക്ഷം ഒരുമിച്ചുണ്ടാകുമെന്നുള്ള കാര്യത്തിന് ഒരു സംശയവും ഇവിടെ ആർക്കും വേണ്ട. കേന്ദ്ര സർക്കാർ നടത്തുന്ന ശ്രമങ്ങൾക്കെതിരെ പ്രതിരോധിക്കണമെന്ന് ഒരുമിച്ച് ചേർന്ന് തീരുമാനിച്ച നമുക്കിടയിൽനിന്ന് ജനാധിപത്യ വിരുദ്ധമായ ചില നടപടികൾ അതിനുശേഷം കൈക്കൊള്ളുകയാണ്. പണ്ട് ജില്ലാ ബാങ്കുകൾ പിരിച്ചുവിട്ടപ്പോൾ ഈ നിയമസഭയിൽ വന്ന് ജനാധിപത്യ വിരുദ്ധതയെ സംബന്ധിച്ച് വാതോരാതെ പ്രസംഗിച്ചിരുന്ന ആളുകളുടെ പ്രസംഗമെല്ലാം ഇന്നും നിയമസഭയുടെ റെക്കോർഡ്സിലുണ്ട്, ലൈബ്രറിയിലുണ്ട്. അതൊക്കെ ജീവനോടെ നിലനിൽക്കെ തന്നെ ഇത്രയും ജനാധിപത്യ വിരുദ്ധമായ നടപടി, അതും കേന്ദ്ര സർക്കാരിനെതിരെ നോട്ട് നിരോധനത്തിന്റെ കാര്യത്തിൽ പ്രതിഷേധം രേഖപ്പെടുത്തുന്നതിനായി പ്രതിപക്ഷത്തിന്റെയും കേരളത്തിലെ 14 ജില്ലാ ബാങ്കുകളുടെയും പിന്തുണയോടുകൂടി കേരളത്തിലെ എല്ലാ ഹെഡ് ക്വാർട്ടേഴ്സിലും ജില്ലാ ഹെഡ് ക്വാർട്ടേഴ്സിലും രാഷ്ട്രീയ വ്യത്യാസമില്ലാതെ ഒരുമിച്ച് നിന്ന് ജനാധിപത്യ വിരുദ്ധതയ്ക്കെതിരെ സമരം നടത്തിയതിനുശേഷം ഇപ്പോൾ അവിടെ നിന്ന് കോൺഗ്രസ്സിന്റേതായ ആളുകളെ മുഴുവനും പിരിച്ചുവിടുന്നതിനു വേണ്ടി നടത്തുന്ന ജനാധിപത്യ വിരുദ്ധ സമീപനങ്ങൾക്ക്.....ഞാൻ ഒരു കാര്യം

ബഹുമാനപ്പെട്ട മന്ത്രിയോട് പറയുന്നു, കേരളത്തിൽ സമ്പൂർണ്ണ വൈദ്യുതീകരണത്തിനുവേണ്ടി തുടക്കം കുറിച്ച അങ്ങ് കേരളത്തിലെ സഹകരണ മേഖലയുടെ ഒടുക്കം കുറിക്കുന്ന നടപടികളിലേയ്ക്ക് പോകരുതെന്നാണ് വിനീതമായി ഞങ്ങൾക്ക് ഇവിടെ സൂചിപ്പിക്കാനുള്ളത്. തീർച്ചയായും അങ്ങയുടെ കൈകളിൽ ഇതിന്റെ രക്തക്കറ, പാപക്കറ ഉണ്ടാകുവാൻ പാടില്ല. ഈ ജനാധിപത്യ വിരുദ്ധ നടപടികൾ നമുക്ക് അംഗീകരിക്കാൻ കഴിയാവുന്ന ഒന്നല്ല. കേരളത്തിലെ സഹകരണ മേഖലയിലെ ത്രിതല സംവിധാനം അതിന്റെ ഗുണഗണങ്ങളെ സംബന്ധിച്ച്, മെച്ചത്തെ സംബന്ധിച്ചെല്ലാം നമ്മൾ ഇവിടെ സംസാരിച്ചതാണ്. ലോകശ്രദ്ധ നേടിയ കേരള വികസന മാതൃകയുടെ ശക്തി സ്രോതസ്സുകളിൽ ഒന്നായ സംസ്ഥാന സഹകരണ മേഖലയെ ദുർബലപ്പെടുത്തരുതെന്നാണ് കേരളത്തിന്റെ മുഖ്യമന്ത്രി അന്ന് പറഞ്ഞത്. ലോകശ്രദ്ധ നേടിയ ഒരു മാതൃകയിൽ പിന്നെ എന്തിനാണ് അനാവശ്യമായ മാറ്റത്തിന് നമ്മൾ മുതിരുന്നത്? ആ ജനാധിപത്യ വിരുദ്ധതയെ നമ്മൾ എന്തിനാണ് പ്രോത്സാഹിപ്പിക്കുന്നത്. ഈ ത്രിതല സംവിധാനം എന്തുകൊണ്ട് നിലനിന്നുകൂടാ? കേരളത്തിന്റെ സഹകരണ മേഖലയുടെ വിശ്വാസ്യതയെ സംബന്ധിച്ചെല്ലാം നമ്മൾ സൂചിപ്പിച്ചുകഴിഞ്ഞു. എസ്.ബി.ഐ.- എസ്.ബി.ടി. ലയനം നടന്നപ്പോൾ അപ്പുറത്തും ഇപ്പുറത്തും ഇരിക്കുന്ന ആളുകൾ

അതിനെതിരെ ശക്തമായ പ്രതിഷേധം ഈ സഭയിൽ രേഖപ്പെടുത്തി. അങ്ങനെ പ്രതിഷേധം രേഖപ്പെടുത്തിയിട്ടുള്ള നമ്മൾ എന്തിനാണ് കേരള ബാങ്ക് എന്ന പേരിൽ ഈ സഹകരണ ബാങ്കിൽ നിലവിലുള്ള സംവിധാനത്തെയും വിശ്വാസ്യതയെയും വേറെ മറ്റ് പല കാര്യങ്ങൾക്കുവേണ്ടി ഉപയോഗപ്പെടുത്താൻ തീരുമാനിക്കുന്നത്. സഹകരണ മേഖലയിൽ പ്രവർത്തിക്കുന്ന ആളുകൾക്ക് രണ്ട് ടേമുകളിലധികം അവസരം കൊടുക്കരുതെന്ന് ഓർഡിനൻസിന്റെ ഭാഗമായി വരുന്നുവെന്ന് അറിയാൻ സാധിച്ചു. സഹകാരികൾ അവരുടെ രക്തവും ജീവനും നൽകിയാണ് ഈ പ്രസ്ഥാനങ്ങളെ കെട്ടിപ്പടുത്തത്. അതിന് ടോ തീരുമാനിക്കാൻ കഴിയില്ല. അമേരിക്കൻ പ്രസിഡന്റ് പദവിയിൽ ഒരാൾക്ക് രണ്ട് തവണ മാത്രമേ ഇരിക്കാൻ സാധിക്കുകയുള്ളൂ. അതിനുശേഷം അയാൾ മാറണം. സി.പി.ഐ. (എം) തള്ളിപ്പറഞ്ഞിട്ടുള്ള അമേരിക്കൻ മോഡൽ കേരളത്തിന്റെ സഹകരണ മേഖലയിൽ നടപ്പിലാക്കാൻ ശ്രമിക്കുന്നത് ചില വ്യക്തമായ അജണ്ടകളോടുകൂടിയാണെന്നുള്ളത് എല്ലാവർക്കും മനസ്സിലാക്കാൻ സാധിക്കും. ഞങ്ങൾക്ക് ഒരു നിയന്ത്രണവുമില്ലാത്ത സ്ഥാപനമാണ് ഊരാളുങ്കൽ സൊസൈറ്റി. കേരളത്തിലെ പൊതുമേഖലയിൽ നിരവധി നിർമ്മാണ പ്രവർത്തനങ്ങൾക്ക് നേതൃത്വം നൽകിയിട്ടുള്ള സൊസൈറ്റിയെക്കുറിച്ച് നമുക്ക് എല്ലാവർക്കുമറിയാം. ആ സൊസൈറ്റി തുടങ്ങിയ

കാലം മുതൽ ഇന്നേവരെ ഏറ്റവും ഉചിതമായി ഒരുപാട് ആളുകളെ ഉൾക്കൊള്ളിച്ച് തൊഴിലവസരങ്ങൾ കൊടുത്ത് മുന്നോട്ടുപോകുന്ന ആ സഹകരണ സ്ഥാപനങ്ങൾ ഉൾപ്പെടെയുള്ളവ നിങ്ങൾ പറയുന്ന ഓർഡിനൻസിന്റെ ടോസിന് പുറത്തേയ്ക്ക് വരേണ്ടി വരും. അതുൾപ്പെടെ കർമ്മധീരമായ നേതൃത്വം നൽകിയിരിക്കുന്ന ആളുകളെയൊക്കെ മാറ്റി സ്വന്തം ഇഷ്ടക്കാരെ പലരെയും അവിടെ സ്ഥാപിക്കാനുള്ള ശ്രമങ്ങളുടെ ഭാഗമായി ഈ ഓർഡിനൻസ് ദുരുപയോഗം ചെയ്യപ്പെടില്ലേ? എന്നിനാണ് പിന്നെ അത്തരമൊരു ശ്രമം. ഇവിടെ എം.എൽ.എ.മാർ, മന്ത്രിമാർ, എം.പി.മാരൊക്കെ ഇരിക്കുന്നുണ്ടല്ലോ; രണ്ട് ടോ എന്നൊക്കെ പലയിടത്തും പറഞ്ഞു, അതിൽ കൂടുതൽ ടോ ആയിട്ടുള്ള എത്രയോ ആളുകൾ ഇതിനകത്ത് ഇരിക്കുന്നുണ്ട്. കേരളത്തിന്റെ മുഖ്യമന്ത്രിയും പ്രതിപക്ഷ നേതാവുമായിരുന്ന, ഇപ്പോൾ ക്യാബിനറ്റ് പദവിയോടെ ഭരണപരിഷ്കാര കമ്മീഷൻ ചെയർമാൻ പദവി കൊടുത്ത് നമ്മൾ ആളുകളെ കൊണ്ട് നിർത്തുന്നില്ലേ; അതുപോലെ, സഹകരണ മേഖലയിൽ എത്രയോ വർഷങ്ങളായി.... ബഹുമാനപ്പെട്ട ചിറ്റൂർ അംഗം കെ. കൃഷ്ണൻകുട്ടി ചേട്ടൻ പ്രസംഗിച്ചത് കേട്ടു. അദ്ദേഹത്തിന് മറച്ചുവെച്ച് പറയാൻ കഴിയാവുന്നതിന്റെ പരമാവധി മനസ്സിലാകുന്ന തരത്തിൽ പറഞ്ഞിട്ടുണ്ടെന്നാണ് വിശ്വാസം. കാരണം, ഈ മേഖല നിലനിൽക്കണമെന്നുള്ള ആഗ്രഹം കൊണ്ടാണ്.

അങ്ങ് ഈ ശ്രമത്തിൽ നിന്ന് പിന്മാറണം. സഹകരണ ബാങ്കിന്റെ സംസ്ഥാന അധ്യക്ഷ പദവിയിലിരുന്ന ഒരാൾ പിന്നീട് മന്ത്രിയാകുമ്പോൾ ആ ബാങ്കിന്റെ പ്രത്യേകതകളും പ്രാധാന്യവും അറിയാവുന്ന ആളിൽ നിന്ന് ഇത്തരമൊരു നടപടി ആരും പ്രതീക്ഷിക്കുന്നതല്ല. ഈ മേഖലയിലെ നിരവധി പ്രവർത്തനങ്ങളിൽ അങ്ങേയ്ക്ക് ഇടപെട്ട് ശരിയാക്കാൻ കഴിയുമെന്ന് ഞങ്ങൾക്ക് വിശ്വാസമുണ്ട്. ഉദാഹരണത്തിന്, വിജയ് മലൂക്ക് എസ്.ബി.ഐ. ലോൺ കൊടുത്തതുപോലെ, റബ്ബ് കോയ്ക്ക് ഇപ്പോഴും നിങ്ങൾ സഹായം കൊടുക്കാൻ വേണ്ടി തീരുമാനിച്ചിരിക്കുകയാണ്. അത് എങ്ങനെയാണ് തിരിച്ചുവരുന്നത്; സഹകരണ സ്ഥാപനങ്ങൾക്ക് അതിന്മേൽ ഉണ്ടാകുന്ന ബാധ്യതകൾ എന്താണ്; തുടങ്ങിയവയൊക്കെ പരിശോധിച്ചിട്ടുണ്ടോ അങ്ങയുടെ നടപടിയെന്ന് അറിയാൻ ഞങ്ങൾക്ക് താൽപ്പര്യമുണ്ട്.

പാലക്കാട് ജില്ലയിൽ മെഡിക്കൽ കോളേജ്, ഐ.എ.എസ്. അക്കാദമി, സിന്തറ്റിക് ട്രാക്ക്, സിന്തറ്റിക് ഫുട്ബോൾ ടർഫ് ഉൾപ്പെടെ ഒരുപാട് വികസന പ്രവർത്തനങ്ങൾ നടപ്പിലാക്കാൻ സാധിച്ചിട്ടുണ്ട്. പക്ഷെ, കെ.എസ്.ആർ.ടി.സി. ഡിപ്പോയുടെ പുനർനിർമ്മാണം തുടങ്ങാൻ പോലും സാധിക്കാത്ത തരത്തിൽ സാങ്കേതിക കുരുക്കുകൾ അതിനെ വലയം ചെയ്യുന്ന അതിദയനീയമായ

സാഹചര്യമാണ്. അടുത്ത ബോർഡ് യോഗം ചേരുമ്പോൾ പരിഗണിക്കാമെന്ന് അങ്ങ് സബ്മിഷനുള്ള മറുപടിയായി പറഞ്ഞിട്ടുണ്ട്. കെ.എസ്.ആർ.ടി.സി. ലാഭത്തിലാകണമെന്നുള്ളത് അവിടത്തെ ജീവനക്കാരുൾപ്പെടെയുള്ളവരുടെ ആവശ്യമായി മാറണം. ഒരു സൊസൈറ്റിയുടെ പേര് പറഞ്ഞ് കെട്ടിടം ഒഴിഞ്ഞ് കൊടുക്കാത്തതിന്റെ പേരിൽ നിർമ്മാണ കരാർ ഏറ്റെടുത്തിട്ടുള്ള ആൾക്ക് പണി തുടങ്ങാൻ കഴിയാതെ ഉപേക്ഷിച്ച് പോവുകയാണ് ചെയ്തത്. ഇനി വീണ്ടും പണി കൊടുക്കുമ്പോൾ ഉയർന്ന റേറ്റിൽ കൊടുക്കേണ്ടതായി വരും. കെ.എസ്.ആർ.ടി.സി. നിലനിർത്തണം, ലാഭത്തിലാക്കണമെന്നുള്ളത് മന്ത്രിയോ, ടോപ് മാനേജ്മെന്റോ മാത്രം വിചാരിച്ചാൽ പോരാ. അതിന്റെകൂടെ പ്രവർത്തിക്കുന്ന എല്ലാവരുടെയും ഒരു ആഗ്രഹമായി മാറണം. പാലക്കാട് കെ.എസ്.ആർ.ടി.സി. സ്റ്റാന്റിന്റെ നിർമ്മാണ പ്രവർത്തനങ്ങൾ അടിയന്തരമായി തുടങ്ങാനുള്ള നടപടികൾ അങ്ങയുടെ ഭാഗത്തുനിന്ന് ഉണ്ടാകണമെന്ന് ഞാൻ വിനീതമായി അഭ്യർത്ഥിക്കുകയാണ്.

എന്റെ പ്രസംഗം കേൾക്കുന്ന ഇടതുപക്ഷത്തെ പ്രിയപ്പെട്ട യുവജന നേതാക്കന്മാരോട് ഒരു വാക്ക് സൂചിപ്പിക്കാനുണ്ട്. സ്വാശ്രയ സ്ഥാപനങ്ങളുടെ ഫീസ് വർദ്ധനവ് സംബന്ധിച്ച് പ്രിയപ്പെട്ട വി. ടി. ബൽറാം അടിയന്തരപ്രമേയ അവതരണാനുമതി ചോദിച്ചുകൊണ്ട് പ്രസംഗിച്ചപ്പോൾ നിങ്ങളിൽ പ്രധാനപ്പെട്ട രണ്ടു

മൂന്നുപേർ ആ സമയത്ത് ഇവിടെയുണ്ടായിരുന്നില്ല. നിങ്ങൾ തിരിച്ചു വന്നതിനുശേഷം മന്ത്രിയുടെ മറുപടി പ്രസംഗത്തിന് കയ്യടിക്കുന്നത് ഞങ്ങൾ കണ്ടു. ഒരു വർഷം പതിനായിരം രൂപയുടെ ഫീസ് വർദ്ധിപ്പിച്ചപ്പോൾ ഈ സഭയ്ക്കു കത്ത് അന്നത്തെ ഇടതുപക്ഷം പ്രതിപക്ഷത്തിരിക്കുമ്പോൾ നടത്തിയ പ്രസംഗങ്ങളുടെ വാചകങ്ങൾ ഞാൻ നിങ്ങൾക്ക് എടുത്തുതരാം, അന്ന് ഉണ്ടാക്കിയ കോലാഹലങ്ങളുടെ ദൃശ്യങ്ങളും എടുത്ത് തരാം. ആ വർദ്ധനവിനെതിരെ ഇത്രയും വലിയ ബഹളങ്ങൾ ഉണ്ടാക്കി, ഒറ്റയടിക്ക് ആറ് ലക്ഷത്തിലധികം രൂപ വർദ്ധിപ്പിച്ചപ്പോൾ അതിനെതിരെ ഒരുവരി പ്രതിഷേധം പോലും നിങ്ങൾക്ക് കൊണ്ടുവരാൻ സാധിക്കുന്നില്ലായെന്ന് പറയുമ്പോൾ നിങ്ങൾ ഒരു കാര്യം ശ്രദ്ധിക്കുക, ഇപ്പോഴത്തെ എസ്.എഫ്.ഐ.ക്കാരും ഡി.വൈ.എഫ്.ഐ.ക്കാരും മുദ്രാവാക്യം വിളിക്കുന്നത് ശ്രീ. എം. സ്വാമജിന് വേണ്ടിയോ, ശ്രീ. എ. എൻ. ഷംസീറിന്റെ പേരു പറഞ്ഞോ, ശ്രീ. ടി. വി. രാജേഷിന്റെയോ ശ്രീ. ആർ. രാജേഷിന്റെയോ പേര് പറഞ്ഞോ അല്ല. പേര് പറഞ്ഞ് മുദ്രാവാക്യങ്ങൾ വിളിക്കുന്നത് നിങ്ങൾ നിഷേധിച്ചിട്ടുണ്ടോയെന്ന് എനിക്കറിയില്ല. ഇപ്പോൾ മുദ്രാവാക്യങ്ങൾ വിളിക്കുന്നത്, ട്രാവിനോ തോമസിനും നിവിൻ പോളിനും ദുർഗ്ഗ സൽമാനും വേണ്ടിയുമാണ്. കാരണം, ഇപ്പോൾ പ്രകടനം നടക്കുന്നത് മുഴുവൻ മെക്സിക്കൻ അപാരതയും സഖാവു സി.ഐ.എ.

റിലീസ് ചെയ്യുമ്പോഴാണ്. നിങ്ങളുടെ നിലപാടുകൾക്കുവേണ്ടി പേര് പറയാതെയെങ്കിലും ഒരു സ്റ്റാന്റ് എടുക്കാൻ അവർക്ക് അവസരമുണ്ടോ? കേരളത്തിലെ സ്വാശ്രയ സ്ഥാപനങ്ങളുടെ ഫീസ് വർദ്ധനവ് ഇരട്ടിയിലധികമായിട്ടു പോലും 'കമാ' എന്ന് അക്ഷരം ഉരിയാടൻ കഴിയാതെ ദുർബലരായിരിക്കുന്ന നിങ്ങൾ തീർച്ചയായും ഇന്നലെ ഇന്ത്യൻ എക്സ്പ്രസ്സിൽ വന്നതുപോലെ, Kerala's CM inviting humiliation after humiliation, the CPI (M) saga may be coming to a close in India... എന്ന് ഞങ്ങളുടെ അനുഭാവിയല്ല ടി. ജെ. എസ്. ജോർജ്ജ് ഉൾപ്പെടെയുള്ള ആളുകൾ പറയുമ്പോൾ ആ മുഖ്യമന്ത്രിയെ ഭയന്ന്, ഇത്തരം അനീതികൾ നടക്കുമ്പോൾ തീർച്ചയായും....

ശ്രീ. എ. എൻ. ഷംസീർ: സർ,.....

ശ്രീ. ഷാഫി പറമ്പിൽ: സർ, ശ്രീ. എ. എൻ. ഷംസീറിന് എനോട് തർക്കിക്കാം. ഷംസീറിന്റെ ആവേശത്തെ ഞാൻ സ്വാഗതം ചെയ്യുന്നു. പക്ഷേ ഈ ഫീസ് വർദ്ധനവ് ശരിയല്ലായെന്ന് പറയാനുള്ള ആർജ്ജവം കൂടി ഇടതുപക്ഷ യുവജന പ്രസ്ഥാനത്തിന്റെ പ്രവർത്തകർക്ക് ഉണ്ടാകേണ്ടത് ഈ കാലഘട്ടം നിങ്ങളിൽനിന്ന് ആഗ്രഹിക്കുകയാണ്. അവിടെ ഭരണവിലാസം നേതാക്കന്മാരായി ഈ യുവജനസംഘടനയുടെ നേതാക്കന്മാർ മാറാൻ പാടില്ലായെന്ന് ഞങ്ങൾ

വിനീതമായി പറയുന്നു. വാനാക്രൈ റാൻസംവെയർ എന്ന വൈറസ് ലോകത്താകെ ബാധിച്ചുകൊണ്ടിരിക്കുകയാണെന്ന് പറയുന്നു. ആ വൈറസ് കേരളത്തിലെ ഗവൺമെന്റായി കേരളത്തിലും ബാധിച്ചുകൊണ്ടിരിക്കുകയാണ്. കേരളത്തിലെ മുഖ്യമന്ത്രിക്ക് ഇത്രയും ഉപദേശികളുടെ ആവശ്യം വരുമെന്നും കേരളത്തിന്റെ ഏറ്റവും സീനിയറായ ഒരു പൊളിറ്റീഷ്യൻ ഒരു സ്റ്റേറ്റ് ഭരിക്കുമ്പോൾ ഇത്രയും ഉപദേശകർ ചുറ്റുവട്ടത്തുണ്ടെങ്കിൽ മാത്രമേ ഈ സ്റ്റേറ്റിന്റെ അഡ്മിനിസ്ട്രേഷൻ നടത്താൻ സാധിക്കുകയുള്ളൂ എന്നും നിങ്ങൾ പ്രതീക്ഷിച്ചിരുന്നോ? എം. കെ. ദാമോദരന്റെ കേസിൽ ഇങ്ങനെയൊരു തിരിച്ചടി ഈ ഗവൺമെന്റിനുണ്ടാകുമെന്നും അധികാരമേറ്റ് മാസങ്ങൾക്കുള്ളിൽ ശ്രീ. ഇ. പി. ജയരാജൻ എന്ന മന്ത്രി രാജിവച്ച് ഒഴിയേണ്ടി വരുമെന്നും ശ്രീ. എ. കെ. ശശീന്ദ്രൻ എന്ന മന്ത്രിക്ക് ഈ ഗവൺമെന്റിന്റെ കാലഘട്ടത്തിൽ സ്ഥാനം നഷ്ടപ്പെടുമെന്നും നിങ്ങൾ പ്രതീക്ഷിച്ചിരുന്നോ? ഇടതുപക്ഷ ഗവൺമെന്റ് വന്നാൽ എല്ലാം ശരിയാകുമെന്ന് പറഞ്ഞിരുന്ന ഇടതുപക്ഷത്തെ യുവജന വിദ്യാർത്ഥി നേതാക്കന്മാരുൾപ്പെടെയുള്ളവരോട് ഞാൻ ചോദിക്കുന്നു, നിങ്ങൾ വിചാരിച്ചതുപോലെയാണോ ഈ ഗവൺമെന്റ് മുന്നോട്ട് പോകുന്നത്?

മി. സ്പീക്കർ: പ്ലീസ് പ്ലീസ്.....കൺക്ലൂഡ്.....

ശ്രീ. ഷാഫി പറമ്പിൽ: സർ, ഞാൻ അവസാനിപ്പിക്കുകയാണ്. രണ്ട് മിനിട്ട് എല്ലാവരും കൂടുതലേടുത്തിട്ടുണ്ട്. ജിഷ്ണു പ്രണോയിയുടെ കേസ് ഈ ഗവൺമെന്റ് ഇങ്ങനെയാണ് കൈകാര്യം ചെയ്യുന്നതെന്നും മഹിജയെപ്പോലെ ഒരു അമ്മ തിരുവനന്തപുരത്ത് വരുമ്പോൾ കേരളത്തിലെ പോലീസ് ഇങ്ങനെയാണ് അവരെ കൈകാര്യം ചെയ്യുകയെന്നും നിങ്ങൾ പ്രതീക്ഷിച്ചിരുന്നോ?

മി. സ്റ്റീക്കർ: പ്ലീസ്...എല്ലാവരും സമയം പാലിച്ചിരുന്നു. യെസ്...യെസ്....

ശ്രീ. ഷാഫി പറമ്പിൽ: സർ, കേരളത്തിലെ ഗവൺമെന്റ് അധികാരമേറ്റ് പതിനൊന്ന് മാസക്കാലങ്ങൾക്കുള്ളിൽ സുപ്രീം കോടതിയുടെ മുമ്പിൽ പോയി സാഷ്ടാംഗ പ്രണാമം നടത്തി 25000 രൂപ ഫൈനം അടച്ച് പിറ്റേ ദിവസം ഇവിടെ വന്നിട്ട് ഡി.ജി.പി. ശ്രീ. സെൻകുമാറിന്റെ സല്യൂട്ട് ശ്രീ. പിണറായി വിജയൻ സ്വീകരിക്കേണ്ടിവരുമെന്ന് നിങ്ങൾ പ്രതീക്ഷിച്ചിരുന്നോ?

മി. സ്റ്റീക്കർ: പ്ലീസ്.....പ്ലീസ്.... ശ്രീ. ഷാഫി പറമ്പിൽ, കടുത്ത നിലപാട് സ്വീകരിക്കേണ്ടിവരും. ഉച്ചഭാഷിണി ഓഫ് ആകും.

ശ്രീ. ഷാഫി പറമ്പിൽ: സർ, മൂന്നാരിലെ കേസ്, ലാ അക്കാഡമിയിലെ കേസ്, അരിവില, ക്രമസമാധാനം എന്നിവയിലും വീഴ്ച വന്നില്ലേ? സ്ത്രീ സുരക്ഷയുടെ പേരുപറഞ്ഞ് അധികാരത്തിൽ വന്ന ഒരു ഗവൺമെന്റിന്റെ കാലയളവിൽ

വാളയാറിലെ ഒരു വീട്ടിലെ രണ്ട് പെൺകുട്ടികൾ 52 ദിവസത്തിനകം കൊല്ലപ്പെട്ടതിൽ പോലീസിന്റെ വീഴ്ചയുണ്ടെന്ന് ഭരണ പരിഷ്കാര കമ്മീഷന്റെ ചെയർമാൻ കേരളത്തിലെ ജനങ്ങളുടെ മുമ്പാകെ പറയേണ്ടത് കേൾക്കേണ്ടിവരുവാൻ ഇടയായില്ലേ?

മി. സ്പീക്കർ: പ്ലീസ്.....പ്ലീസ്... പറയാൻ തയ്യാറാക്കി വന്നതുമുഴുവൻ പറയാൻ അങ്ങേയ്ക്ക് സമയം കിട്ടുകയില്ല. അത് അടുത്ത പ്രസംഗത്തിൽ പറയാം.

ശ്രീ. ഷാഫി പറമ്പിൽ: സർ, പ്രതിപക്ഷം എന്തിനും തയ്യാറാകരുതെന്ന് ശ്രീ. മുല്ലക്കര രത്താകരൻ പറഞ്ഞത് ഞങ്ങളോട് മാത്രമല്ല, അദ്ദേഹം ആരെ ഉദ്ദേശിച്ചാണ് അങ്ങനെ പറഞ്ഞതെന്ന് ഞങ്ങൾക്കറിയാം. കേരളത്തിന്റെ മുഖ്യമന്ത്രിക്ക് മുതലാളിയുടെ ശൈലിയാണെന്ന് പറഞ്ഞത് ശ്രീ. കാനം രാജേന്ദ്രനാണ്. അതുകൊണ്ട് അങ്ങ് ഈ കാര്യങ്ങൾ പറഞ്ഞ് പ്രതിപക്ഷത്തെ മാത്രം കളിയാക്കരുത്. കിഫ്ബി തട്ടിപ്പാകുമെന്ന് ഒരു മന്ത്രി പറയുമെന്നും ശിവസേനയ്ക്ക് പോലീസ് കൂട്ടനിൽക്കുമെന്നും നിങ്ങൾ പ്രതീക്ഷിച്ചിരുന്നോ? മഹാരാജാസ് കോളേജിലെ അക്രമത്തിന് ഉപയോഗിക്കുന്ന ആയുധങ്ങൾ മുഴുവൻ വാർക്കപ്പണിക്കാരുടെ പണിയായുധങ്ങളാണ് രാജാവേ എന്ന് കേരളത്തിന്റെ മുഖ്യമന്ത്രി പറയുന്ന അവസ്ഥ ഇവിടെയുണ്ടാകുമെന്ന് നിങ്ങൾ പ്രതീക്ഷിച്ചിരുന്നോ?

അതുകൊണ്ട് 11 മാസത്തെ പ്രോഗ്രസ് റിപ്പോർട്ട് എടുക്കുമ്പോൾ നിങ്ങൾ വിചാരിക്കുന്നതുപോലെ, everything is not safe... എല്ലാം ശരിയായെന്നും എല്ലാം ക്ലിയർ ആയി എന്നും ധരിക്കേണ്ട.(മൈക്ക് ഓഫ്)..... നിങ്ങളെ പുറത്താക്കേണ്ടത് പ്രതിപക്ഷത്തിന്റെ ചുമതലയാണ്. അക്രമ രാഷ്ട്രീയത്തെ ഞങ്ങൾ എതിർക്കുമ്പോൾ നിങ്ങൾ അതിന് കൂട്ടുനിൽക്കുന്നത് ബി.ജെ.പി.-യെ സഹായിക്കാനാണെന്ന് പറയേണ്ടിവരും. കോൺഗ്രസ്സിന് വേറെ ആരുടേയും സാക്ഷിപത്രം ആവശ്യമില്ലെന്ന് പറഞ്ഞുകൊണ്ട് ഈ ധനാഭ്യർത്ഥനകളെ ഞാൻ എതിർക്കുന്നു.

സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി (ശ്രീ. കടകംപള്ളി സുരേന്ദ്രൻ): സർ, സഹകരണം, ടൂറിസം എന്നീ വകുപ്പുകളുടെ മേൽ ഭരണപക്ഷത്തെയും പ്രതിപക്ഷത്തെയും അംഗങ്ങൾ ഉയർത്തിയ സദുദ്ദേശപരമായ എല്ലാ അഭിപ്രായങ്ങളും ഗവൺമെന്റ് സ്വീകരിക്കുകയാണ്. വളരെ നന്നായി സഹകരണ മേഖലയുടെയും ടൂറിസം മേഖലയുടെയും പ്രശ്നങ്ങളെ സംബന്ധിച്ച് ബഹുമാനപ്പെട്ട അംഗങ്ങളുടെ ഭാഗത്തുനിന്നും നിർദ്ദേശങ്ങളുണ്ടായിട്ടുണ്ട്. അതിൽ ഗവൺമെന്റിന് സ്വീകരിക്കാൻ കഴിയുന്ന എല്ലാ നിർദ്ദേശങ്ങളും ഗവൺമെന്റ് സ്വീകരിക്കുകതന്നെ ചെയ്യും. നിശ്ചയമായും സംസ്ഥാനത്തെ സഹകരണ

പ്രസ്ഥാനത്തിന്റെയും ടൂറിസത്തിന്റെയും വളർച്ചയ്ക്ക് യോജിച്ച പ്രവർത്തനമാണ് ആവശ്യമെന്നുള്ള പൊതുവായ കാര്യം ബോധ്യപ്പെട്ടുകൊണ്ടുതന്നെ ഈ ഗവൺമെന്റ് മുന്നോട്ട് പോകും. ജനങ്ങളുടെ സാമൂഹിക സാമ്പത്തിക പുരോഗതിക്കായി സഹകരണ പ്രസ്ഥാനത്തെ ഫലപ്രദമായി വിനിയോഗിച്ച സംസ്ഥാനമാണ് കേരളം. കേരള മോഡൽ വികസനത്തിൽ ജനകീയ പ്രസ്ഥാനമായ സഹകരണ പ്രസ്ഥാനത്തിന്റെ പങ്ക് നിസ്തുലമാണ്. നമ്മുടെ സമ്പദ്ഘടനയിൽ സജീവ സാന്നിധ്യമാകാൻ എക്കാലവും സഹകരണ പ്രസ്ഥാനത്തിന് കഴിഞ്ഞിട്ടുണ്ട്. 3.34 കോടി ജനങ്ങളുള്ള കേരളത്തിലെ സഹകരണ സംഘങ്ങളിലെ അംഗങ്ങളുടെ എണ്ണം മൂന്നരക്കോടിയിലധികമാണ്. ഇത് ഈ പ്രസ്ഥാനത്തിന്റെ വ്യാപ്തിയേയും ജനസ്വീകാര്യതയേയുമാണ് സൂചിപ്പിക്കുന്നത്. പരമ്പരാഗത ഗ്രാമീണ കാർഷിക സഹകരണ സംഘങ്ങൾ മുതൽ ഏറ്റവും ആധുനികമായ വിവരസാങ്കേതിക വിദ്യാ സംഘങ്ങൾ വരെ രൂപീകരിച്ച് പ്രവർത്തിക്കുന്നുണ്ട്. ഓരോ കാലഘട്ടത്തിലും അതാത് കാലത്തെ ജനതയുടെ ആവശ്യത്തിനനുസരിച്ച് നവീകരിക്കപ്പെടാനും പുതുതായി രൂപംകൊള്ളാനുമുള്ള ശേഷിയാണ് കേരളത്തിലെ സഹകരണ പ്രസ്ഥാനത്തിന്റെ ഏറ്റവും വലിയ കരുത്ത്.

500, 1000 രൂപ നോട്ടുകൾ അസാധുവാക്കിയ സമയത്താണ് ഞാൻ

സഹകരണ വകുപ്പുമന്ത്രിയായി ചുമതലയേൽക്കുന്നത്. നോട്ട് അസാധുവാക്കലിലൂടെ കേരളത്തിലെ സഹകരണ മേഖലയെ നിശ്ശേഷം തകർക്കാമെന്ന ചില നിക്ഷിപ്ത താല്പര്യക്കാരുടെ കണക്കുകൂട്ടലുകളെ കേരള സമൂഹം ഒത്തൊരുമിച്ച് നേരിടുകയും അതിന് സംസ്ഥാന സർക്കാർ നേതൃത്വം നൽകുകയും ചെയ്തു എന്നത് ഈ പ്രസ്ഥാനത്തിന്റെ ചരിത്രത്തിൽ സമാനതകളില്ലാത്ത ചെറുത്തുനിൽപ്പിന്റേയും വിജയത്തിന്റേയും ഉദാഹരണമായി മാറി. എങ്ങനെ നമുക്കതിന് സാധിച്ചു എന്നതാണ് ഇപ്പോഴും ചിലരെ ആകുലപ്പെടുത്തിക്കൊണ്ടിരിക്കുന്നത്. നോട്ട് നിരോധനംമൂലമുണ്ടായ പ്രതിസന്ധിയെ അതിജീവിക്കുന്നതിനായി ജനങ്ങൾ ഈ പ്രസ്ഥാനത്തോടൊപ്പം ഉറച്ചുനിന്നു. വസ്തുതകൾ വിലയിരുത്തുമ്പോൾ കേന്ദ്രസർക്കാർ നടപ്പിലാക്കിയ നോട്ട് നിരോധനം കേവലം ഒരു സാമ്പത്തിക ശുദ്ധീകരണ നടപടി മാത്രമായിരുന്നില്ലെന്ന് കാണാൻ കഴിയും. അത് ഇന്ത്യയിലെ ഫെഡറൽ സംവിധാനത്തിനുനേരെയുള്ള കടന്നുകയറ്റമായിരുന്നു.

കുത്തകവൽക്കരണത്തിനെതിരായ തദ്ദേശീയമായ പ്രതിരോധ പ്രസ്ഥാനങ്ങളെ തകർക്കുകയെന്ന ലക്ഷ്യം വച്ചുള്ളതായിരുന്നു. തങ്ങളുടെ രാഷ്ട്രീയ സാമ്പത്തിക നയങ്ങൾക്ക് വഴങ്ങാത്ത സംസ്ഥാനങ്ങൾക്കുനേരെയുള്ള സാമ്പത്തിക ഉപരോധമായിരുന്നു. സാമ്പത്തിക ഉപരോധമെന്നത് ഞാൻ ആലങ്കാരികമായി

പറഞ്ഞതല്ല. ഒരേ സമയം സംസ്ഥാനത്തെ സാമ്പത്തിക പ്രവർത്തനങ്ങളുടെ ജീവനാഡിയായി പ്രവർത്തിക്കുന്ന സഹകരണ ബാങ്കുകളെ നിഷ്ഠിയമാക്കി, സംസ്ഥാനസർക്കാരിന്റെ ധനവിനിമയം നടത്തുന്ന ട്രഷറികളെ നിശ്ചലമാക്കി, കേന്ദ്രസർക്കാരിൽനിന്ന് ലഭിക്കേണ്ട പദ്ധതി വിഹിതങ്ങൾ വെട്ടിച്ചുരുക്കി, മറ്റ് സംസ്ഥാനങ്ങൾക്ക് നൽകിയിരുന്ന കറൻസി വിഹിതത്തിന്റെ നാലിലൊന്നുപോലും അനുവദിക്കാതെ സംസ്ഥാനത്തെ ജനങ്ങളെ കഷ്ടപ്പെടുത്തി. വിഷ്വൽക്കനീട്ടം പോലും ഓൺലൈൻവഴി കൊടുത്താൽ മതിയെന്ന കല്പനയാണ് നാം അക്കാലത്ത് കേട്ടത്. എങ്കിലും നമ്മൾ അതിജീവിച്ചു. ഈ നാടിന്റെ ഉൾക്കരുത്ത് സഹകരണപ്രസ്ഥാനമെന്ന മഹാപ്രസ്ഥാനത്തെ ഒരു പോറലും ഏൽക്കാതെ കാത്തുസംരക്ഷിച്ചു. കൊച്ചുരാജ്യമായ ക്യൂബ, അമേരിക്കൻ രാഷ്ട്രത്തെ പതിറ്റാണ്ടുകളോളം അതിജീവിച്ചതുപോലെയാണിത്. ചരിത്രഗതി പരിശോധിക്കുമ്പോൾ കേരളത്തിൽ എൽ.ഡി.എഫ്. സർക്കാരുകൾ എക്കാലവും സഹകരണപ്രസ്ഥാനത്തെ നവീകരിക്കുകയും ശുദ്ധീകരിക്കുകയും ശാക്തീകരിക്കുകയും ചെയ്യുന്ന പ്രവർത്തനങ്ങളാണ് നടത്തിയിട്ടുള്ളതെന്ന് കാണാം. യു.ഡി.എഫ്. സർക്കാരുകളുടെ കാലത്ത് ഈ പ്രസ്ഥാനത്തെ ദുർബ്ബലപ്പെടുത്തുന്ന, മലിനപ്പെടുത്തുന്ന നടപടികൾ നടന്നിട്ടുണ്ടെന്ന കാര്യം മറക്കരുത്. ഇത്തരമൊരു

പശ്ചാത്തലത്തിൽ പ്രതിപക്ഷം ചില കാര്യങ്ങളിൽ ഒരു ആത്മപരിശോധനയ്ക്ക് തയ്യാറാകണമെന്നാണ് ഇവിടെ നടന്ന ചില ചർച്ചകൾ കേട്ടപ്പോൾ എനിക്ക് പറയാനുള്ളത്.

യു.ഡി.എഫ്. നിയന്ത്രണത്തിലുള്ള സഹകരണ സ്ഥാപനങ്ങളിലാണ് ഏറെ അഴിമതിയും ക്രമവിരുദ്ധ പ്രവർത്തനങ്ങളും കുറച്ചൊക്കെ നടക്കുന്നതെന്ന കാര്യം പ്രതിപക്ഷം ഉൾക്കൊള്ളണം. 30-ഉം 40- ഉം വർഷം തുടർച്ചയായി ഭരണം കയ്യാളി നേതാക്കൾ കുടുംബ സ്വത്തുപോലെവെച്ച് അനുഭവിക്കുന്ന സഹകരണ സ്ഥാപനങ്ങളെ പരിശോധനയ്ക്ക് വിധേയമാക്കാനും തിരുത്തൽ നടപടികളെടുക്കാനും പ്രതിപക്ഷം തയ്യാറാകണം. സർക്കാർ നിയമപരമായി നടപടികൾ സ്വീകരിക്കുന്നുണ്ട്. എന്നാൽ ഈ പ്രസ്ഥാനത്തിന്റെ ജനപിന്തുണയും വിശ്വാസ്യതയും നിലനിർത്താൻ നിയമ നടപടികൾ മാത്രം പോര. അതിന് രാഷ്ട്രീയമായ സ്വയം നവീകരണം കൂടി വേണം. അതിന് പ്രതിപക്ഷം തയ്യാറാകണം. ഞാൻ ഇക്കാര്യം പറയുന്നത് മന്ത്രിയെന്ന നിലയിൽ എന്റെ പരിഗണനയിൽ വന്ന ചില പ്രശ്നങ്ങളുടെ പശ്ചാത്തലത്തിലാണ്. അധികാരമേറ്റ ആദ്യ നാളുകൾ മുതൽ എന്നെ കാണാൻ വരുന്നവരിൽ വളരെയേറെപ്പേരും തങ്ങളുടെ അധ്വാനത്തിൽനിന്നും മിച്ചം പിടിച്ച സംഖ്യ വിവിധ സഹകരണ സ്ഥാപനങ്ങളിൽ നിക്ഷേപിച്ച് ആ നിക്ഷേപം തിരികെ

ആവശ്യപ്പെടുമ്പോൾ ലഭിക്കുന്നില്ലെന്ന വിലാപവുമായാണ്. മാതൃകരോഗം ബാധിച്ച് ചികിത്സ നടത്തുന്നതിന്, കുട്ടികളുടെ വിവാഹത്തിന്, വിദ്യാഭ്യാസത്തിന്, വീടുപണിക്ക് എന്നിങ്ങനെയുള്ള ആവശ്യങ്ങൾക്ക് ചോരനീരാക്കി സ്വരൂപിച്ച പണം ആവശ്യത്തിന് ലഭിക്കുന്നില്ല എന്നതിനേക്കാളേറെ ദുഃഖകരമായ അവസ്ഥ മറ്റെന്തുണ്ട്. ഞാൻ പരിശോധിച്ചപ്പോൾ ഇത്തരം സംഘങ്ങളിൽ ഭൂരിഭാഗവും ഭരണ സാരഥ്യം വഹിക്കുന്നത് യു.ഡി.എഫ്. നേതാക്കളാണ്.

ഉദാഹരണത്തിന് തൃശ്ശൂർ ജില്ലയിലെ പുത്തൂർ സർവ്വീസ് സഹകരണ ബാങ്കിൽ സുരേഷ് കാക്കനാടൻ എന്ന ഡി.സി.സി. നേതാവ് 15-20 വർഷം ഭരിച്ച് ബാങ്കിന് 24 കോടി രൂപയുടെ നഷ്ടമാണ് വരുത്തിവെച്ചത്. യു.ഡി.എഫ്.-ന് പൂർണ്ണ നിയന്ത്രണമുള്ള ബാങ്ക് ഭരണസമിതിയെ ജനങ്ങളുടെ പ്രക്ഷോഭത്തെത്തുടർന്ന് 2014-ൽ യു.ഡി.എഫ്. സർക്കാർ തന്നെ പിരിച്ചുവിട്ട് അഡ്മിനിസ്ട്രേറ്ററെ ചുമതല ഏല്പിച്ചു. 2016 ഫെബ്രുവരിയിൽ വീണ്ടും തെരഞ്ഞെടുപ്പ് നടത്തി. യു.ഡി.എഫ്. ഭരണസമിതി തന്നെ വീണ്ടും അധികാരത്തിൽ വന്നു. എന്നാൽ ജനങ്ങളുടെ നിക്ഷേപം തിരിച്ചുകൊടുക്കാൻ മാർഗ്ഗമില്ലെന്ന സാഹചര്യത്തിൽ ആ ഭരണസമിതി 2016 ഒക്ടോബറിൽ സ്വയം രാജിവെച്ച് ഒഴിയുകയാണ് ചെയ്തത്. പണം നഷ്ടപ്പെട്ട നിക്ഷേപകരോട് യു.ഡി.എഫ്. നേതൃത്വത്തിന് ഉത്തരവാദിത്തമില്ലെന്ന് പറയാൻ

സാധിക്കുമോ?

മറ്റൊന്ന് മാവേലിക്കര താലൂക്ക് സർവ്വീസ് സഹകരണ ബാങ്കാണ്. കെ.പി.സി.സി. അംഗവും കോൺഗ്രസ്സിന്റെ സമുന്നത നേതാവുമായ കോട്ടത്തറ പ്രഭാകരൻ പിള്ള കഴിഞ്ഞ 40 വർഷമായി ഭരിച്ച് ഈ ബാങ്കിനെ കുളംതോണ്ടി. ഏകദേശം 35 കോടി രൂപയുടെ ക്രമക്കേടാണ് ഈ ബാങ്കിൽ നടന്നത്. സർക്കാർ പിരിച്ചുവിട്ട ഭരണസമിതി കോടതിവിധിയുടെ അടിസ്ഥാനത്തിൽ വീണ്ടും അധികാരത്തിൽ വന്നിട്ടുള്ള ഈ ബാങ്കിൽ നിക്ഷേപകരുടെ നിക്ഷേപം തിരിച്ചുകൊടുക്കാൻ കോൺഗ്രസ്സ് നേതൃത്വം നടപടിയെടുക്കണമെന്നാണ് എനിക്ക് അഭ്യർത്ഥിക്കാനുള്ളത്. ആ പാവങ്ങൾ അവിടെ കുറങ്ങി നടക്കുകയാണ്.

ഏറെ ചർച്ച ചെയ്യപ്പെട്ട തൃശ്ശൂർ ജില്ലയിലെ അടാട്ട് ഫാർമേഴ്സ് ബാങ്കാണ് മറ്റൊരുദാഹരണം. ഇവിടെ നടന്ന പരിശോധനയിൽ വലിയ ക്രമക്കേടുകളാണ് കണ്ടെത്തിയിട്ടുള്ളത്. 2012-13 സാമ്പത്തിക വർഷം മുതൽ ഓഡിറ്റ് പൂർത്തീകരിച്ചിട്ടില്ല. ഓഡിറ്റിനാവശ്യമായ രേഖകളൊന്നും ആ ബാങ്ക് സൂക്ഷിച്ചിട്ടില്ല.(ബഹളം)..... കമ്പ്യൂട്ടർ സംവിധാനവും ബുക്കുകളുമെല്ലാം നശിപ്പിക്കപ്പെട്ടിരിക്കുന്നു. സഹകരണ നിയമമനുസരിച്ച് സാമ്പത്തിക വർഷം പൂർത്തീകരിച്ച് ആറ് മാസത്തിനകം ഓഡിറ്റ് പൂർത്തീകരിക്കുകയും പൊതുയോഗം

ചേരുകയും വേണ്ട സംഘമാണ് നാല് വർഷമായി അധികാരത്തിലുള്ള സ്വാധീനം ഉപയോഗിച്ച് ഇത് നടത്താതെ മുന്നോട്ട് പോയത്. ഇക്കാരണങ്ങളാലാണ് ബാങ്ക് ഭരണസമിതിയെ ആറ് മാസത്തേക്ക് സർക്കാർ സസ്പെന്റ് ചെയ്തത്. ഈ സസ്പെൻഷൻ ഉത്തരവ് ബാങ്ക് മാനേജിംഗ് ഡയറക്ടറിന് പ്രസിഡന്റ് നിർദ്ദേശിച്ച പ്രകാരം കൈപ്പറ്റാൻ സാധിക്കില്ലെന്ന് രേഖാമൂലം എഴുതി നൽകുകയാണുണ്ടായത്. എന്നിട്ടും ഈ ഉത്തരവ് കിട്ടിയില്ലെന്ന കാരണം പറഞ്ഞ് ഈ സഭയിലെ ഒരു അംഗം ആറ് ദിവസം ഉണ്ണാവ്രതമിരുന്നു. എത്ര വലിയ പാപ്പരത്തമാണിത്. ക്രമംവിട്ട് പ്രവർത്തിക്കുന്ന ഒരു സംഘത്തിനെതിരെ നിയമപരമായ നടപടി എടുക്കുമ്പോൾ ഒരു നിയമസഭാംഗം അതിനെതിരെ ഉണ്ണാവ്രതമനുഷ്ഠിക്കുന്നത് ഒരു പക്ഷേ ചരിത്രത്തിലെ ആദ്യ സംഭവമായിരിക്കും. ഞാൻ ഇതൊന്നും പറയണമെന്ന് ഉദ്ദേശിച്ചതല്ല. ബഹുമാനപ്പെട്ട ഒരംഗം സഭയിൽ പറയുമ്പോൾ അതുസംബന്ധിച്ച വസ്തുതകൾ തുറന്നുപറയാതിരിക്കാൻ നിവൃത്തിയില്ലാത്തതുകൊണ്ട് പറഞ്ഞതാണ്. (ബഹളം).... അടാട്ട് സർവ്വീസ് സഹകരണബാങ്കിനെ സംബന്ധിച്ച് ധാരാളം ആക്ഷേപങ്ങൾ വന്നു. അത് അന്വേഷിക്കാനാണ് ശ്രമിച്ചത്. ബാങ്കിന്റെ ഭരണസമിതിയെ പിരിച്ചുവിട്ടില്ല. നേരത്തെ സംഭവിച്ചതിന്റെ അടിസ്ഥാനത്തിൽ ബാങ്ക് ഭരണസമിതിയെ സസ്പെന്റ് ചെയ്യപ്പെടുകയാണുണ്ടായത്. എം.എൽ.എ.

അവിടെ ആറ് ദിവസത്തോളം നിരാഹാരം കിടന്നു. നിങ്ങൾ വസ്തുതകൾ മനസ്സിലാക്കിവേണം നിരാഹാര സത്യാഗ്രഹം തുടരാൻ, ഇത് ശരിയല്ല, ആ ബാങ്ക് ഭരണസമിതി ചെയ്യുന്ന പ്രവൃത്തികൾ ഇതൊക്കെയാണെന്ന് ഞാൻ അദ്ദേഹത്തോടു പറഞ്ഞു. ഇവിടെ തന്നെ അദ്ദേഹം അത് സംസാരിച്ചു. ആ ഭരണസമിതിക്കെതിരെ ഞാൻ എട്ടോ ഒൻപതോ വിജിലൻസ് കേസ് കൊടുത്തിട്ടുണ്ട്, അങ്ങനെയുള്ള വലിയ ആളാണ് ഞാൻ, അഴിമതിക്കെതിരായ പോരാട്ടം വിജിലൻസ് കോടതിയിൽ തന്നെ നടത്തിക്കൊണ്ടിരിക്കുകയാണ് എന്നാണ് അദ്ദേഹം പറഞ്ഞത്. അതുതന്നെയാണ് ആ ഭരണസമിതിക്കെതിരെ അന്വേഷണം നടത്താനുള്ള കാരണവും. അദ്ദേഹത്തിനും അതേ അഭിപ്രായമുണ്ടെന്നാണ് അദ്ദേഹത്തിന്റെ സംസാരത്തിൽ നിന്നും എനിക്ക് മനസ്സിലായത്. പിന്നെ എന്തിനുവേണ്ടിയാണ് അദ്ദേഹം അവിടെ നിരാഹാരവ്രതം അനുഷ്ഠിച്ചത്? അദ്ദേഹത്തിനതന്നെ ഉത്തമ ബോധ്യമുള്ള ഒരു കാര്യത്തിൽ ഗവൺമെന്റ് നിയമപരമായ നടപടി സ്വീകരിക്കുമ്പോൾ ഗവൺമെന്റിന്റെ നടപടിയെ പിൻതുണയ്ക്കാൻ ബാധ്യസ്ഥനായ ജനപ്രതിനിധി ആ സന്ദർഭത്തിൽ ഗവൺമെന്റിനെ ആക്ഷേപിച്ച്, ഗവൺമെന്റിനെ ബുദ്ധിമുട്ടിലാക്കിക്കൊണ്ട് നിരാഹാരം കിടക്കുന്ന കാര്യമാണ് ഞാൻ അവിടെ കണ്ടത്. എന്താണ് ഈ ബഹുമാനപ്പെട്ട എം.എൽ.എ. മാത്രം നിരാഹാരവ്രതം

അനുഷ്ഠിക്കുന്നുവെന്ന് അതുകൊണ്ടാണ് ഞാൻ അത് അന്വേഷിച്ചത്. എത്രയോ ബാങ്കുകളിൽ അന്വേഷണം നടത്തുന്നു അവിടെ വേറൊരു എം.എൽ.എ.-യും നിരാഹാരം കിടക്കുന്നില്ലേയെന്ന് ഞാൻ അന്വേഷിച്ചപ്പോഴാണ് ഈ എം.എൽ.എ.-ക്കും ബാങ്കുമായി ചില രഹസ്യങ്ങൾ മുടിവയ്ക്കാനുണ്ടെന്ന് മനസ്സിലാകുന്നത്. ഈ എം.എൽ.എ. ബാങ്കിന് എഴുതി നൽകിയ രണ്ട് ചെക്കുകൾ പണമില്ലെന്ന കാരണത്താൽ മടങ്ങിയിരിക്കുന്നു. പണമില്ലെന്ന കാരണത്താൽ മടങ്ങിയെത്തുമ്പോഴാണ് അത് വണ്ടി ചെക്കാകുന്നത്. ഒരു വർഷക്കാലം ബാങ്ക് ഒരു നടപടിയും എടുത്തില്ല. സാധാരണഗതിയിൽ വണ്ടി ചെക്ക് കേസായാണ് ഇത് കോടതിയിൽ വരേണ്ടത്. ഇതുകൂടാതെ ക്രമംവിട്ടുള്ള ആനുകൂല്യങ്ങളും എം.എൽ.എ.-ക്ക് ലഭിച്ചതായാണ് രേഖകൾ സൂചിപ്പിക്കുന്നത്. ഇതുപോലെ എത്രയെത്ര ഉദാഹരണങ്ങളാണ് നമുക്ക് ചൂണ്ടിക്കാണിക്കാൻ കഴിയുന്നത്. മലയാളം ഓർഗാനിക് അഗ്രോ ഫാംസ് ആന്റ് റിസർച്ച് ലിമിറ്റഡ് എന്ന സ്ഥാപനത്തിന്റെ ആരുമല്ലെന്ന് അദ്ദേഹം പറഞ്ഞു. ഇത് ബഹുമാനപ്പെട്ട എം.എൽ.എ.-യുടെ ഫെയ്സ് ബുക്ക് പേജാണ്. (ഫേസ് ബുക്ക് പേജിന്റെ ഫോട്ടോ കോപ്പി ഉയർത്തിക്കാട്ടി). ഈ ഫെയ്സ് ബുക്ക് പേജിൽ, about Anil എന്നുപറയുന്ന കൂട്ടത്തിൽ, 'I am in to organic farming as well (Chairman, Malayalam Organic Agro Farms and

Research Limited)' എന്ന് പറഞ്ഞിരിക്കുന്നു. ഇതിന്റെ പകർപ്പ് ഇപ്പോൾ എടുത്തതാണ്. ഇപ്പോഴും അദ്ദേഹം തന്നെയാണ് ഇതിന്റെ ചെയർമാനാണെന്നാണ് മനസ്സിലാക്കാൻ കഴിയുന്നത്. അദ്ദേഹം അതിന്റെ ചെയർമാൻ അല്ലായിരുന്നുവെങ്കിൽ സ്വാഭാവികമായും ചെയർമാൻ സ്ഥാനം ഒഴിഞ്ഞപ്പോൾ ഇതിനാവശ്യമായ മാറ്റം ഫേയ്സ് ബുക്ക് പേജിൽ വരുത്തുമായിരുന്നു.

ശ്രീ. കെ. സി. ജോസഫ്: സർ, പോയിന്റ് ഓഫ് ഓർഡർ. റൂൾ 285.

ബഹുമാന്യനായ കടകംപള്ളി സുരേന്ദ്രൻ കേരളത്തിലെ മന്ത്രിയാണ്. സഭയിലെ ചർച്ചകളിൽ എം.എൽ.എ.-മാർ പങ്കെടുത്ത് കഴിഞ്ഞാൽ അവർക്കെതിരെ ആരോപണങ്ങൾ ഉന്നയിക്കുന്നത് ശരിയല്ല. ...(ബഹളം)....

മി. സ്പീക്കർ: അങ്ങ് പോയിന്റ് ഓഫ് ഓർഡർ പറയൂ. ഇരിക്കൂ, ഇരിക്കൂ...

ശ്രീ. കെ. സി. ജോസഫ്: സർ, അങ്ങയെപ്പോലൊരാൾ എം.എൽ.എ.-

മാരെക്കുറിച്ച് ഇത്തരത്തിലുള്ള ആക്ഷേപം ഉന്നയിക്കുന്നത് ശരിയല്ല. അങ്ങ് ദയവായി യു.ഡി.എഫ്.-നെ അടച്ച് ആക്ഷേപിക്കരുത്. ഒന്നോ രണ്ടോ ബാങ്കിന്റെ കാര്യം പറഞ്ഞ് അങ്ങ് സംസാരിക്കുമ്പോൾ യു.ഡി.എഫ്. ബാങ്കുകളെല്ലാം അഴിമതിയാണെന്ന് പറയുന്നത് തെറ്റായ കീഴ്വഴക്കമാണ്, അങ്ങ് അത് ആവർത്തിക്കരുത്.

മി. സ്പീക്കർ: ഇത് റൂൾ 285-യുടെ പരിധിയിൽ വരുമെന്ന് പറഞ്ഞത് എന്താണ്?

ശ്രീ. കെ. സി. ജോസഫ്: സർ, അദ്ദേഹം വണ്ടിചെക്ക് കൊടുത്തുവെന്ന് പറയുന്നത് ആക്ഷേപമല്ലേ?

ശ്രീ. കടകംപള്ളി സുരേന്ദ്രൻ: സർ, ഞാൻ ഇതൊന്നും പറയണമെന്ന് ഉദ്ദേശിച്ചതല്ലെന്ന് ഞാൻ പറഞ്ഞു. ബഹുമാനപ്പെട്ട എം.എൽ.എ. ചില കാര്യങ്ങൾ പറയുമ്പോൾ സ്വാഭാവികമായും ഞാനതിന് വിശദീകരണം നൽകണ്ടേ. അതുകൊണ്ട് പറഞ്ഞതാണ്. അദ്ദേഹത്തെക്കുറിച്ച് ഞാൻ ഒരു ആക്ഷേപവും ഉന്നയിച്ചിട്ടില്ല. ഒരു സാമ്പത്തിക ആക്ഷേപവും ഉന്നയിച്ചിട്ടില്ല. അദ്ദേഹം ചെക്ക് കൊടുത്തുവെന്ന് ഞാൻ പറഞ്ഞു. അദ്ദേഹം അതിന്റെ ചെയർമാൻ അല്ലെന്ന് പറഞ്ഞു. അദ്ദേഹം അതിന്റെ ചെയർമാനാണെന്ന കാര്യം ശരിയാണെന്ന് ഞാൻ പറഞ്ഞതാണ്. അദ്ദേഹത്തിനെതിരെ മാത്രമല്ല, നിയമസഭയിലെ ഒരു അംഗത്തെയും ആക്ഷേപിക്കാൻ ഞാനില്ല. അക്കാര്യത്തിൽ അങ്ങേയ്ക്ക് ഒരു സംശയവും വേണ്ട. ഞാൻ ആക്ഷേപിച്ചിട്ടില്ല.

പിന്നീട് അദ്ദേഹം കടകംപള്ളി സർവ്വീസ് സഹകരണ ബാങ്കിനെക്കുറിച്ച് പറഞ്ഞു. നോട്ട് നിരോധനം വന്ന സന്ദർഭത്തിൽ, യു.ഡി.എഫ്.-ഉം എൽ.ഡി.എഫ്.-

ഉം ഒറ്റക്കെട്ടായി നോട്ട് നിരോധനം സൃഷ്ടിച്ച പൊതു സാഹചര്യത്തിന്റെ മറവിൽ കേരളത്തിലെ സഹകരണ പ്രസ്ഥാനങ്ങൾക്ക് നേരെ ബി.ജെ.പി. നേതൃത്വവും കേന്ദ്രഗവൺമെന്റും ആർ.ബി.ഐ.-യും നടത്തിയ കടന്നാക്രമങ്ങളെ ചെറുക്കുന്ന ഘട്ടത്തിൽ ബി.ജെ.പി.-യുടെ നേതാക്കന്മാരായ ഒന്നരണ്ടുപേർ ശ്രീ. സുരേന്ദ്രനും മറ്റും, സഹകരണ വകുപ്പുമന്ത്രി അതിന്റെ പിന്നിൽ ഉണ്ടായിരുന്നതുകൊണ്ടാകാം വ്യക്തിപരമായി എനിക്കെതിരെ ഉന്നയിച്ച ആക്ഷേപമാണ് ബഹുമാനപ്പെട്ട എം.എൽ.എ. ഇന്ന് ഇവിടെ ആവർത്തിച്ചത്. അദ്ദേഹം വെല്ലുവിളിക്കുകയുമാക്കെ ചെയ്തു. ഞാൻ അദ്ദേഹത്തിനെ വെല്ലുവിളിക്കാനൊന്നും തയ്യാറല്ല. കടകംപള്ളി സർവ്വീസ് സഹകരണ ബാങ്ക് ഒരു ചെറിയ ബാങ്കാണ്. 1955-ലാണ് ആ ബാങ്ക് സ്ഥാപിച്ചത്. ഇതുവരെയുള്ള ആകെ നിക്ഷേപം 56.44 കോടി രൂപയാണ്. ഇതിൽ സ്ഥിര നിക്ഷേപം 50 കോടി രൂപയാണ്. സേവിംഗ്സ് ബാങ്ക് 5.75 കോടി രൂപ. മറ്റുള്ളവ 66 ലക്ഷം. സ്ഥിരനിക്ഷേപ അക്കൗണ്ടുകളുടെ എണ്ണം 5613. ശരാശരി സ്ഥിര നിക്ഷേപം 89132 രൂപ. നവംബർ 8-നാണ് നോട്ട് നിരോധനം വന്നത്. നവംബർ 10 മുതൽ 14 വരെ ശേഖരിച്ച അസാധുനോട്ടുകൾ കേവലം 28.85 ലക്ഷം. അസാധുനോട്ടുകൾ നിക്ഷേപിച്ച കസ്റ്റമേഴ്സിന്റെ എണ്ണം 153. എന്നുപറഞ്ഞാൽ ശരാശരി അസാധു നോട്ടുകൾ നിക്ഷേപിച്ച തുകയെന്നുപറയുന്നത് 18859/-.

അൻപതിനായിരം രൂപയിൽ കൂടുതൽ തുക ആരുംതന്നെ ആ ഘട്ടത്തിൽ അവിടെ നിക്ഷേപിച്ചിട്ടില്ല. മൊത്തം വായ്പ 30.27 കോടി രൂപയാണ്. ബാങ്ക് ക്ലാസിഫിക്കേഷൻ 'സി' ആണ്. രണ്ട് ബ്രാഞ്ചുകളാണുള്ളത്. സ്ഥിരം ജീവനക്കാർ 8 പേരും താൽക്കാലിക ജീവനക്കാർ 8 പേരുമാണ്. എല്ലാ അക്കൗണ്ടുകൾക്കും കെ.വൈ.സി. ഉണ്ട്. അവിടെ ഇൻകംടാക്സിന്റെയോ എൻഫോഴ്സ്മെന്റിന്റെയോ സി.ബി.ഐ.-യുടെ പരിശോധനയോ ഉണ്ടായിട്ടില്ല. ശ്രീ. സുരേന്ദ്രനും ശ്രീ. മുരളീധരനും കടകംപള്ളി ബാങ്കിൽ കള്ളപ്പണമാണെന്ന് പറഞ്ഞപ്പോൾ ഞാൻ പരസ്യമായി അവരോട് പറഞ്ഞത്, 'മലപ്പുറം ബാങ്കിൽ കള്ളപ്പണമാണെന്ന് പറഞ്ഞു, രാജ്യത്താകെ കള്ളപ്പണമാണെന്ന് പറയുന്നുണ്ട്, ഇപ്പോൾ മലപ്പുറം ബാങ്കിൽ അയച്ച സി.ബി.ഐ.-യെ നിങ്ങൾ കടകംപള്ളി ബാങ്കിലേയ്ക്ക് കൂടെ അയച്ച് അന്വേഷിക്കൂ' എന്നാണ്. ഏത് തരത്തിലുള്ള അന്വേഷണവും ഈ ബാങ്കുമായി ബന്ധപ്പെട്ട കാര്യത്തിൽ നടത്താൻ ഈ സർക്കാരിന് ഒരു വിഷമവുമില്ല. എന്റെ പ്രിയപ്പെട്ട സ്റ്റേഹിതൻ എന്തിനാണ് ഇങ്ങനെ ബേജറാകുന്നതെന്ന് എനിക്ക് മനസ്സിലാകുന്നില്ല. അടാട്ട് ബാങ്കിനെ സംബന്ധിച്ച് അന്വേഷണം നടത്തിയാൽ എന്തിനാണ് ശ്രീ. അനിൽ അക്കര ബേജറാകുന്നത്? ... (ബഹളം).. ഞാൻ പറഞ്ഞ് അവസാനിപ്പിക്കുകയാണ്. അന്വേഷണമൊക്കെ അതിന്റെ വഴിക്ക് നടക്കട്ടെ,

എന്നെ കണ്ടാൽ കിണ്ണം കട്ടവനാണെന്ന് തോന്നുമോ എന്നൊന്നും കരുതേണ്ട കാര്യമില്ല. ശ്രീ. അനിൽ അക്കരയ്ക്കെതിരെ മാത്രമല്ല, ആർക്കെതിരെയും അങ്ങനെയൊരു നീക്കമൊന്നും നടത്തുന്ന ഗവൺമെന്റല്ല, ഈ ഗവൺമെന്റ്. അക്കാര്യത്തിൽ ഒരു സംശയവും വേണ്ട.

എന്റെ ബഹുമാന്യ സുഹൃത്ത് ശ്രീ. അബ്ദുൽ ഹമീദ് സഹകരണ നിയമഭേദഗതിയെക്കുറിച്ച് ഇവിടെ വിമർശനം പറഞ്ഞു. സമഗ്രമായ സഹകരണ നിയമം പരിഷ്കരിക്കണമെന്നതാണ് ഈ സർക്കാരിന്റെ പ്രഖ്യാപിത ലക്ഷ്യം. ഇതിന്റെ ഭാഗമായാണ് സഹകരണ ഓർഡിനൻസ് 2017 കൊണ്ടുവന്നത്. സഹകരണ ഓർഡിനൻസിലൂടെ ജില്ലാ സഹകരണ ബാങ്കുകളുടെ നിർവ്വചനം, സജീവ അംഗത്വം, വാർഡ് അടിസ്ഥാനത്തിലുള്ള തെരഞ്ഞെടുപ്പ്, ഒരു അംഗത്തിന് തുടർച്ചയായി രണ്ട് തവണയിൽ കൂടുതൽ പ്രസിഡന്റ്/വൈസ് പ്രസിഡന്റ് സ്ഥാനം വഹിക്കാൻ പാടില്ല എന്ന വ്യവസ്ഥ കൂട്ടിച്ചേർക്കൽ, സർക്കാർ സാമ്പത്തിക സഹായം എന്നതിന്റെ വിശദീകരണം തുടങ്ങിയ ഭേദഗതികൾ പ്രാബല്യത്തിലായതോടെ സഹകരണ മേഖലയിൽ നിന്നും, പൊതു സമൂഹത്തിൽ നിന്നും പത്രമാധ്യമങ്ങളിൽ നിന്നും സർക്കാരിന് വലിയ പിന്തുണയാണ് ലഭിച്ചത്. യു.ഡി.എഫ്. അധികാരത്തിൽ വരുമ്പോഴെല്ലാം ജില്ലാ സഹകരണ ബാങ്കുകളുടെ

ഭരണം പിടിച്ചെടുക്കുക എന്ന ലക്ഷ്യത്തോടെ കടലാസ് സംഘങ്ങളെയെല്ലാം ജില്ലാ സഹകരണ ബാങ്കുകളുടെ വോട്ടവകാശമുള്ള അംഗങ്ങളാക്കാൻ പതിവ്. ഇത് തെറ്റാണ്. കാരണം ജില്ലാ സഹകരണ ബാങ്കുകളുടെ യഥാർത്ഥ അവകാശികൾ പ്രാഥമിക കാർഷിക വായ്പാ സംഘങ്ങളാണ്. ത്രിതല സഹകരണ ഹ്രസ്വകാല വായ്പാ ശൃംഖലയുടെ ഘടന സംസ്ഥാനാടിസ്ഥാനത്തിൽ സംസ്ഥാന സഹകരണ ബാങ്കും, ജില്ലാതലത്തിൽ ജില്ലാ സഹകരണ ബാങ്കുകളും ഗ്രാമീണതലത്തിൽ പ്രാഥമിക കാർഷിക വായ്പാ സംഘങ്ങളുമാണ്. ജില്ലാ ബാങ്കുകളുടെ സേവനം മറ്റ് പ്രാഥമിക സംഘങ്ങൾക്ക് നൽകുന്നതിന് തെറ്റില്ല. അത്തരം സംഘങ്ങളെ നാമമാത്ര അംഗങ്ങളാക്കുകയും ചെയ്യാവുന്നതാണ്. എന്നാൽ ജില്ലാ സഹകരണ ബാങ്കുകളുടെ നിയന്ത്രണാവകാശം, അതിൽ വോട്ടവകാശം, പ്രാഥമിക കാർഷിക വായ്പ സഹകരണ സംഘങ്ങൾക്കും അർബൻ സഹകരണ ബാങ്കുകൾക്കുമായി പരിമിതപ്പെടുത്തണമെന്നതാണ് ഇടതുപക്ഷ സർക്കാരിന്റെ നയം. അത് തന്നെയാണ് യുക്തിസഹവും.

ഈ തീരുമാനമെടുക്കുന്നതിന് മുമ്പായി ഞങ്ങൾ സഹകരണസംഘം രജിസ്ട്രാറുടെ നേതൃത്വത്തിൽ ഒരു കമ്മിറ്റി ജില്ലാ സഹകരണ ബാങ്കുകളുടെ ഘടനയും പ്രവർത്തനവും സംബന്ധിച്ച് വിശദമായി പഠനം നടത്തിയിരുന്നു. ആ പഠന

റിപ്പോർട്ടിന്റെ വിശദാംശങ്ങളിലേയ്ക്ക് ഞാൻ പോകുന്നില്ല. ആ പഠന റിപ്പോർട്ടിന്റെകൂടി അടിസ്ഥാനത്തിലാണ് സഹകരണസംഘം രജിസ്ട്രാറുടെ ശുപാർശ പ്രകാരമാണ് ജില്ലാ സഹകരണ ബാങ്കുകളുടെ നിർവ്വചനത്തിൽ മാറ്റം വരുത്തിയത്. ജില്ലാ സഹകരണ ബാങ്കുകളുടെ മൂലധനത്തിൽ 89.92 ശതമാനവും പ്രാഥമിക കാർഷിക വായ്പാ സംഘങ്ങളുടേതാണ്. ജില്ലാ സഹകരണബാങ്കിൽ അഫിലിയേറ്റ് ചെയ്തിട്ടുള്ള പ്രാഥമിക സംഘങ്ങൾ 11,759 ആണ്. ഇതിൽ കാർഷിക വായ്പാ സംഘങ്ങൾ കേവലം 1,670 ആണ്. ജില്ലാ സഹകരണബാങ്കുകളുടെ ഭരണ സമിതികളിൽ പ്രധാന ഓഹരി ഉടമകളായ പ്രാഥമിക കാർഷിക വായ്പാ സംഘങ്ങളുടെ പ്രാതിനിധ്യം വെറും 31 ശതമാനമാണ്. ഇതെല്ലാമാണ് ആ റിപ്പോർട്ടിൽ വന്നത്. അതിന്റെയെല്ലാം അടിസ്ഥാനത്തിലാണ് ഈ മാറ്റം വരുത്താൻ തയ്യാറായത്. ഈ മാറ്റത്തിലൂടെ ജില്ലാ സഹകരണ ബാങ്കുകളുടെ ഭരണസമിതികൾ ഇല്ലാതാവുകയാണ് ചെയ്തത്. അല്ലാതെ ഭരണസമിതികളെ ഗവൺമെന്റ് പിരിച്ചുവിടുകയൊന്നുമുണ്ടായിട്ടില്ല.

യു.ഡി.എഫ്. എപ്പോഴെല്ലാം അധികാരത്തിൽ വരുമോ അപ്പോഴെല്ലാം ബാങ്കുകളുടെ ഘടനയിൽ മാറ്റം വരുത്തുകയെന്നത് യു.ഡി.എഫ്.-ന്റെ ഒരു ശ്രമമായിരുന്നു. എൽ.ഡി.എഫ്. സർക്കാരുകൾ ഹ്രസ്വകാല കാർഷിക വായ്പാ

മേഖലയെ കൂടുതൽ ശക്തിപ്പെടുത്താനും സ്ഥായിയായ മാറ്റങ്ങൾ ഈ മേഖലയിലൂടെ ജനങ്ങൾക്ക് പ്രധാനം ചെയ്യാനാണ് എല്ലാ കാലത്തും ശ്രമിച്ചിട്ടുള്ളത്.

സഹകരണ വകുപ്പുമന്ത്രി എന്ന നിലയിൽ എനിക്ക് പല യു.ഡി.എഫ്. നേതാക്കളിൽനിന്നും പ്രശംസ ലഭിച്ച ഒന്നാണ് സഹകരണ നിയമത്തിൽ വകുപ്പ് 28 AB എന്ന ഉപവകുപ്പ് കൂട്ടിച്ചേർത്തത്. ഈ വകുപ്പുപ്രകാരം സംഘത്തിലെ അംഗങ്ങൾക്ക് തുടർച്ചയായി രണ്ടുതവണയിൽ കൂടുതൽ പ്രസിഡന്റ്/വൈസ് പ്രസിഡന്റ് പദവി വഹിക്കാൻ കഴിയില്ല. 25-30 വയസ്സിൽ സംഘം പ്രസിഡന്റായി ചുമതല ഏൽക്കുന്ന പല നേതാക്കന്മാരും മരിച്ചാൽ മാത്രമാണ് ആ സ്ഥാനം വിട്ടൊഴിയുന്നത്. ഇത്തരം സംഘങ്ങളിലാണ് വമ്പിച്ച തോതിലുള്ള അഴിമതിയും പണാപഹരണവും നടക്കുന്നതെന്ന് മനസ്സിലാക്കിയതിന്റെ അടിസ്ഥാനത്തിൽ കൂടിയാണ് ഈ ഭേദഗതി കൊണ്ടുവന്നിട്ടുള്ളത്. മറ്റ് ഭേദഗതികളെല്ലാം തന്നെ യു.ഡി.എഫ്.-കാരും അംഗീകരിക്കുന്നതും പലപ്പോഴായി ശിപാർശ ചെയ്തിട്ടുള്ളതുമാണ്.

ജനങ്ങൾ അംഗീകരിച്ച് അധികാരം ഏൽപ്പിച്ചതന്ന ഒരു മാനിഫെസ്റ്റോ അടിസ്ഥാനപ്പെടുത്തിയാണ് എൽ.ഡി.എഫ്. സർക്കാർ മുന്നോട്ടുപോകുന്നത്. സഹകരണവകുപ്പും അങ്ങനെയാണ്. വളരെയേറെ പ്രതിസന്ധികൾക്കിടയിലും

മാനിഫെസ്റ്റോയിൽ അവതരിപ്പിച്ച ഭൂരിഭാഗം കാര്യങ്ങളും നടപ്പിലാക്കാനോ തുടങ്ങിവയ്ക്കാനോ കഴിഞ്ഞ ഒരു വർഷത്തിനുള്ളിൽ സഹകരണവകുപ്പിന് കഴിഞ്ഞിട്ടുണ്ട്. സംസ്ഥാനത്തെ പതിനാല് ജില്ലാ സഹകരണ ബാങ്കുകളെയും സംസ്ഥാന സഹകരണ ബാങ്കിനെയും സംയോജിപ്പിച്ച് കേരള ബാങ്ക് രൂപീകരണം, പ്രാഥമിക കാർഷിക വായ്പാ സംഘങ്ങളുടെ ആധുനികവൽക്കരണം, റൂപ്പെ കിസാൻ കാർഡിൽ അധിഷ്ഠിതമായ കാർഷിക വായ്പാ വിതരണം, കൺസ്യൂമർഫെഡറിന്റെ പുനരുദ്ധാരണം, ക്ഷേമ പെൻഷനുകൾ സഹകരണ സംഘങ്ങളിലൂടെ ജനങ്ങളുടെ കൈകളിൽ എത്തിക്കൽ, കുടിശ്ശിക നിവാരണ പരിപാടി, കേപ്പിന്റെ വികസനം തുടങ്ങി നിരവധി കാര്യങ്ങളിൽ വമ്പിച്ച പുരോഗതിയുണ്ടാക്കാൻ സഹകരണവകുപ്പിന് കഴിഞ്ഞിട്ടുണ്ട്.

കേരള കോ-ഓപ്പറേറ്റീവ് ബാങ്ക് എന്ന മഹത്തായ ആശയം അടുത്ത 21 മാസത്തിനുള്ളിൽ യാഥാർത്ഥ്യമാക്കാനുള്ള ശ്രമത്തിലാണ്. ഇവിടെ ചൂണ്ടിക്കാണിച്ചതുപോലെ എല്ലാവിഭാഗവുമായി കൂടിയായോ ചിച്ച് എല്ലാവരുടെയും അഭിപ്രായം അറിഞ്ഞതിനുശേഷം മാത്രമായിരിക്കും അക്കാര്യങ്ങൾ നടപ്പിലാക്കുന്നത്. അക്കാര്യത്തിൽ സംശയം വേണ്ട. ഇതിലൂടെ സഹകരണ ബാങ്കിന്റെ വ്യാപ്തി, ജന സ്വീകര്യത, ബിസിനസ്സ് വർദ്ധന, ആധുനിക ബാങ്കിംഗ്

സൗകര്യങ്ങൾ ചാർജ്ജുകൾ ഇല്ലാതെയോ കുറഞ്ഞ ചാർജ്ജിലോ ജനങ്ങൾക്ക് ലഭ്യമാക്കൽ, പ്രൊഫഷണൽ സേവനം, വിദേശനാണ്യ വിനിമയം, എൻ.ആർ.ഐ. നിക്ഷേപങ്ങൾ സ്വീകരിക്കൽ, നാടിന്റെ വികസനത്തിനായുള്ള പദ്ധതികളിൽ പങ്കാളിത്തം തുടങ്ങി ഒട്ടേറെ നേട്ടങ്ങൾ ഉണ്ടാക്കാൻ കഴിയുമെന്ന് ഉറപ്പുണ്ട്. ജനങ്ങൾ വളരെ പ്രതീക്ഷാപരമായിട്ടാണ് കേരള ബാങ്കിനെ കാത്തിരിക്കുന്നത്. സമകാലീന ബാങ്കിംഗ് പശ്ചാത്തലത്തിൽ കേരള ബാങ്ക് എന്ന ആശയം കൂടുതൽ അർത്ഥവത്താകുകയാണ്. കാരണം, സംസ്ഥാനത്തിന്റെ സ്വന്തം ബാങ്കായിരുന്ന സ്റ്റേറ്റ് ബാങ്ക് ഓഫ് ട്രാവൻകൂർ നമുക്ക് നഷ്ടപ്പെട്ടു.

ചിലരെല്ലാം എന്നോട് ചോദിക്കാറുണ്ട്, നിങ്ങൾ എസ്.ബി.ഐ.-എസ്.ബി.റ്റി. ലയനത്തെ എതിർക്കുന്നു. എന്നാൽ സംസ്ഥാന സഹകരണ ബാങ്ക്, ജില്ലാ സഹകരണ ബാങ്കുകൾ എന്നിവയെ ലയിപ്പിക്കുന്നു. എന്തുകൊണ്ടാണ് ഈ വൈരുദ്ധ്യം എന്നാണ് അവരുടെ ചോദ്യം. ഇതിന് ഞങ്ങളുടെ മറുപടി വളരെ വ്യക്തമാണ്. എസ്.ബി.റ്റി.-യെ എസ്.ബി.ഐ.-യിൽ ലയിപ്പിക്കുന്നതിലൂടെ 198 ബാങ്ക് ബ്രാഞ്ചുകളാണ് കേരളത്തിന് ഉടൻടി നഷ്ടപ്പെടുക എന്നതാണ് ലഭിക്കുന്ന വിവരം. രണ്ടാം ഘട്ടത്തിൽ വീണ്ടും 200 ബ്രാഞ്ചുകൾ കൂടെ നഷ്ടമാകും. നേരിട്ടുള്ള തൊഴിലവസരങ്ങൾ 4000 എണ്ണത്തോളം കുറവുവരും. നിലവിൽ കേരളത്തിൽ

ജോലി ചെയ്യുന്ന നമ്മുടെ കുടുംബാംഗങ്ങൾ വിദൂര സ്ഥങ്ങളിലേയ്ക്ക് സ്ഥലം മാറ്റപ്പെടും. ജനങ്ങളുടെ ബാങ്കിംഗ് പ്രാപ്യതയും ബാങ്കിംഗ് ക്ഷമതയും കുറയും. സംസ്ഥാന വികസനത്തിൽ എസ്.ബി.റ്റി. വഹിച്ചിരുന്ന പങ്ക് തുടർന്ന് ഉണ്ടാകണമെന്നില്ല. ഇത്തരത്തിൽ അനവധി നിരവധി കാരണങ്ങളാലാണ് ഇടതുപക്ഷം എസ്.ബി.ഐ.- എസ്.ബി.റ്റി ലയനത്തെ എതിർത്തത്. എന്നാൽ സംസ്ഥാന സഹകരണ ബാങ്കും ജില്ലാ സഹകരണ ബാങ്കുകളും തമ്മിൽ സംയോജിപ്പിക്കുമ്പോൾ ജനങ്ങളുടെ ബാങ്കിംഗ് ആവശ്യങ്ങൾ നിർവ്വഹിക്കുന്നതിനുള്ള ശേഷി കൂടുകയാണ് ചെയ്യുന്നത്. സംസ്ഥാനത്തിന് പുറത്തേയ്ക്ക് വിഭവങ്ങൾ പോകുന്നില്ല. ആധുനിക ബാങ്കിംഗ് സേവനങ്ങൾ എളുപ്പത്തിൽ നടപ്പാക്കാൻ കഴിയുന്നു. ഗ്രാമീണ മേഖലയിലെ ജനങ്ങൾക്ക് ബാങ്കിംഗ്-ബാങ്കിംഗ് ഇതര സേവനങ്ങൾ കൂടുതൽ പ്രാപ്യമാകുകയാണ് ചെയ്യുന്നത്. സംസ്ഥാന വികസനത്തിലും കേരള ബാങ്കിന് വളരെ വലിയ പങ്ക് വഹിക്കാൻ കഴിയും. ഇതാണ് ഈ രണ്ട് ലയനങ്ങളും തമ്മിലുള്ള കാതലായ വ്യത്യാസം.

സ്റ്റേറ്റ് ബാങ്ക് ഓഫ് ഇന്ത്യ ലയനത്തിനുശേഷം വലിയ ബാങ്കായപ്പോൾ ഇടിത്തീപോലെയാണ് ജനങ്ങൾക്കുമേൽ അധികഭാരം അടിച്ചേൽപ്പിച്ചുകൊണ്ടിരിക്കുന്നത്. 2017 ജൂൺ 1 മുതൽ 10 തരം

സേവനങ്ങൾക്കാണ് എസ്.ബി.ഐ. ക്രമാതീതമായ സേവനനിരക്കുകൾ ഏർപ്പെടുത്തി ഉത്തരവിറക്കിയത്. ജനങ്ങളുടെ രൂക്ഷമായ പ്രതിഷേധം വ്യാപകമാകുന്നു എന്നു കണ്ടപ്പോൾ കോർപ്പറേറ്റ് തന്ത്രം എന്ന നിലയ്ക്കാണ് എ.ടി.എം. സേവനങ്ങൾക്ക് ഫീസ് ഏർപ്പെടുത്തിയത് ഉപാധികളോടെ പിൻവലിച്ചത്. എക്കാലവും ഇത് ഒരു കോർപ്പറേറ്റ് മുതലാളിത്ത തന്ത്രമാണ്. അനവധി റോഹനടപടികൾ സ്വീകരിക്കുകയും തുടർന്ന് ജനങ്ങളുടെ പ്രതിഷേധം ഉയരുമ്പോൾ ചില കാര്യങ്ങളിൽ മാത്രം ചില ഇളവുകൾ നൽകി പ്രതിഷേധത്തെ നിശബ്ദമാക്കുകയും ചെയ്യുക എന്ന വലിയ തന്ത്രം. സേവനങ്ങളിൽ ഇനി ഒൻപത് എണ്ണത്തിനും വലിയ തോതിലുള്ള സർവ്വീസ് ചാർജ്ജുകൾ നൽകാൻ ജനങ്ങൾ ബാധ്യസ്ഥമാണ്. ബാങ്കിംഗ് രംഗത്ത് നടന്ന വലിയ ശുദ്ധീകരണമാണ് ഇത് വെളിവാക്കുന്നത്. Financial inclusion, Jandhan Accounts, Inclusive growth, Cashless transactions തുടങ്ങി പ്രചണ്ഡമായ പ്രചാരണങ്ങൾ ഇന്ത്യയിലെ സാമാന്യജനങ്ങളെ തീനാളങ്ങളിലേയ്ക്കുകർഷിക്കുന്ന ഈയലുകളാക്കി മാറ്റാനുള്ള തന്ത്രമായിരുന്നു എന്നുവേണം കരുതാൻ. യഥാർത്ഥത്തിൽ ഇനി നടക്കാൻ പോകുന്നത് Financial Exclusion ആണ്. സമീപഭാവിയിൽ ഇന്ത്യാ മഹാരാജ്യം Mass Banking-ൽ നിന്നും Class Banking-ലേയ്ക്ക് വീണ്ടും തിരിച്ചുപോകുമെന്ന

കാര്യത്തിൽ സംശയം വേണ്ട. ഈ പശ്ചാത്തലത്തിൽ കേരള ബാങ്ക് പ്രവർത്തിപഥത്തിലെത്തിക്കുകയും ജനങ്ങളെ ചൂഷണം ചെയ്യാതെ മികച്ച സേവനം നൽകുകയും ചെയ്യുക എന്നതിനെ കക്ഷി-രാഷ്ട്രീയഭേദമന്യേ എല്ലാവരും പിന്തുണയ്ക്കുമെന്നാണ് സർക്കാർ കരുതുന്നത്. ഈ വലിയ ലക്ഷ്യത്തെ ആരെങ്കിലും തുരങ്കം വയ്ക്കാനാണ് ശ്രമിക്കുന്നതെങ്കിൽ അവരെ കോർപ്പറേറ്റ് കൊള്ളക്കാരുടെ ഏജൻ്റ്മാരായിട്ടാകും കേരള ജനത മുദ്ര കുത്തുക എന്ന കാര്യം ഓർക്കുന്നത് നന്നായിരിക്കും.

യു.ഡി.എഫ്. സർക്കാർ ഭരണകാലത്ത് മുച്ചും മുടിച്ച ഒരു സഹകരണ സ്ഥാപനത്തിന്റെ ഉയർപ്പിനെക്കുറിച്ചാണ് ഇനി എനിക്ക് പറയാനുള്ളത്. അഴിമതിയുടെ പര്യായമായിരുന്ന കൺസ്യൂമർ ഫെഡറേഷനെ കഴിഞ്ഞ ഒരു വർഷത്തെ പ്രവർത്തനം കൊണ്ട് ജനോപകാരപ്രദവും ലാഭകരവുമാക്കാൻ കഴിഞ്ഞുവെന്നത് നിസ്സാര കാര്യമല്ല. ഇടതുപക്ഷ സർക്കാർ ആർക്കുവേണ്ടി നിലകൊള്ളുന്നു എന്നതും എങ്ങനെ പ്രവർത്തിക്കുവെന്നുമുള്ളതിന്റെ ഉത്തമ ഉദാഹരണമായി കൺസ്യൂമർഫെഡറേഷന്റെ പ്രവർത്തനങ്ങളെ വിലയിരുത്താവുന്നതാണ്. സംസ്ഥാനത്തെ ജനങ്ങളുടെ ദൈനംദിന ആവശ്യങ്ങളിൽ ക്രിയാത്മകമായി ഇടപ്പെട്ടുകൊണ്ടാണ് കൺസ്യൂമർഫെഡ് ഇന്ന് തലയുയർത്തി

നൽകുന്നത്. കേരളത്തിൽ അരിവില ക്രമാതീതമായി ഉയർന്നപ്പോൾ ഈ സംവിധാനത്തിലൂടെ ചുരുങ്ങിയ ദിവസങ്ങൾക്കുള്ളിൽ നമുക്ക് പരിഹാരം കാണാൻ കഴിഞ്ഞു. ത്രിവേണി സ്റ്റോറുകൾ, നീതി സ്റ്റോറുകൾ, നീതി മെഡിക്കൽ സ്റ്റോറുകൾ എന്നിവിടങ്ങളിലെല്ലാം ഇപ്പോൾ 'No Stock' ബോർഡുകൾ കാണുന്നില്ല. എല്ലായിടത്തും സുലഭമായി കുറഞ്ഞ നിരക്കിൽ നിത്യോപയോഗ സാധനങ്ങൾ ജനങ്ങൾക്ക് ലഭിക്കുന്നുണ്ട്. സ്കൂൾ തുറക്കുന്ന ഈ സമയത്ത് 20 മുതൽ 40 ശതമാനം വരെ വിലക്കിഴിവോടെ സ്റ്റഡന്റ് മാർക്കറ്റുകൾ ആരംഭിച്ചിരിക്കുന്നു. ഈ സ്ഥാപനത്തെ അടുത്ത മൂന്ന് വർഷത്തിനുള്ളിൽ കേരളത്തിന്റെ ഉപഭോക്തൃമേഖലയിൽ ഏറ്റവും നിർണ്ണായക സ്വാധീനമുള്ള സ്ഥാപനമായി ഈ സർക്കാർ ഉയർത്തിക്കൊണ്ടുവരും.

സഹകരണമേഖല ഈ സാമ്പത്തിക വർഷം കുറേയേറെ സാമൂഹിക ഉത്തരവാദിത്വങ്ങൾ നിർവ്വഹിക്കാനുള്ള തയ്യാറെടുപ്പിലാണ്. എൽ.ഡി.എഫ്. സർക്കാരിന്റെ അഭിമാന പദ്ധതിയാണ് പൊതുവിദ്യാഭ്യാസ സംരക്ഷണയജ്ഞം. സഹകരണമേഖല ഈ യജ്ഞത്തിൽ പങ്കാളിയാവുകയാണ്. ഈ അക്കാദമിക് വർഷത്തിൽ ലാഭത്തിൽ പ്രവർത്തിക്കുന്ന സഹകരണ സ്ഥാപനങ്ങൾ മുഖാന്തിരം 1000 സർക്കാർ എൽ.പി., യു.പി., സ്കൂളുകളിൽ സ്റ്റാർട്ട് ക്ലാസ് മുറികൾ

സ്ഥാപിച്ചനൽകുമെന്ന് ഇപ്പോൾ ഞാൻ പ്രഖ്യാപിക്കുകയാണ്. മാത്രമല്ല ഇത്രയും സൂക്ഷ്മങ്ങളിൽ ആവശ്യമുള്ളിടത്തെല്ലാം അനൈറ്റ് മുഖാന്തിരം ഊർജ്ജക്ഷമതയുള്ള പാചക അടുപ്പുകളും നിർമ്മിച്ചനൽകുന്നതാണ്.

പരിസ്ഥിതി നശീകരണംമൂലം രൂക്ഷമായിക്കൊണ്ടിരിക്കുന്ന ആഗോളതാപനം, കാലാവസ്ഥാ വ്യതിയാനം എന്നിവയെല്ലാം മിതശീതോഷ്ണ സംസ്ഥാനമായ കേരളത്തെയും രൂക്ഷമായി ബാധിച്ചു കഴിഞ്ഞു. ഈ പശ്ചാത്തലത്തിൽ, എൽ.ഡി.എഫ്. സർക്കാരിന്റെ ഒന്നാം വാർഷികം പ്രമാണിച്ച് ലോകപരിസ്ഥിതി ദിനമായ ജൂൺ 5-ന് ഒരു കോടി വൃക്ഷത്തൈകൾ നട്ടു പരിപാടിയിൽ സഹകരണമേഖല സജീവമായി പങ്കെടുക്കുകയാണ്. ജൂൺ മാസം 5 മുതൽ 20 വരെയുള്ള 15 ദിവസം കൊണ്ട് അഞ്ച് ലക്ഷം വൃക്ഷത്തൈകൾ സഹകരണമേഖലയിലൂടെ നട്ടുപരിപാലിക്കുന്നതിന് സഹകരണ വകുപ്പ് നേതൃത്വം നൽകും.

സഹകരണമേഖലയിൽ സുസ്ഥിരമായ നേട്ടമുണ്ടാകുന്ന കുറച്ച് പദ്ധതികൾ കൂടെ ഈ സഭയ്ക്ക് മുന്പാകെ അവതരിപ്പിക്കുകയാണ്. നമ്മുടെ സംസ്ഥാനം വളരെ പുറകിൽ നിൽക്കുന്ന ഒരു രംഗമാണ് അക്ഷയോർജ്ജ വികസനം. സൗരോർജ്ജം, പവനോർജ്ജം, ജൈവോർജ്ജം തുടങ്ങിയ അക്ഷയോർജ്ജ മാർഗ്ഗങ്ങളുടെ വികസനം

കൂടുതൽ കാര്യക്ഷമമാക്കുന്നതിനും അതിലൂടെ പരിസ്ഥിതി സംരക്ഷണം, തൊഴിൽ സൃഷ്ടിക്കൽ തുടങ്ങിയ ലക്ഷ്യങ്ങൾ സാധ്യമാക്കുന്നതിനുമായി ജില്ലാ അടിസ്ഥാനത്തിൽ ഓരോ അക്ഷയ ഊർജ്ജ വികസന സഹകരണ സംഘങ്ങൾ നടപ്പുസാമ്പത്തിക വർഷം രൂപീകരിക്കുന്നതാണ്. അനേകമായി ഇതിന്റെ പ്രാരംഭ കൂടിയാലോചനകൾ തുടങ്ങിക്കഴിഞ്ഞു.

സഹകരണസംഘം രജിസ്ട്രാർ മുന്നോട്ടുവച്ച മിസലേനിയസ് സഹകരണ സംഘങ്ങൾക്ക് ഒരു അപ്ലൈഡ് സഹകരണസംഘം രൂപീകരിക്കണം എന്ന ശിപാർശയാണ്. ഇത് 2017-18 സാമ്പത്തികവർഷം തന്നെ നടപ്പിലാക്കുന്നതാണ്. കൺസ്യൂമർ ഫെഡറേഷൻ വിപണി ഇടപെടലിനായി 150 കോടി രൂപ ബഡ്ജറ്റിൽ പ്രഖ്യാപിച്ചിട്ടുണ്ട്. ഈ പണം ഉപയോഗിച്ച് ഉത്സവഘോഷവേളകളിൽ സംസ്ഥാനമൊട്ടാകെ പ്രത്യേക ആനുകൂല്യങ്ങളോടെ വിപണികൾ സംഘടിപ്പിക്കും. ഓൺലൈൻ വിപണി ആരംഭിക്കും. സംസ്ഥാനത്തെ 250 പ്രാഥമിക കാർഷിക വായ്പാ സംഘങ്ങളിൽ നബാർഡ് സഹായത്തോടെ വിവിധോദ്ദേശ്യ പദ്ധതികൾ നടപ്പിലാക്കും.

CAPE-നെ മികവിന്റെ കേന്ദ്രമാക്കും. പാഠ്യ-പാഠ്യേതര പ്രവർത്തനങ്ങളിൽ

ഗുണമേന്മ ഉറപ്പാക്കും. മെറിറ്റ് സീറ്റുകൾ ഇതിനകം 50 ശതമാനത്തിൽ നിന്നും 60 ശതമാനമായി ഉയർത്തിയിട്ടുണ്ട്. യു.ഡി.എഫ്. ഭരണകാലത്ത് തകർത്ത് തരിപ്പണമാക്കിയ പുനപ്ര 'സാഗർ' സഹകരണ ആശുപത്രിയെ ഒരു വർഷത്തിനുള്ളിൽ മികച്ച സൗകര്യങ്ങളുള്ള ആശുപത്രിയാക്കി മാറ്റും.

എസ്.സി./എസ്.റ്റി. ഫെഡറേഷൻ കീഴിൽ പ്രവർത്തിക്കുന്ന 'ആയുർധാര' യ്ക്ക് ലഭിച്ചിട്ടുള്ള അഞ്ച് പേറ്റന്റ് മെഡിസിനുകൾ ഈ വർഷം വാണിജ്യാടിസ്ഥാനത്തിൽ നിർമ്മിച്ച് വിപണിയിലിറക്കും. സഹകരണ ടൂറിസം ഫെഡറേഷനിലൂടെ സഹകരണ മേഖലയിലെ ടൂറിസം പ്രവർത്തനങ്ങൾ ഏകോപിപ്പിക്കും. പുതിയ പദ്ധതികൾ നടപ്പിലാക്കുകയും ചെയ്യും. സമയപരിമിതിമൂലം സഹകരണ മേഖലയുടെ കൂടുതൽ വിശദാംശങ്ങളിലേയ്ക്ക് പോകുന്നില്ല.

മി. സ്റ്റീക്കർ: അങ്ങ് ഈ ചർച്ചയിൽ വന്ന പ്രധാനപ്പെട്ട കാര്യങ്ങൾ മാത്രം പറഞ്ഞാൽ മതി. പ്രസംഗം തയ്യാറാക്കിയത് സർക്കുലേറ്റ് ചെയ്യാൽ മതി.

ശ്രീ. കടകംപള്ളി സുരേന്ദ്രൻ: സർ, ടൂറിസം നയത്തെ സംബന്ധിച്ച് ചർച്ചയിൽ വന്നു. 2012-ൽ ഒരു ടൂറിസം നയം ആവിഷ്കരിച്ചിട്ടുണ്ടായിരുന്നു. അതിൽ

കാലോചിതവും ആവശ്യവുമായിട്ടുള്ള മാറ്റങ്ങൾ വരുത്തി പുതിയ ടൂറിസം നയം ഗവൺമെന്റ് പ്രഖ്യാപിക്കും. അതിൽ പലതലത്തിലുള്ള ചർച്ചകൾ നടത്തി കരട് റിപ്പോർട്ട് തയ്യാറാക്കിക്കഴിഞ്ഞിട്ടുണ്ട്. അടിസ്ഥാന സൗകര്യ വികസനത്തിനും ഉത്തരവാദിത്വ ടൂറിസത്തിനും മുൻഗണന നൽകുന്നതാകും പുതിയ ടൂറിസം നയം.

പൈതൃക സംരക്ഷണ പദ്ധതികളെ സംബന്ധിച്ച് ചർച്ചയിൽ വന്നതാണ്. പൈതൃക സംരക്ഷണത്തിലൂടെ ടൂറിസം വികസനം എന്നത് സർക്കാർ മുൻഗണന നൽകുന്ന ഒരു മേഖലയാണ്. വളരെ സമ്പന്നമായൊരു പൈതൃക പാരമ്പര്യമാണ് നമ്മുടെത്. പഴയ കൊട്ടാരങ്ങൾ, ആരാധനാലയങ്ങൾ, കോട്ടകൾ എന്നിവയൊക്കെ നമ്മുടെ പൈതൃക പാരമ്പര്യം വിളിച്ചോതുന്നു. ഇവ സംരക്ഷിച്ചാൽ ടൂറിസ്റ്റുകളെ ആകർഷിക്കാൻ കഴിയും. നമ്മുടെ പൈതൃക സ്തൂരകങ്ങൾ സംരക്ഷിച്ചുകൊണ്ട് ഇവ ടൂറിസ്റ്റ് ആകർഷകമാക്കി മാറ്റി വിനോദസഞ്ചാരികളെ ആകർഷിക്കുന്ന മൂന്ന് പ്രധാന പദ്ധതികൾക്ക് ടൂറിസം വകുപ്പ് മുൻഗണന നൽകിക്കഴിഞ്ഞു. ഇതിൽ പ്രധാനപ്പെട്ടത് കൊടുങ്ങല്ലൂർ മുസിരിസ് പൈതൃക പദ്ധതിയാണ്. കഴിഞ്ഞ എൽ.ഡി.എഫ്. സർക്കാർ ആവിഷ്കരിച്ച മുസിരിസ്

പൈതൃക സംരക്ഷണ പദ്ധതിയുടെ ഒന്നാംഘട്ടം പൂർത്തിയായി കഴിഞ്ഞു. ഒന്നാംഘട്ടം പദ്ധതിയിലെ പോരായ്മകൾ പരിഹരിച്ചുകൊണ്ട് രണ്ടാംഘട്ട പദ്ധതി നടപ്പിലാക്കാനുള്ള പദ്ധതികൾക്ക് സർക്കാർ തുടക്കം കുറിച്ചു.

അടുത്തത്, തലശ്ശേരി കേന്ദ്രമാക്കി തലശ്ശേരി പൈതൃക സംരക്ഷണ പദ്ധതിയാണ്. കഴിഞ്ഞ എൽ.ഡി.എഫ്. സർക്കാരാണ് പദ്ധതിക്ക് തുടക്കം കുറിച്ചത്. എന്നാൽ കഴിഞ്ഞ സർക്കാരിന്റെ കാലത്ത് പദ്ധതി നിലച്ചുപോയി. ഇത് പരിഹരിച്ചുകൊണ്ട് തലശ്ശേരി പദ്ധതി നടപ്പാക്കാനുള്ള നടപടികൾക്ക് സർക്കാർ തുടക്കം കുറിച്ചു. ഇതനുസരിച്ച് പദ്ധതിയുടെ ഭാഗമായി ആദ്യഘട്ട പ്രവൃത്തികൾക്ക് സർക്കാർ ഭരണാനുമതി നൽകിയിട്ടുണ്ട്.

മുസിരിസ്, തലശ്ശേരി പദ്ധതികളുടെ മാതൃകയിൽ ആലപ്പുഴയിലും ഒരു പൈതൃക സംരക്ഷണ പദ്ധതി നടപ്പിൽ വരാൻ പോകുകയാണ്. ഇവിടെയും പ്രാരംഭ പ്രവർത്തനങ്ങൾ ആരംഭിച്ചുകഴിഞ്ഞു. ആലപ്പുഴയിലും തലശ്ശേരിയിലും പദ്ധതി വേഗത്തിൽ നടപ്പാക്കാൻ സ്പെഷ്യൽ ഓഫീസറെ നിയമിച്ചുകഴിഞ്ഞു. കൂടാതെ രണ്ട് പദ്ധതിയും നടപ്പാക്കുന്നതിന് കൺസർവേഷൻ കൺസൾട്ടന്റിന്റെ നിയമനവും

പൂർത്തിയായി. ഈ മൂന്ന് പദ്ധതികൾ നടപ്പാക്കുമ്പോൾ കേരളത്തിന്റെ പൈതൃക സമ്പത്ത് ടൂറിസം വികസനത്തിന് ഉപയോഗപ്പെടുത്താനും ഈ രംഗത്ത് വൻ നേട്ടമുണ്ടാക്കാനും കഴിയുന്നതാണ്. മുസിരിസ് ബിനാലെയുടെ കാര്യം വിശദീകരിക്കുന്നില്ല.

മലബാറിലെ ടൂറിസം വികസനത്തിനുവേണ്ടി ഒരു കുതിച്ചുചാട്ടം നമ്മൾ പ്രതീക്ഷിക്കുകയാണ്. ഇത് മുന്നിൽ കണ്ട് പ്രധാനപ്പെട്ട പല ടൂറിസം പദ്ധതികളും മലബാർ മേഖലയിൽ നടപ്പാക്കാൻ തീരുമാനിച്ചിട്ടുണ്ട്. ഇതിൽ പ്രധാനപ്പെട്ടത് കണ്ണൂർ-കാസർഗോഡ് ജില്ലകളിലായി ഒഴുകുന്ന 9 പ്രധാനപ്പെട്ട നദികൾ കേന്ദ്രീകരിച്ചുകൊണ്ടുള്ള റിവർ ക്രൂയിംഗ് ടൂറിസം പദ്ധതിയാണ്. ഏകദേശം 300 കോടി രൂപയാണ് പദ്ധതിക്ക് ചെലവ് കണക്കാക്കുന്നത്. ആരംഭഘട്ടമെന്ന നിലയിൽ പദ്ധതിയുടെ ചില ഘടകങ്ങൾക്ക് സംസ്ഥാന സർക്കാർ ഫണ്ട് ഉപയോഗിച്ച് നടപ്പാക്കാൻ ഭരണാനുമതി നൽകിയിട്ടുണ്ട്. ഇതുകൂടാതെ ധർമ്മടം, കോഴിക്കോട് ഇരിങ്ങൽ ക്രാഫ്റ്റ് വില്ലേജ്, മുഴപ്പിലങ്ങാട് എന്നിവ കേന്ദ്രീകരിച്ച് ബൃഹത്തായ മറ്റൊരു ടൂറിസം പദ്ധതിക്കും രൂപം നൽകിയിട്ടുണ്ട്. ഇതുകൂടാതെ

ചെറുതും വലുതുമായ അമ്പതോളം ടൂറിസം പദ്ധതികൾക്ക് മലബാർ മേഖലയിൽ ഈ സർക്കാർ അധികാരത്തിൽ വന്നതിനുശേഷം അനുമതി നൽകിയിട്ടുണ്ട്. ഇവ പൂർത്തിയാകുന്നതോടുകൂടി മലബാർ ലോക ടൂറിസം ഭൂപടത്തിൽ സ്ഥാനം പിടിക്കുമെന്ന് കരുതുന്നു.

അഡ്വഞ്ചർ ടൂറിസത്തെ സംബന്ധിച്ച് ഇവിടെ ചർച്ച ചെയ്യുകയുണ്ടായി. കേരളത്തിൽ ടൂറിസ്റ്റുകളുടെ എണ്ണം വർദ്ധിപ്പിക്കണമെങ്കിൽ കേരളം സന്ദർശിക്കുന്ന ചെറുപ്പക്കാരുടെ എണ്ണം വൻതോതിൽ വർദ്ധിപ്പിക്കേണ്ടതുണ്ട്. ഈ സർക്കാർ അധികാരത്തിൽ വന്നയുടനെ ഇക്കാര്യം മനസ്സിലാക്കിയതിന്റെ അടിസ്ഥാനത്തിലാണ് സാഹസിക ടൂറിസത്തിന് പ്രാധാന്യം നൽകാൻ തീരുമാനിച്ചത്. ഇപ്പോൾ ജഡായു പാറ അഡ്വഞ്ചർ പാർക്ക് ലോകോത്തര നിലവാരത്തിൽ പൂർത്തീകരിച്ചിട്ടുണ്ട്. പി.പി.പി. മോഡലിലുള്ള ഈ ടൂറിസം പദ്ധതി ടൂറിസം രംഗത്തെ വലിയ ചുവടുവെച്ചാണ്. പൊൻമുടിയിലെ അപ്പർ സാനിറ്റോറിയത്തിൽ ഒരു അഡ്വഞ്ചർ പാർക്ക് സ്ഥാപിക്കാനുള്ള നടപടി ആരംഭിച്ചുകഴിഞ്ഞു. തെന്മല ഇക്കോടൂറിസം മേഖലയിൽ അഡ്വഞ്ചർ ടൂറിസം വിപുലമായി സജ്ജീകരിക്കപ്പെട്ടിട്ടുണ്ട്. വയനാട്ടിലെ കർലാഡ് ലേക്ക്, വിവിധ

അഡ്വഞ്ചർ ടൂറിസം ആക്ടിവിറ്റി ടൂറിസ്റ്റുകൾക്ക് ലഭ്യമാക്കിയിട്ടുണ്ട്. മലപ്പുറം ജില്ലയിലെ കോട്ടയ്ക്കലിലും അഡ്വഞ്ചർ ടൂറിസവുമായി ബന്ധപ്പെട്ട സംവിധാനമുണ്ട്. ഇവിടെ ചർച്ചയിൽ സൂചിപ്പിച്ച വിഷയം വളരെ ഗൗരവമായി കണക്കിലെടുത്ത് സാഹസിക ടൂറിസത്തിന് വൻപ്രാധാന്യം നൽകും. കേരളത്തിലെ സവിശേഷമായ ഭൂപ്രകൃതി പ്രയോജനപ്പെടുത്തി കൂടുതൽ സാഹസിക ടൂറിസം കേന്ദ്രങ്ങൾ സ്ഥാപിച്ച് വൻതോതിൽ ചെറുപ്പക്കാരെ കേരളത്തിലേയ്ക്ക് ആകർഷിക്കാനാവശ്യമായ കാര്യങ്ങൾ ചെയ്യും.

ജഡായുപാറയുടെ കാര്യം ഞാൻ പറഞ്ഞു. 150-ൽപ്പരം ടൂറിസം പദ്ധതികൾ പ്രവർത്തനരംഗത്തുണ്ട്. പൊൻമുടിയിൽ ടൂറിസം പദ്ധതിയുണ്ട്. ആക്കുളം ഇന്റർനാഷണൽ കൺവെൻഷൻ സെന്റർ കഴിഞ്ഞ എൽ.ഡി.എഫ്. ഗവൺമെന്റിന്റെ കാലത്ത് തറക്കല്ലിട്ട പദ്ധതിയാണ്. പ്രാരംഭ പണികൾ ആരംഭിച്ചതാണ്. എന്നാൽ കഴിഞ്ഞ സർക്കാരിന്റെ കാലത്ത് നിലച്ചുപോയി. ഈ പദ്ധതി വീണ്ടും ആരംഭിക്കുന്നതിന് സർക്കാർ നടപടിയാരംഭിച്ചു. ഗുരുവായൂർ പ്രസാദം പദ്ധതിയിൽ ഉൾപ്പെടുത്തി 100 കോടി രൂപയുടെ പദ്ധതി കേന്ദ്രസർക്കാരിന് സമർപ്പിച്ചിരുന്നു.

അതിൽ 46 കോടി രൂപയുടെ പദ്ധതിക്ക് അനുമതി നൽകി. പദ്ധതി ഉടൻ തന്നെ പ്രവൃത്തി ആരംഭിക്കുന്നതാണ്.

ഗ്രീൻകാർപ്പറ്റ് - പൊതുജന പങ്കാളിത്തത്തോടെ വിനോദ സഞ്ചാര കേന്ദ്രങ്ങളുടെ അടിസ്ഥാന സൗകര്യം വികസിപ്പിക്കലും സൗന്ദര്യവൽക്കരണവും ഉറപ്പുവരുത്തുന്ന പദ്ധതിയാണ് ഗ്രീൻകാർപ്പറ്റ് പദ്ധതി. ഇതുവഴി ടൂറിസം കേന്ദ്രങ്ങളിൽ ശുചിത്വം, ലൈറ്റിംഗ്, മെച്ചപ്പെട്ട നടപ്പാതകൾ, ജലലഭ്യത, സൈൻ ബോർഡുകൾ, മാലിന്യ സംസ്കരണ സംവിധാനം, മെച്ചപ്പെട്ട സുരക്ഷാ ക്രമീകരണങ്ങൾ എന്നിവ ഉറപ്പുവരുത്തുന്നു. നിലവിൽ സംസ്ഥാനത്തൊട്ടാകെ 84 ടൂറിസം കേന്ദ്രങ്ങളിലാണ് പദ്ധതി നടപ്പാക്കി വരുന്നത്. തദ്ദേശസ്വയം ഭരണ വകുപ്പ് ഉൾപ്പെടെയുള്ള ഇതര സർക്കാർ വകുപ്പുകളും പദ്ധതിയോട് സഹകരിക്കുന്നുണ്ട്. എല്ലാ വർഷവും ടൂറിസം സീസൺ ആരംഭിക്കുന്നതിനുമുമ്പ് ഒരു നിശ്ചിത കാലയളവിലാണ് പദ്ധതി നടത്തുന്നത്. കഴിഞ്ഞ ടൂറിസം സീസണിന് മുന്നോടിയായി നടത്തിയ ഗ്രീൻകാർപ്പറ്റ് പദ്ധതി വൻവിജയമായിരുന്നു. ഈ വർഷവും പദ്ധതി തുടരുന്നതാണ്. ഒരു സംസ്ഥാനത്തെ എല്ലാ ടൂറിസം കേന്ദ്രങ്ങളിലും

ഒരുമിച്ച് നവീകരണ പ്രവർത്തനങ്ങൾ നടത്തുന്നത് ആദ്യമായിട്ടാണ് കേരളത്തിൽ നടപ്പാക്കുന്നത്.

കിഫ്ബി വഴി ഏതാനും പദ്ധതികൾ നടപ്പാക്കാൻ തീരുമാനിച്ചിട്ടുണ്ട്. ആലപ്പുഴ ചെത്തി ബീച്ച് - 42.06 കോടി രൂപ, ഇരിങ്ങൽ സർഗാലയ-വടകര-പയ്യോളി പ്രദേശങ്ങൾ ഉൾപ്പെടുന്ന ടൂറിസം സർക്യൂട്ട് - 81.04 കോടി രൂപ, കാഞ്ഞിരപ്പുഴ ഡാം സൗന്ദര്യവൽക്കരണം - 15.84 കോടി രൂപ, തെന്മല ഡാം സൗന്ദര്യവൽക്കരണം - 28.53 കോടി രൂപ, നെയ്യാർ ഡാം സൗന്ദര്യവൽക്കരണം - 28.17 കോടി രൂപ, മുഴപ്പിലങ്ങാട്-ധർമ്മടം-റോപ് വേ പദ്ധതി - 81.05 കോടി രൂപ. ഇവയ്ക്ക് ഭരണ വകുപ്പ് അനുമതി നൽകിയിട്ടുണ്ട്. കിഫ്ബിയുടെ അനുമതി ലഭിക്കുമെന്ന പ്രതീക്ഷയിലാണ്.

ബഹുമാനപ്പെട്ട പി. കെ. അബ്ദുറബ്ബ് ഗ്രീൻകാർപ്പെറ്റ്-ന്റെ കാര്യം സംസാരിച്ചിരുന്നു. അതിന് 120 കോടി രൂപ ബഡ്ജറ്റിൽ പൊതുവെയാണ്. ഈ ഹെഡ്ഡിൽ നിന്നും ഗ്രീൻകാർപ്പെറ്റ് പദ്ധതി നടപ്പിലാക്കാനുള്ള പണം കണ്ടെത്താൻ കഴിയും. അതിന് പ്രത്യേക പണം നീക്കിവയ്ക്കേണ്ടതില്ല. തേക്കടിയിൽ വനം, ടൂറിസം വകുപ്പുകൾ തമ്മിൽ ഏകോപനമില്ലെന്ന പ്രശ്നം അദ്ദേഹം ഉന്നയിച്ചിട്ടുണ്ട്.

എന്നാൽ തേക്കടിയിൽ വനം വകുപ്പുമായി ചേർന്ന് ടൂറിസം വികസന നടപടികൾ സ്വീകരിച്ചുവരുന്നു. തേക്കടിയിൽ മാത്രമല്ല കേരളത്തിൽ ടൂറിസം പ്രാധാന്യമുള്ള വനപ്രദേശങ്ങളിലെല്ലാം തന്നെ വനം വകുപ്പുമായി സഹകരിച്ചാണ് ടൂറിസം പ്രവർത്തനങ്ങൾ നടത്തുന്നത്. വനം സംരക്ഷിച്ചുകൊണ്ടുള്ള ടൂറിസം പ്രവർത്തനമാണ് ഇക്കാര്യത്തിൽ സ്വീകരിച്ചുപോരുന്നത്.

ബഹുമാന്യനായ റോജി എം. ജോൺ വിവിധ വകുപ്പുകൾ തമ്മിൽ നിലവിൽ ഏകോപനമില്ല എന്നൊരു വിഷയം ഉന്നയിക്കുകയുണ്ടായി. ഒരു പരിധിവരെ അദ്ദേഹത്തിന്റെ അഭിപ്രായം ശരിയാണ്. ടൂറിസം പദ്ധതികൾ നടപ്പാക്കുമ്പോൾ സ്വാഭാവികമായും വിവിധ വകുപ്പുകളുടെ സഹകരണം ആവശ്യമാണ്. എന്നാൽ നിലവിൽ ഇതിനായി ഒരു ഏകോപന സംവിധാനമില്ല. എന്നാൽ പി.പി.പി. മാതൃകയിൽ നടപ്പാക്കുന്നതുൾപ്പെടെ എല്ലാ ടൂറിസം പദ്ധതികളുടെയും സമയബന്ധിതമായ പൂർത്തീകരണത്തിന് ബഹുമാനപ്പെട്ട മുഖ്യമന്ത്രിയുടെ അധ്യക്ഷതയിൽ ഒരു സമിതിയുണ്ടാകുന്നത് അഭികാമ്യമായിരിക്കുമെന്ന നിലയിൽ ഒരാലോചന നടത്തിയിട്ടുണ്ട്. ആ സമിതി വരുന്നതോടെ എല്ലാ വകുപ്പുകളെയും

ഏകോപിപ്പിച്ചുകൊണ്ട് മുന്നോട്ടുപോകാൻ സാധിക്കും.

ബഹുമാന്യനായ ഡോ. എൻ. ജയരാജ് ടൂറിസം കേന്ദ്രങ്ങൾ ഭിന്നശേഷി സൗഹൃദമാക്കണമെന്ന കാര്യം ഇവിടെ സൂചിപ്പിക്കുകയുണ്ടായി. ഭിന്നശേഷി സൗഹൃദമാകുന്നതിനാവശ്യമായിട്ടുള്ള നടപടികൾ ഗവൺമെന്റ് സ്വീകരിക്കുകയാണ്. ഭിന്നശേഷി സൗഹൃദമാകണം ടൂറിസം കേന്ദ്രങ്ങൾ എന്ന അദ്ദേഹത്തിന്റെ അഭിപ്രായത്തോട് ഗവൺമെന്റ് യോജിക്കുകയാണ്. ഇതിനുള്ള നടപടികളാരംഭിച്ചിട്ടുണ്ട്. ഇനിയുള്ള എല്ലാ ടൂറിസം പദ്ധതികളും രൂപകൽപ്പന നടത്തുമ്പോൾ ഭിന്നശേഷി സൗഹൃദമാക്കണമെന്ന നിർദ്ദേശം ആർക്കിടെക്റ്റുകൾക്ക് നൽകും.

ഫാം ടൂറിസം പ്രോത്സാഹിപ്പിക്കുന്നതിന് ഇപ്പോൾത്തന്നെ ടൂറിസം വകുപ്പിന് പദ്ധതിയുണ്ട്. ഈ രംഗത്ത് മുന്നോട്ടുവരുന്ന തോട്ടമുടമകൾ ടൂറിസ്റ്റുകൾക്കാവശ്യമായ അടിസ്ഥാന സൗകര്യം ഏർപ്പെടുത്തിയാൽ ടൂറിസം വകുപ്പ് അംഗീകാരം നൽകുന്ന പദ്ധതി നിലവിലുണ്ട്. കൂടാതെ ഇത്തരം ടൂറിസം കേന്ദ്രങ്ങൾക്കാവശ്യമായ മാർക്കറ്റിംഗ് സഹായവും ടൂറിസം വകുപ്പ് നൽകുന്നുണ്ട്.

ഏതാനും ചില കാര്യങ്ങൾ ഇവിടെ പറയാനാണ്. ഒന്ന്, ഡെസ്റ്റിനേഷൻ മോണിറ്ററിംഗ് കമ്മിറ്റിയാണ്. ഒരു ചോദ്യത്തിനുള്ള മറുപടിയായി മുന്വാരിക്കൽ പറഞ്ഞതാണ്. 2008-ൽ ആരംഭിച്ച പദ്ധതികൾ പോലും 2017-ലും പൂർത്തീകരിച്ചിട്ടില്ല. വേണ്ടത്ര മോണിറ്ററിംഗ് ഇല്ലാത്തതാണ് അതിന് കാരണം. ഇന്ന് സംസ്ഥാനത്ത് നടപ്പിലാക്കിക്കൊണ്ടിരിക്കുന്ന പല പദ്ധതികളും വളരെ മന്ദഗതിയിലാണ് നടക്കുന്നത്. ഇത് പരിഹരിക്കാനും പദ്ധതികൾ വേഗത്തിലാക്കാനും അതത് നിയോജകമണ്ഡലത്തിലെ എം.എൽ.എ.-മാർ ചെയർമാനായും തദ്ദേശ സ്വയംഭരണ പ്രതിനിധികൾ, ടൂറിസം രംഗത്ത് പരിചയമുള്ളവർ അംഗങ്ങളായും ഒരു മോണിറ്ററിംഗ് കമ്മിറ്റി രൂപീകരിച്ചുകൊണ്ട് ഉത്തരവായിട്ടുണ്ട്. ബഹുമാനപ്പെട്ട എം.എൽ.എ.-മാരുടെ നേരിട്ടുള്ള ഒരു നിയന്ത്രണം പദ്ധതി നടത്തിപ്പിൽ ഉണ്ടാക്കാനും അതുവഴി പദ്ധതി സമയബന്ധിതമായി പൂർത്തിയാക്കാനും കഴിയുമെന്ന് കരുതുന്നു.

സാങ്കേതിക അനുമതി കമ്മിറ്റി രൂപീകരിച്ചിട്ടുണ്ട്. ടൂറിസം വകുപ്പ് ഭരണാനുമതി നൽകുന്ന പല പദ്ധതികളും ആരംഭിക്കുന്നതിന് കാലതാമസം നേരിടുന്നത്

സാങ്കേതിക അനുമതി സമയത്ത് ലഭ്യമാകാത്തതുകൊണ്ടാണെന്ന് മനസ്സിലാക്കി ഇത് പരിഹരിക്കാൻ വിവിധ മേഖലകളിലെ വിദഗ്ദ്ധന്മാരെ ഉൾപ്പെടുത്തിക്കൊണ്ട് ഒരു ടെക്നിക്കൽ സാംഗ്ഷൻ കമ്മിറ്റി രൂപീകരിച്ച വിവരം സഭയെ അറിയിക്കുന്നു. ഇതുമൂലം പദ്ധതികളുടെ നടത്തിപ്പ് വേഗത്തിലാകുമെന്ന് കരുതുകയാണ്.

ഉത്തരവാദിത്വ ടൂറിസം മിഷൻ വളരെ പ്രധാനപ്പെട്ട ഒരു പ്രഖ്യാപനമാണ്.

ഉത്തരവാദിത്വ ടൂറിസം പദ്ധതി 2007-ലാണ് സംസ്ഥാനത്ത് ആരംഭിച്ചത്.

ഉത്തരവാദിത്വ ടൂറിസത്തിൽ അധിഷ്ഠിതമായ ടൂറിസം വികസനമാണ് സർക്കാർ

ലക്ഷ്യമിടുന്നത്. ഇന്ന് കേരളത്തിലെ 7 ഡെസ്റ്റിനേഷനുകളിൽ മാത്രമാണ്

ഉത്തരവാദിത്വ ടൂറിസം പ്രവർത്തനങ്ങൾ നടക്കുന്നത്. ഇത് സംസ്ഥാനമാകെ

വ്യാപിപ്പിക്കേണ്ടതുണ്ട്. ഈ ലക്ഷ്യം മുൻനിർത്തി ഒരു ഉത്തരവാദിത്വ ടൂറിസം

മിഷൻ രൂപീകരിക്കാൻ തീരുമാനിച്ച വിവരം സഭയെ അറിയിക്കുകയാണ്. മിഷൻ

രൂപീകരിച്ച് കഴിഞ്ഞാൽ പ്രദേശവാസികൾക്ക് കൂടുതൽ തൊഴിലും വരുമാനവും

ലഭിക്കുന്ന രീതിയിൽ സംസ്ഥാനമൊട്ടാകെ ടൂറിസത്തെ മാറ്റിയെടുക്കാൻ കഴിയുമെന്ന്

കരുതുന്നു.

പുതിയ പദ്ധതികൾ - രണ്ട് വൻ ടൂറിസം പദ്ധതികളാണ് ഈ വർഷം നടപ്പാക്കാൻ ഉദ്ദേശിക്കുന്നത്. ഒന്ന്, മലബാറിലെ നദീതട ടൂറിസം പദ്ധതി. കാലടി, മലയാറ്റൂർ ഏരിയ കേന്ദ്രങ്ങളിലുള്ള തീർത്ഥാടന ടൂറിസം ലക്ഷ്യമിടുന്ന ടൂറിസം സർക്യൂട്ടാണ് രണ്ടാമത്തെ വൻ പദ്ധതി. ഈ പദ്ധതിയും ഉടൻ തന്നെ നടപ്പാക്കാൻ നടപടിയാരംഭിക്കും.

അഷ്ടമുടി ടൂറിസം വികസനം, കൊല്ലം ജില്ലയിലെ പ്രധാന ടൂറിസം കേന്ദ്രമാണ് അഷ്ടമുടി. ബാക്ക്വാട്ടർ ടൂറിസത്തിന്റെ സമഗ്ര വികസനത്തിനായി മാസ്റ്റർപ്ലാൻ തയ്യാറാക്കിയിട്ടുണ്ട്. അഷ്ടമുടിയുടെ സമഗ്ര വികസനത്തിനായി ഈ മാസ്റ്റർപ്ലാനിന്റെ അടിസ്ഥാനത്തിൽ തുടർനടപടികൾ സ്വീകരിക്കുന്നതാണ്. ബഹുമാനപ്പെട്ട നെടുമങ്ങാട് എം.എൽ.എ., നെടുമങ്ങാട് ഒരു പ്രത്യേക പ്രോജക്ട് തയ്യാറാക്കണമെന്ന് നിർദ്ദേശിച്ചിട്ടുണ്ട്. അതിനാവശ്യമായ നടപടികൾ സ്വീകരിക്കാം. ഗസ്റ്റ് ഹൗസിന് പുതിയ ബ്ലോക്ക് നിർമ്മിക്കാൻ തീരുമാനിച്ചിട്ടുണ്ട്. ഗുരുവായൂർ ഗവൺമെന്റ് ഗസ്റ്റ് ഹൗസിന് പുതിയ മന്ദിരം നിർമ്മിക്കാൻ തീരുമാനിച്ചു. തിരുവനന്തപുരം, കോഴിക്കോട് ഗവൺമെന്റ് ഗസ്റ്റ് ഹൗസിനോടനുബന്ധിച്ച് ഒരു പുതിയ ബ്ലോക്കും നിർമ്മിക്കുന്നതാണ്. കൂടാതെ പ്രധാനപ്പെട്ട എല്ലാ ഗസ്റ്റ് ഹൗസുകളും നവീകരിക്കുന്നതിന് തീരുമാനമെടുത്തിട്ടുണ്ട്. കെ.ടി.ഡി.സി.-ക്ക് ഏതാനും പുതിയ

പദ്ധതികൾ കൊണ്ടുവരുന്നുണ്ട്. മാനവശേഷി വികസനമാണ് ഇതിൽ പ്രധാനമായുള്ളത്. ടൂറിസം മേഖലയിൽ മാനവശേഷി വികസന രംഗത്ത് സർക്കാർ മുൻഗണന നൽകുന്നു. അടുത്ത 4 വർഷത്തിനുള്ളിൽ 4 ലക്ഷം തൊഴിലവസരങ്ങൾ സൃഷ്ടിക്കുകയെന്ന ലക്ഷ്യം കൈവരിക്കണമെങ്കിൽ മാനവശേഷി വികസനം കൂടിയേതീരൂ. വകുപ്പിന്റെ കീഴിൽ ഈ രംഗത്ത് പ്രവർത്തിക്കുന്ന കിറ്റ്സ്, ഫുഡ്ക്രാഫ്റ്റ് ഇൻസ്റ്റിറ്റ്യൂട്ട്, എസ്.ഐ.എച്ച്.എം. എന്നീ സ്ഥാപനങ്ങളിൽ കൂടുതൽ കോഴ്സുകൾ ആരംഭിക്കാൻ സർക്കാർ ലക്ഷ്യമിടുന്നു. കൂടാതെ ഫുഡ്ക്രാഫ്റ്റ് ഇൻസ്റ്റിറ്റ്യൂട്ട് നിലവിലില്ലാത്ത പത്തനംതിട്ട, പാലക്കാട്, വയനാട് എന്നീ ജില്ലകളിൽ ഫുഡ്ക്രാഫ്റ്റ് ഇൻസ്റ്റിറ്റ്യൂട്ട് സ്ഥാപിക്കാൻ സർക്കാർ നടപടി സ്വീകരിച്ചുവരുന്നു. ഫുഡ്ക്രാഫ്റ്റ് ഇൻസ്റ്റിറ്റ്യൂട്ടുകൾ നവീകരിക്കുന്നതിനെ സംബന്ധിച്ച് പഠിച്ച് റിപ്പോർട്ട് സമർപ്പിക്കാൻ കൺസൾട്ടന്റിനെ നിയമിക്കുന്ന കാര്യം സർക്കാർ പരിശോധിച്ചുവരുന്നു. കിറ്റ്സിനെ ഒരു സെന്റർ ഓഫ് എക്സലൻസാക്കി മാറ്റുന്നതിന് സർക്കാർ തീരുമാനിച്ചിട്ടുണ്ട്. ഉത്തരവാദിത്ത ടൂറിസം പദ്ധതിയുടെ ഭാഗമായി ഈ രംഗത്തെ വിദഗ്ദ്ധന്മാരെ ഉൾപ്പെടുത്തി ഒരു അന്താരാഷ്ട്ര കോൺഫറൻസ് സംഘടിപ്പിക്കുവാനും ആലോചിക്കുന്നുണ്ട്.

രണ്ട് വകുപ്പുകളെ സംബന്ധിച്ചും ക്രിയാത്മകമായി ബഹുമാനപ്പെട്ട അംഗങ്ങൾ

പറഞ്ഞ എല്ലാ കാര്യങ്ങളും സ്വീകരിക്കാൻ ഗവൺമെന്റ് തയ്യാറാണ്.

ശ്രീ. പി. ടി. തോമസ്: ബഹുമാനപ്പെട്ട മന്ത്രി വാക്കുപാലിച്ചതിൽ ആദ്യം

സന്തോഷം രേഖപ്പെടുത്തുകയാണ്. എല്ലാ പാർട്ടികളിലും

പാർട്ടിയിൽപ്പെടാത്തവരുമായ പരിണതപ്രജ്ഞരായ നൂറുകണക്കിനാളുകൾ

വളർത്തിയെടുത്താണ് കേരളത്തിലെ സഹകരണ മേഖല. ആ സഹകരണ

മേഖലയിൽ എവിടെയെങ്കിലും ചെറിയ പോരായ്മയുണ്ടെങ്കിൽ കോൺഗ്രസ്സിനെയും

യു.ഡി.എഫ്.-നെയും അടച്ച് ആക്ഷേപിക്കുന്ന അങ്ങയുടെ നിലപാട് ശരിയാണോ;

ഒരു ഉദാഹരണത്തിന്, കേരളം കണ്ട ഏറ്റവും വലിയ സഹകരണ ഫ്രോഡ്

അല്ലെങ്കിൽ തട്ടിപ്പെന്ന് പറയുന്നത് റബ്ബ്കോയുടേതാണ്. അങ്ങ് അതിനെപ്പറ്റി

അന്വേഷിക്കുമോ; ഇവിടെ അങ്ങ് പറഞ്ഞല്ലോ, ഇടതുപക്ഷ സർക്കാർ ആർക്കുവേണ്ടി

നിലകൊള്ളുന്നു, എന്തുചെയ്യുന്നുവെന്ന് കേരള ജനതയെ ബോധ്യപ്പെടുത്തുമെന്ന്.

അങ്ങനെ ബോധ്യപ്പെടുത്തുമെങ്കിൽ റബ്ബ്കോ സംബന്ധിച്ച അന്വേഷണം നടത്താൻ

അങ്ങ് തയ്യാറാകുമോ;

മി. സ്പീക്കർ: അങ്ങ് ഒറ്റ വാചകത്തിൽ മറുപടി പറയണം.

ശ്രീ. കടകംപള്ളി സുരേന്ദ്രൻ: എനിക്ക് ഏറെ ബഹുമാന്യനാണ് ശ്രീ. പി. ടി.

തോമസെങ്കിലും അദ്ദേഹത്തിന്റെ ധാരണകളൊക്കെ തെറ്റാണ്. റബ്ബ്കോയെ

സംബന്ധിച്ച് അദ്ദേഹം എന്താണ് മനസ്സിലാക്കിയിരിക്കുന്നതെന്ന് എനിക്കറിയില്ല. കേരളത്തിലെ സഹകരണ പ്രസ്ഥാനങ്ങൾക്ക് മാതൃകയാണ് റബ്ബ്കോ. സാമ്പത്തികമായ പ്രശ്നങ്ങളുണ്ട്. അത് എല്ലാ പൊതുമേഖലാ സ്ഥാപനങ്ങളും നേരിടുന്ന പ്രശ്നങ്ങൾ തന്നെയാണ്. അത് റബ്ബ്കോയും നേരിടുന്നുണ്ട്. അതിനാവശ്യമായ പരിഹാരം ഗവൺമെന്റുണ്ടാക്കും. അതുകൊണ്ട് റബ്ബ്കോ ഘോഷാധാരണപരമായ പരയുന്ന സഭാരേഖയിൽ കാണാൻ പാടില്ലാത്ത ഒരു കാര്യമാണ്. ഓണസ്റ്റായി നടക്കുന്ന ഒരു സഹകരണ സ്ഥാപനത്തെക്കുറിച്ച് ഇങ്ങനെയാണോ പറയേണ്ടത്; നമ്മുടെ സംസ്ഥാനത്ത് നിഷ്കളങ്കരായ സഹകാരി സമൂഹം സൃഷ്ടിച്ചതുതന്നെയാണ് നമ്മുടെ സംസ്ഥാന സഹകരണ പ്രസ്ഥാനം. അതിൽ കൊള്ള നടക്കുന്ന കാര്യങ്ങളെ സംബന്ധിച്ച് മാത്രമേ ഞാൻ പറഞ്ഞുള്ളൂ. ഞാൻ യു.ഡി.എഫ്.-നെ അടച്ച് ആക്ഷേപിക്കുന്നില്ല. ഒരിക്കലുമില്ല. യു.ഡി.എഫ്. നേതൃത്വം ചില കാര്യങ്ങൾ ശ്രദ്ധിക്കണം. ഒരാത്മ പരിശോധന നടത്തണം. നേതൃത്വത്തെക്കുറിച്ചാണ് ഞാൻ പറഞ്ഞത്. ഓണസ്റ്റായി സംഘങ്ങൾ നടത്തുന്ന എത്രയോ കോൺഗ്രസ് നേതാക്കന്മാരുണ്ട്. അതിലൊന്നും സംശയമില്ല. ഞാൻ ചൂണ്ടിക്കാണിച്ചതുപോലെ 10-40 വർഷക്കാലം തുടർച്ചയായി ബാങ്ക് ഭരിക്കുകയും 50 കോടി രൂപയും 60 കോടി രൂപയും 26 കോടി രൂപയുമെല്ലാം ബാങ്കിലെ

നികേഷപകർക്ക് നഷ്ടപ്പെടുകയും ചെയ്തുവെന്ന് പറഞ്ഞാൽ നമ്മൾ പരിശോധിക്കേണ്ട;
അത് ഇവിടെ പറഞ്ഞുവെന്ന് മാത്രമേയുള്ളൂ. അതിന് ഇങ്ങനെ ബേജറാകേണ്ട ഒരു
കാര്യവുമില്ല. ബഹുമാനപ്പെട്ട അനിൽ അക്കരയ്ക്ക് അങ്ങനെ ബേജറുണ്ടാകേണ്ട
കാര്യമില്ല. അഴിമതിയെ പിന്തുണയ്ക്കാൻ നമുക്ക് സാധിക്കില്ല. അഴിമതിക്കെതിരെ
ഈ സർക്കാർ കർശന നിലപാട് സ്വീകരിക്കും. കഴിഞ്ഞ കാലത്ത് സഹകരണ
മേഖലയിൽ കൊടിയ അഴിമതിയാണ് നടന്നത്. ആ അഴിമതി അവസാനിപ്പിക്കാൻ
ശക്തമായ നടപടികളുമായി ഗവൺമെന്റ് മുന്നോട്ടുപോകുകതന്നെ ചെയ്യും. ഈ
ധനാഭ്യർത്ഥനകൾ പാസ്സാക്കിത്തരണം.

ശ്രീ. അനിൽ അക്കര: സർ,.....

മി. സ്വീക്കർ: എന്താണ്; ഇപ്പോൾ ഒന്നുമില്ല.

ശ്രീ. വി. ഡി. സതീശൻ: (മൈക്ക് ഓഫ്) അദ്ദേഹത്തിന് പേഴ്സണൽ

എക്സ്പ്ലനേഷനുണ്ട്.

മി. സ്വീക്കർ: പേഴ്സണൽ എക്സ്പ്ലനേഷന് ഒരിക്കൽ അവസരം കൊടുത്തു. ഒരേ

വിഷയത്തിൽ വീണ്ടും കൊടുക്കാൻ പറ്റുമോ; അദ്ദേഹം എഴുതിത്തരട്ടെ ഞാൻ
പരിശോധിച്ച് നടപടി സ്വീകരിക്കാം.(ബഹളം)..... ശ്രീ. വി. ഡി. സതീശൻ,
അദ്ദേഹം റൂൾ 288 പ്രകാരം എനിക്ക് എഴുതിത്തന്നു. അദ്ദേഹം ഒരു വിഷയത്തിൽ

വിശദീകരിച്ചു. അതേ വിഷയത്തിൽത്തന്നെ അദ്ദേഹം വീണ്ടും ആവശ്യപ്പെട്ടിരിക്കുകയാണ്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): ബഹുമാനപ്പെട്ട സ്പീക്കർ, ഈ സഭയിലെ ഒരംഗത്തെ സംബന്ധിച്ചിടത്തോളം ബഹുമാന്യനായ മന്ത്രി ചില പരാമർശങ്ങൾ നടത്തി. അതിന് അദ്ദേഹത്തിന് പേഴ്സണൽ എക്സ്പ്ലനേഷൻ കൊടുക്കാനുള്ള ഒരു കത്ത് അങ്ങേയ്ക്ക് നൽകുകയും ചെയ്തു. ദയവായി അങ്ങ് അത് അനുവദിച്ചുകൊടുക്കണം. അദ്ദേഹത്തിന് പേഴ്സണൽ എക്സ്പ്ലനേഷൻ കൊടുക്കാൻ റൂൾസിൽ.....

മി. സ്പീക്കർ: എന്താണെന്ന് വ്യക്തമായി എഴുതിത്തന്നാൽ വീണ്ടും ആലോചിക്കാം. രണ്ടുപേരും പറഞ്ഞത് ഒരേ വിഷയമാണ്. ഞാൻ കേട്ടല്ലോ;

ശ്രീ. രമേശ് ചെന്നിത്തല: പേഴ്സണൽ എക്സ്പ്ലനേഷനുള്ള കത്ത് അങ്ങേയ്ക്ക് തന്നിട്ടുണ്ട്. ഇനിയും കത്ത് തരണമെങ്കിൽ അദ്ദേഹം തരും. റൂളനുസരിച്ച് അങ്ങ് ദയവായി അനുവദിക്കണം.

മി. സ്പീക്കർ: ഇത് കേട്ടിരുന്നയാളെന്ന നിലയ്ക്ക് ഞാൻ പറയാം, ശ്രീ. അനിൽ അക്കര ഇവിടെ നൽകിയ വിശദീകരണത്തിൽ നിന്നും വൈരുദ്ധ്യമായി ശ്രീ. കടകംപള്ളി സുരേന്ദ്രൻ ഇവിടെ പറഞ്ഞതായി എനിക്ക് തോന്നിയിട്ടില്ല. അദ്ദേഹം

288 പ്രകാരം എഴുതിത്തന്നു, അദ്ദേഹം വിശദീകരിച്ചു. അത് ഈ സഭയിൽ വരികയും ചെയ്തു. വീണ്ടും അതേ കാര്യം അദ്ദേഹം വിശദീകരിക്കേണ്ട കാര്യമില്ല. അദ്ദേഹം എഴുതിത്തന്നാൽ ഞാൻ സമയം കൊടുക്കാം. ഇപ്പോൾത്തന്നെ വേണമെന്ന് വാശിപിടിക്കരുത്.

ശ്രീ. പി. ടി. തോമസ്: (മൈക്ക് ഓഫ്) ഇപ്പോൾത്തന്നെ വേണം.

മി. സ്പീക്കർ: ഇപ്പോൾ വളരെയധികം നീണ്ടുപോയി. (ബഹളം).... നേരത്തെ പറഞ്ഞ കാര്യം തന്നെയല്ലേ അദ്ദേഹത്തിന് പറയാനുള്ളത്. എന്നാൽ ഒരു മിനിറ്റുകൊണ്ട് വേഗം പറയൂ. ഒരേ കാര്യംതന്നെ വീണ്ടും വീണ്ടും പറയരുത്.

ശ്രീ. അനിൽ അക്കര: സർ, ഞാനിവിടെ പറഞ്ഞ കാര്യങ്ങളിൽ ഉറച്ചുനിൽക്കുകയാണ്. ഞാൻ മലയാളം ഓർഗാനിക്കിന്റെ ചെയർമാനായിരുന്ന സമയത്ത് 2016 ഫെബ്രുവരി മാസത്തിലാണ് ഈ ചെക്ക് കൊടുത്തത്. അതിനുശേഷം ഏതാനും ദിവസങ്ങൾ കഴിഞ്ഞപ്പോൾ ഞാൻ ആ സ്ഥാനമൊഴിഞ്ഞു. ആ കമ്പനിക്ക് പുതിയ ചെയർമാൻ വന്നു. അത് മിനിസ്ട്രി ഓഫ് കോ-ഓപ്പറേറ്റീവ്സിൽ രജിസ്റ്റർ ചെയ്തിട്ടുള്ള പബ്ലിക് ലിമിറ്റഡ് കമ്പനിയാണ്. ലോകത്ത് എവിടെ ഇരുന്നാലും അതിന്റെ എം.ഡി.-യും ചെയർമാനും ആരാണെന്ന് ആർക്കും കാണാം. ഇവിടെ ഇതുമായി ബന്ധപ്പെട്ട് എനിക്കെതിരെ പറഞ്ഞ ഒരു പ്രധാനപ്പെട്ട

കാര്യത്തിൽ 05.07.2016-ൽ അഡ്വാട്ട് ഫാർമേഴ്സ് കോ-ഓപ്പറേറ്റീവ് ബാങ്കിന്റെ എം.ഡി. എനിക്ക് ഒരു ബാധ്യതയുമില്ലെന്ന് പറഞ്ഞ് ഒഴിമുറി വച്ചതന്നെ രേഖയാണിത്. (പേപ്പർ ഉയർത്തിക്കാണിച്ചു.) പിന്നെ എന്തിനാണ് എന്റെ പേരിൽ ഇത് വീണ്ടും വീണ്ടും പറഞ്ഞുകൊണ്ടിരിക്കുന്നത്. അതുകൊണ്ട് ബഹുമാന്യനായ മന്ത്രി എന്നെ വ്യക്തിപരമായി പറഞ്ഞിട്ടുള്ള കാര്യങ്ങൾ രേഖയിൽനിന്നും നീക്കം ചെയ്യണം.

മി. സ്പീക്കർ: പരിശോധിക്കാം. പരിശോധിച്ച് നടപടി സ്വീകരിക്കാം.*****

ബഹുമാനപ്പെട്ട അംഗങ്ങളെടുക്കുന്ന സമയവും ഗവൺമെന്റിനെ പ്രതിനിധാനം ചെയ്യുകൊണ്ട് മന്ത്രിമാർ മറുപടി പറയാൻ എടുക്കുന്ന സമയവും താരതമ്യം ചെയ്യുന്നതിൽ ഒരു ശരിക്കേടുണ്ടെന്നുള്ളത് ശരിയാണ്. എങ്കിലും അൽപ്പംകൂടി സമയം ചുരുക്കി..... അംഗങ്ങൾ വ്യക്തിപരമായി എടുക്കുന്ന സമയത്തെയും ഗവൺമെന്റിനെ പ്രതിനിധാനം ചെയ്ത് മന്ത്രിമാർ പദ്ധതി പ്രഖ്യാപിക്കുന്ന സമയത്തെയും താരതമ്യം ചെയ്യുന്നത് ശരിയല്ലെങ്കിലും മന്ത്രിമാർ അൽപ്പംകൂടി സമയം നിയന്ത്രിച്ച് സംസാരിക്കണമെന്നാണ് ഞാൻ പറയുന്നത്.

ശ്രീ. രമേശ് ചെന്നിത്തല: മന്ത്രിമാർക്ക് മൊത്തത്തിൽ പറയാൻ 30 മിനിട്ടാണ് സമയം. അംഗങ്ങളെ അങ്ങ് നിയന്ത്രിക്കുന്നുണ്ട്. ആദ്യമായി മന്ത്രിമാരാകുന്ന ശ്രീ.

*****സഭാധ്യക്ഷന്റെ ഉത്തരവിൻപ്രകാരം രേഖയിൽ നിലനിർത്തി (ഫ.നം. 2284/ഇ.ബി./2017/നി. സെ. തീയതി 18-05-2017)

കടകംപള്ളി സുരേന്ദ്രനൊക്കെ കാര്യങ്ങൾ പറയുമ്പോൾ ഞങ്ങളോരും ബഹളമുണ്ടാക്കിയിട്ടില്ല. നമ്മൾ ചോദ്യം ചെയ്യുന്നില്ല. മന്ത്രിമാർ അവരുടെ ഡിപ്പാർട്ടുമെന്റിൽ നടക്കുന്ന നല്ല കാര്യങ്ങളെപ്പറ്റി പറയണം. പക്ഷെ സമയംകൂടി നോക്കണം. വേറെ പല പല കാര്യങ്ങൾ നമുക്കെല്ലാവർക്കുമുള്ളതാണ്.

മി. സ്പീക്കർ: അതുതന്നെയാണ് ഞാൻ പറയുന്നത്. പ്രതിപക്ഷ നേതാവ് നേരത്തെ ആവശ്യപ്പെട്ടതിന്റെ അടിസ്ഥാനത്തിലാണ് ഞാൻ ഇത് പറഞ്ഞത്.

ഗതാഗത വകുപ്പുമന്ത്രി (ശ്രീ. തോമസ് ചാണ്ടി): സർ, മല എലിയെ പ്രസവിച്ച അവസ്ഥയിലാണ് ഞാനിപ്പോൾ. രാവിലെ ചോദ്യോത്തരവേളയിൽ അങ്ങ് എന്നെ രക്ഷിച്ചു. ചോദ്യം നമ്പർ 423-ഉം 428-ഉം കൂടി ക്ലബ്ബ് ചെയ്ത് തന്നതുകൊണ്ട് ഇപ്പോൾ പറയേണ്ട കുറെ കാര്യങ്ങൾ അവിടെ പറയാൻ സാധിച്ചു.

മി. സ്പീക്കർ: അങ്ങയുടെ മറുപടിയിലും ട്രേഡ് സീക്രട്ട് ഒഴികെയുള്ള കാര്യങ്ങൾ പറഞ്ഞാൽ മതി.

ശ്രീ. തോമസ് ചാണ്ടി: 80 ശതമാനം സമയവും അപഹരിച്ചത് ബഹുമാന്യനായ എന്റെ സഹപ്രവർത്തകൻ ശ്രീ. കടകംപള്ളി സുരേന്ദ്രനാണ്. അദ്ദേഹം പ്രസംഗിച്ചതല്ല, നിങ്ങളുടെ ചോദ്യങ്ങൾ മുഴുവൻ അദ്ദേഹത്തോടായിരുന്നു. എന്നോട് ആരൊക്കെയോ കുറച്ച് കാര്യങ്ങളേ ചോദിച്ചുള്ളൂ. ഏതായാലും രാവിലെ

പറയാൻ അവസരം തന്ന സ്വീക്കർക്ക് നന്ദി പറഞ്ഞുകൊണ്ട് ഞാൻ ആരംഭിക്കുകയാണ്.

ഗതാഗത വകുപ്പുമായി ബന്ധപ്പെട്ട പല കാര്യങ്ങളിലും തലതിരിഞ്ഞ പരിഷ്കാരങ്ങൾ കേന്ദ്ര സർക്കാർ കൈക്കൊണ്ടിരിക്കുകയാണ്. ആദ്യം കേന്ദ്ര റോഡ് സേഫ്റ്റി ബിൽ കൊണ്ടുവരാൻ ശ്രമിച്ചു. അത് പാസ്സാക്കിയിരുന്നെങ്കിൽ നമ്മുടെ മോട്ടോർ വാഹന വകുപ്പിനെയാക്കെ നോക്കുകയുള്ളോർക്കി കത്തക മുതലാളിമാർ ഗതാഗതരംഗം കയ്യടക്കുമായിരുന്നു. ഇൻഡ്യൻ ഫെഡറലിസത്തിനതന്നെ അപകടകരമായ വ്യവസ്ഥകളുള്ള പ്രസ്തുത ബിൽ കേരളമുൾപ്പെടെയുള്ള സംസ്ഥാന സർക്കാരുകളുടെ എതിർപ്പിനെത്തുടർന്ന് പാർലമെന്റിൽ അവതരിപ്പിക്കുകയുണ്ടായില്ല. എന്നാൽ ഇക്കഴിഞ്ഞ മാസം കേന്ദ്ര മോട്ടോർ വാഹന ബിൽ എന്ന ഭേദഗതി ബിൽ ലോക്സഭ പാസ്സാക്കി. രാജ്യസഭയിൽ പാസ്സാക്കിയാൽ അത് നിയമമാകും. അതിലും സംസ്ഥാനത്തിന്റെ താൽപ്പര്യങ്ങൾക്കെതിരെയുള്ള നിരവധി വ്യവസ്ഥകളാണുള്ളത്. കഴിഞ്ഞയാഴ്ച ചോദ്യോത്തരവേളയിൽ ഞാൻ ഇതിനെക്കുറിച്ച് വിശദമായി പറഞ്ഞതാണ്. രാജ്യസഭയിൽ ആവശ്യമായ ഭേദഗതികൾ കൊണ്ടുവരാൻ കോൺഗ്രസ് പാർട്ടി മുൻകയ്യെടുക്കണമെന്ന് ഞാൻ അന്ന് പറഞ്ഞിരുന്നു.

പക്ഷെ ഐക്യജനാധിപത്യമുന്നണിയും കോൺഗ്രസ്സും ഈ ചെറുത്തുനിൽപ്പിൽ ഞങ്ങളോടൊപ്പം അണിചേരാൻ അന്ധമായ രാഷ്ട്രീയ വിരോധംമൂലം മുന്നോട്ട് വരുന്നില്ലെന്നുള്ള ദുഃഖസത്യം നിലവിലുണ്ട്.

ഡ്രൈവിംഗ് ലൈസൻസെടുക്കാൻ ഒരു വിദ്യാഭ്യാസയോഗ്യതയും വേണ്ടുന്ന ഭേദഗതി റോഡുകളെ കുരുതിക്കളമാക്കുമെന്ന് ഞാൻ ഭയക്കുന്നു. കാരണം പോകുന്ന വഴിക്ക് ബോർഡ് വായിക്കാൻ അറിയാത്തവർ വാഹനമോടിച്ചാൽ എങ്ങനെയിരിക്കും. അതുപോലെ ഡ്രൈവിംഗ് ലൈസൻസ് കാലാവധി കഴിഞ്ഞ് ഒരു കൊല്ലത്തിനകം പുതുക്കിയില്ലെങ്കിൽ വീണ്ടും ടെസ്റ്റ് ചെയ്യണമെന്ന വ്യവസ്ഥ ഗൾഫ് രാജ്യങ്ങളിൽ ജോലി ചെയ്യുന്ന പതിനായിരങ്ങൾക്ക് ഭീഷണിയാകും. ഇതിനെല്ലാം എതിരെ നമുക്ക് സംസാരിക്കേണ്ടിയിരിക്കുന്നു. ഇന്നിവിടെ പ്രാസംഗികർ സൂചിപ്പിച്ച ഒന്നരണ്ടു കാര്യങ്ങൾ മാത്രം ഞാൻ പറയാം. ശ്രീ. ജോർജ് എം. തോമസ് ഇരുചക്രവാഹന ചെക്കിംഗിനെക്കുറിച്ച് സൂചിപ്പിച്ചു, ഹെൽമറ്റില്ലാതെ വാഹനമോടിച്ചതിന് ഈ വർഷം മാർച്ച് 31 വരെ 7178 കേസുകൾ രജിസ്റ്റർ ചെയ്തിട്ടുണ്ട്. കെ.എസ്.ആർ.ടി.സി. മാത്രമായി സർവ്വീസ് നടത്തുന്ന മേഖലകളിലേയ്ക്കും ഉൾനാടൻ പ്രദേശങ്ങളിലേയ്ക്കുമുള്ള സർവ്വീസുകൾ നിലനിർത്തിയിട്ടുണ്ട്. അവ ഒരു കാരണവശാലും റദ്ദാക്കരുതെന്ന് ബന്ധപ്പെട്ട

ഉദ്യോഗസ്ഥന്മാർക്ക് നിർദ്ദേശം നൽകിയിട്ടുണ്ട്, കൂടാതെ എന്ത് മാറ്റം വരുത്തിയാലും സ്ഥലം എം.എൽ.എ.യെ അറിയിക്കാനും നിർദ്ദേശം കൊടുത്തിട്ടുണ്ട്. വിവാഹ ആവശ്യങ്ങൾക്കായി കെ.എസ്.ആർ.ടി.സി. വാഹനങ്ങൾ നിശ്ചിത വാടകയ്ക്ക് കൊടുക്കണമെന്ന് ശ്രീ. ഇ. ടി. ടൈസൺ മാസ്റ്റർ ഒരു നിർദ്ദേശം വച്ചു. അത് നടപ്പിലാക്കി കഴിഞ്ഞു. ശ്രീ. കെ. കൃഷ്ണൻകുട്ടി ഇവിടെ വച്ച നിർദ്ദേശമായ ഒരു കുടുംബത്തിന് ഒരു വാഹനമെന്നത് നിയമത്തിലൂടെ നിയന്ത്രിക്കാൻ സാധിക്കുകയില്ല. എങ്കിലും പൊതു ഗതാഗതരംഗം ശക്തിപ്പെടുത്തിയാൽ സ്വകാര്യ വാഹനങ്ങളുടെ ഉപയോഗം കുറച്ച് കുറയുമെന്ന് കരുതുന്നു. വോൾവോ ബസ്സുകൾ വാങ്ങി സർവ്വീസ് നടത്തി പൊതുഗതാഗതരംഗം ശക്തിപ്പെടുത്തുകയാണ് ഗവൺമെന്റിന്റെ ലക്ഷ്യം. അത് നടപ്പിലാക്കിയിട്ടില്ലാത്തതുകൊണ്ട് തീർച്ചയായും വണ്ടികളുടെ എണ്ണം കുറയും. മറ്റൊന്ന്, വലിയ ബസ്സുകൾ ഓടിക്കുന്നതിനുള്ള ചെലവ് ചെറിയ ബസ്സുകൾ ഓടിക്കുന്നതിനും വേണ്ടിവരും, എന്നാൽ വരുമാനം കുറവുമായിരിക്കും. അതുകൊണ്ട് കെ.എസ്.ആർ.ടി.സി. എന്ന് ലാഭത്തിലാകുന്നുവോ അന്ന് ചെറിയ ബസ്സുകൾ ആവശ്യമായ പ്രദേശങ്ങളിലേയ്ക്ക് പബ്ലിക് യൂട്ടിലിറ്റി സർവ്വീസസ് എന്ന പേരിൽ ഓടിക്കാമെന്നാണ് ഞങ്ങൾ തീരുമാനിച്ചിരിക്കുന്നത്. ശ്രീ. പി. സി. ജോർജ്ജ് കെ.എസ്.ആർ.ടി.സി.-യുടെ എഞ്ചിനീയറിംഗ് വിഭാഗം വളരെ പരാജയമാണെന്നും

അത് ശക്തിപ്പെടുത്തണമെന്നുള്ള നിർദ്ദേശം വച്ചു. അത് അദ്ദേഹം പറഞ്ഞത് സത്യമാണ്. അക്കാദമിയിൽ ഞാൻ അനുഭവസ്ഥനാണ്. അതുകൊണ്ട് അടിയന്തരമായി കെ.എസ്.ആർ.ടി.സി.-യുടെ എഞ്ചിനീയറിംഗ് വിഭാഗം ശക്തിപ്പെടുത്താനുള്ള നടപടി സ്വീകരിക്കും. അതുപോലെ ബഹുമാന്യനായ രാജു എബ്രഹാം എക്സിക്യൂട്ടീവ് ഡയറക്ടറെ മാറ്റണമെന്ന നിർദ്ദേശം മുന്നോട്ടുവച്ചു. പലഭാഗത്തുനിന്നും ആ നിർദ്ദേശമുയർന്നു വന്നിരുന്നു, അക്കാദമിയിലും ശ്രദ്ധയിലുണ്ട്. അവരുടെ പ്രവർത്തനം തൃപ്തികരമല്ല, തത്തുല്യമായ പോസ്റ്റിലേന്നു പറഞ്ഞാണ് അവർ അവിടെ നിലനിൽക്കുന്നത്. മൂന്ന് സോണായി കഴിയുമ്പോൾ ഓരോ സോണിലേയ്ക്ക് ഓരോരുത്തരെ മാറ്റിക്കൊണ്ട് സമർത്ഥന്മാരായ എഞ്ചിനീയറിംഗ് ബിരുദധാരികൾ, ഓട്ടോമൊബൈൽ എഞ്ചിനീയറിംഗ് പഠിച്ചവർ, എക്സ്പീരിയൻസുള്ളവർ, എം.ബി.എ. ഉള്ള എഞ്ചിനീയറിംഗ് ബിരുദധാരികളെ തീർച്ചയായും അവിടെ നിയോഗിക്കുന്നതായിരിക്കും.

ശ്രീ. മഞ്ഞളാംകുഴി അലി : അങ്ങ് ഇവിടെ കെ.എസ്.ആർ.ടി.സി.-യെപ്പറ്റി ധാരാളം പറഞ്ഞു. പക്ഷേ കെ.യു.ആർ.ടി.സി.-യെപ്പറ്റി ഒന്നും പറഞ്ഞില്ല. സെൻട്രൽ ഗവൺമെന്റിന്റെ ജന്മം പദ്ധതിയിൽ ഉൾപ്പെടുത്തിക്കൊണ്ട് ഏകദേശം ആയിരത്തോളം ബസ്സുകൾ നമുക്ക് ലഭിച്ചിരുന്നു. അതിൽ കുറെ ബസ്സുകൾ

കട്ടപ്പറത്താണെന്നും മെയിന്റനൻസ് നടത്താൻ വഴിയില്ലെന്നുമാണ് പത്രത്തിലൂടെ അറിയുവാൻ കഴിഞ്ഞത്. അതിന്റെ ഇപ്പോഴത്തെ അവസ്ഥയെന്താണ്?

ശ്രീ. തോമസ് ചാണ്ടി : സർ, ഇപ്പോഴത്തെ അവസ്ഥ പിന്നീട് അങ്ങയെ അറിയിക്കാം. അങ്ങ് പറഞ്ഞത് ശരിയാണ്. വെറുതെ കിട്ടിയ, ദാനം കിട്ടിയ വണ്ടികളാണ്. അതിന് കിലോമീറ്ററുകൾ കുറവാണ്, റിപ്പയർ ചെയ്യുന്നതിന് ചെലവ് കൂടുതലാണ്, ആവശ്യമായ സ്പെയർപാർട്സുകൾ കിട്ടുന്നില്ല, ഇങ്ങനെയുള്ള വിവരങ്ങളാണ് അതുസംബന്ധിച്ച് എനിക്ക് കിട്ടിയിട്ടുള്ളത്. ഞാൻ ചാർജെടുത്തിട്ട് 28 ദിവസം മാത്രമേ ആയിട്ടുള്ളൂ, അടുത്ത നിയമസഭാ സമ്മേളനത്തിൽ അങ്ങേയ്ക്ക് വ്യക്തമായ ഉത്തരം നൽകുന്നതാണ്. ഇവിടെ ശ്രീ. ബി. ഡി. ദേവസ്സി പറഞ്ഞത് സംബന്ധിച്ച്, പ്രൊഫ. സുശീൽ ഖന്നയുടെ പ്രാഥമിക നിർദ്ദേശങ്ങളിൽ അങ്ങ് പറഞ്ഞ നിർദ്ദേശങ്ങളുമുണ്ട്. ഘട്ടംഘട്ടമായി ജീവനക്കാരെക്കൂടി വിശ്വാസത്തിലെടുത്തുകൊണ്ട് കാര്യങ്ങൾ നടപ്പിലാക്കുന്നതാണ്. തീർച്ചയായും പ്രൊഫ. സുശീൽ ഖന്നയുടെ റിപ്പോർട്ടിൽ ജീവനക്കാരെ ഒരാളെപ്പോലും പിരിച്ചുവിടാൻ അദ്ദേഹം പറഞ്ഞിട്ടില്ല. എങ്ങനെ റീ-ഓർഗനൈസ് ചെയ്ത് ഈ സ്ഥാപനത്തെ ലാഭത്തിലാക്കാമെന്നാണ് പരിശോധിക്കുന്നത്. അതിന്റെ പ്രിലിമിനറി റിപ്പോർട്ട് മാത്രമേ വന്നിട്ടുള്ളൂ. പൂർണ്ണമായ റിപ്പോർട്ട് വന്നുകഴിയുമ്പോൾ

അടുത്ത നിയമസഭാ സമ്മേളനത്തിൽ അതിനെക്കുറിച്ച് പറയാം. അങ്ങയുടെ നിർദ്ദേശം തീർച്ചയായും പാലിക്കുന്നതാണ്.

ശ്രീമതി വീണാ ജോർജ്ജ് : സർ, അങ്ങ് പറഞ്ഞുകൊണ്ടിരിക്കുന്ന കാര്യങ്ങളെ സ്വാഗതം ചെയ്യുന്നു, പ്രത്യേകിച്ച് തൊഴിലാളികളിൽ ഒരാളെപ്പോലും പരിച്ചുവിടില്ലെന്ന് ഉറപ്പ് പറഞ്ഞ കാര്യം. അങ്ങ് നേരത്തെ പറഞ്ഞ ഒരു കാര്യം സംബന്ധിച്ചാണ് ഞാൻ ചോദിക്കുന്നത്, അതായത്, റോഡിൽ വാഹന പരിശോധന നടക്കുമ്പോൾ തീർത്തും ബഹുമാനമില്ലാതെയാണ് പരിശോധിക്കുന്നവർ ഇടപെടുന്നത്. പരിശോധനാസമയത്ത് ഫുൾ യൂണിഫോമിൽ പരിശോധിക്കണമെന്നുണ്ട്, അങ്ങനെയില്ല. കുഞ്ഞുങ്ങളുമായി സ്ത്രീകൾ കാറിൽ പോകുമ്പോൾപ്പോലും കുഞ്ഞുങ്ങളെ കാറിലിരുത്തി സ്ത്രീകൾ ഇറങ്ങിച്ച്ത് ദൂരെ നിൽക്കുന്ന ഉദ്യോഗസ്ഥനോട് സംസാരിക്കേണ്ടിവരികയാണ്. ക്രിമിനൽ കുറ്റം ചെയ്തതുപോലെയാണ് ഇവർ ഇടപെടുന്നത്. ഇതിനൊരു മാറ്റമുണ്ടാകണം. റോഡിൽ വാഹനങ്ങളുമായി പോകുന്ന ആളുകളോട് ബഹുമാനത്തോടെ ഇടപെടാനുള്ള നിർദ്ദേശം ഉദ്യോഗസ്ഥർക്ക് കൊടുക്കണം. അതിനൊരു പ്രൊഫഷണലിസം ഉണ്ടാകണം. പ്രത്യേകിച്ച് 60 വയസ്സിനുമുകളിൽ പ്രായമുള്ളവരോടും സ്ത്രീകളോടും, കുഞ്ഞുങ്ങളുമായി വാഹനമോടിക്കുമ്പോൾ,

അവരോടൊക്കിലും വാഹനത്തിനടുത്തേയ്ക്ക് പോയി പരിശോധിക്കുന്നതിന് നിർദ്ദേശിക്കുന്ന ഒരു വ്യവസ്ഥ ഇവിടെ ഉണ്ടാകണം. അതിന് ഈ സർക്കാർ തീരുമാനമെടുക്കണം.

ശ്രീ. തോമസ് ചാണ്ടി : സർ, അങ്ങനെ സംഭവിച്ചിട്ടുണ്ടെങ്കിൽ വിദ്യാഭ്യാസവുമായി നമ്മൾ അഭിമാനിക്കുന്ന ഈ സംസ്ഥാനത്തിനുതന്നെ അത് അപമാനകരമാണ്. തീർച്ചയായും ശക്തമായ നടപടികൾ സ്വീകരിക്കുന്നതാണ്. ഇടപെടൽ എങ്ങനെയായിരിക്കണമെന്ന ട്രെയിനിംഗുതന്നെ വേണ്ടിവന്നാൽ ഉദ്യോഗസ്ഥർക്ക് കൊടുക്കാം. കെ.എസ്.ആർ.ടി.സി. ബസ്സുകളുടെ മുന്നിൽ കയറി ഓടുന്ന കാര്യം നേരത്തെ എന്റെ ശ്രദ്ധയിൽപ്പെടുത്തിയിരുന്നുവല്ലോ, ഇവിടെ ഒരു പ്രശ്നമുള്ളത് ആവശ്യത്തിന് ഉദ്യോഗസ്ഥരില്ല, ആവശ്യത്തിന് വാഹനങ്ങളില്ല എന്നുള്ളതാണ്. അത് ബഹുമാനപ്പെട്ട ധനകാര്യവകുപ്പുമന്ത്രിയുടെ ശ്രദ്ധയിൽപ്പെടുത്തിയിട്ടുണ്ട്, അതിന് അടിയന്തര നടപടി സ്വീകരിക്കുമെന്ന് അദ്ദേഹം ഉറപ്പ് നൽകിയിട്ടുണ്ട്. മാധ്യമ ശ്രദ്ധയിൽപ്പെടുത്തിയത് നല്ലൊരു കാര്യമാണ്. കാരണം സ്റ്റേറ്റ് തോട്ടോടെ ചെന്ന് ചോദിക്കാം. അതല്ലാതെ ഇങ്ങോട്ട് ഇറങ്ങിവാടീ; അപ്പുറത്ത് കൈ കാണിച്ച് നിർത്തിയിട്ട് ഇങ്ങോട്ട് ഇറങ്ങിവരുന്ന രീതി എനിക്ക് തോന്നുന്നത് ഈ കാലഘട്ടത്തിൽ ആഫ്രിക്കയിൽപ്പോലും ഉണ്ടെന്ന്

തോന്നുന്നില്ല.

മി. സ്ലീക്കർ :ആഫ്രിക്കയിൽ ബ്രൊയെന്നാണ് വിളിക്കുന്നത്. ആഫ്രിക്കയിൽ പോലീസ് സംബോധന ചെയ്യുന്നത് ബ്രദർ എന്ന് വിളിച്ചാണ്. പ്ലീസ് ബ്രദർ..

ശ്രീ. മോൻസ് ജോസഫ് : സർ, ശ്രീമതി വീണാ ജോർജ്ജ് ചൂണ്ടിക്കാണിച്ച കാര്യത്തോട് അങ്ങ് ഇവിടെ പോസിറ്റീവായി പ്രതികരിച്ചതിന് പ്രത്യേകം നന്ദിപറയുന്നു. ലോകരാജ്യങ്ങളിലെവിടെ പോയാലും ഏറ്റവുംകൂടുതൽ കർശനമായ ശിക്ഷ ഏറ്റുവാങ്ങേണ്ട സാഹചര്യം നിലനിൽക്കുമ്പോൾപ്പോലും നമ്മൾ വണ്ടി ഒതുക്കി നിർത്തേണ്ട കാര്യം മാത്രമേയുള്ളൂ, പോലീസ് ഓഫീസേഴ്സ് ഇറങ്ങിച്ചെന്ന് വളരെ മാന്യമായി പെരുമാറുന്ന രീതിയുണ്ട്. അങ്ങോട്ട് ചെന്ന് സംസാരിക്കുന്ന ഒരു വലിയ സംസ്കാരം, സമ്പന്നമായ ഒരു ഇടപെടൽ, വിദേശ രാജ്യങ്ങളിലേതുപോലുള്ള ഒരു സ്കീം കേരളത്തിലും കൊണ്ടുവരണമെന്നാണ് സൂചിപ്പിച്ചത്.

മുഖ്യമന്ത്രി (ശ്രീ. പിണറായി വിജയൻ): സർ, ഈ പ്രശ്നം നമ്മുടെ സംസ്ഥാനത്ത് നേരത്തെ മുതലുള്ളതാണ്. കഴിഞ്ഞ ദിവസങ്ങളിൽ കേരളത്തിലെ സബ്ഇൻസ്പെക്ടർമാർ മുതൽ മുകളിലോട്ടുള്ള പോലീസ് ഓഫീസർമാരുടെ യോഗം മേഖലാടിസ്ഥാനത്തിൽ വിളിച്ചു ചേർത്തിരുന്നു. അവരോട് പല കാര്യങ്ങൾ പറഞ്ഞ കൂട്ടത്തിൽ ഒരു കാര്യം ട്രാഫിക് പരിശോധനയെ സംബന്ധിച്ചുള്ളതായിരുന്നു.

പരിശോധന യാത്രക്കാരുടെ അടുത്ത് ചെന്ന് കാര്യങ്ങൾ ചോദിക്കുന്ന രീതിയിലാകണം. അനാവശ്യമായി ബുദ്ധിമുട്ടിക്കരുത്. സ്ത്രീകളുടെ കാര്യം പ്രത്യേകിച്ചും പറഞ്ഞിട്ടുണ്ട്. ഒരു തരത്തിലുള്ള പരഷമായ പെരുമാറ്റവും ഉണ്ടാകരുത്. ഇത്തരം കാര്യങ്ങൾ ഇപ്പോൾ നിർദ്ദേശമായിത്തന്നെ നൽകിക്കഴിഞ്ഞിട്ടുണ്ട്.

ശ്രീ. വി. അബ്ദുറഹിമാൻ: സർ, നമ്മുടെ സംസ്ഥാനത്ത് വാഹനപ്പെരുപ്പം വളരെ കൂടുതലാണ്. ട്രാഫിക് പോലീസ് സംവിധാനം കുറ്റമറ്റതാക്കാൻ ട്രാഫിക് പോലീസ് ഫോഴ്സിനെ സെപ്പറേറ്റ് ചെയ്യാനുള്ള തീരുമാനമുണ്ടാകുമോ?

ശ്രീ. തോമസ് ചാണ്ടി: സർ, സംസ്ഥാനത്തെ റോഡുകളുടെ കഴിഞ്ഞ കാലത്തെ അവസ്ഥ അങ്ങേയറ്റിയാം. ബഹുമാനപ്പെട്ട പൊതുമരാമത്ത് വകുപ്പുമന്ത്രി അദ്ദേഹത്തിന് കഴിയാവുന്ന വേഗത്തിൽ എല്ലായിടത്തും ഓടിയെത്തിയതിന്റെ ഫലമായി റോഡുകളുടെ അവസ്ഥയ്ക്ക് ഇന്ന് മാറ്റം വന്നുകൊണ്ടിരിക്കുകയാണ്. റോഡ് സുരക്ഷയുമായി ബന്ധപ്പെട്ട ഉദ്യോഗസ്ഥരുമായി നടത്തിയ മീറ്റിംഗിൽ ഞാൻ പറഞ്ഞ പ്രശ്നവും ഇതാണ്. 'ഞാൻ ലോകം കണ്ട ആളാണല്ലോ. അവിടത്തെപ്പോലെയുള്ള റോഡ് സുരക്ഷയെക്കുറിച്ച്..' ശ്രീ. പി. ടി. തോമസ് എന്നോട് ചോദിച്ചു. ആ ബിൽ ഇപ്പോഴും പെന്റിംഗിൽ വെച്ചിരിക്കുകയാണ്. അവിടെ

ഞാൻ 140 കിലോമീറ്ററിൽ കാരോടിക്കുന്ന ആളാണ്. അവിടെ ആളുകൾ ക്രോസ് ചെയ്തില്ല. അതിനെ കേരളവുമായി ഉപമിക്കാൻ സാധിക്കുമോ? ഫോണും പിടിച്ചാണ് ഇവിടെ ആളുകൾ റോഡ് ക്രോസ് ചെയ്യുന്നത്. അതുകൊണ്ട് അവസ്ഥയ്ക്ക് വ്യത്യാസമുണ്ട്. തീർച്ചയായും റോഡുകളുടെ ഇന്നത്തെ അവസ്ഥയ്ക്ക് മാറ്റം വന്നുകഴിയുമ്പോൾ അങ്ങ് പറഞ്ഞ കാര്യം പരിഗണിക്കുന്നതാണ്. ഈ ധനാഭ്യർത്ഥന പാസ്സാക്കിത്തരണമെന്ന് അഭ്യർത്ഥിക്കുന്നു.

ധനാഭ്യർത്ഥന നമ്പർ IX
വാഹനനികുതികൾ

മി. സ്പീക്കർ: സർവ്വശ്രീ സണ്ണി ജോസഫ്, അബ്ദുൽ ഹമീദ് പി., മഞ്ഞളാംകുഴി അലി, കെ. സി. ജോസഫ്, മോൻസ് ജോസഫ്, റോജി എം. ജോൺ എന്നീ ബഹുമാനപ്പെട്ട അംഗങ്ങൾ IX-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

വാഹനനികുതികൾ എന്ന IX-ാം നമ്പർ ധനാഭ്യർത്ഥനയുടെ പേരിൽ

കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത
ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2017-18
സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി
അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ. കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീ. കെ. ആൻസലൻ
4. ശ്രീ. ആന്റണി ജോൺ
5. ശ്രീ. എ. എം. ആരിഫ്
6. പ്രൊഫ. കെ. യു. അരുണൻ
7. ശ്രീമതി സി. കെ. ആശ

8. ശ്രീ. കെ. ബാബു
9. ശ്രീ. എ. കെ. ബാലൻ
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ശ്രീ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ജോൺ ഫെർണാണ്ടസ്

24. ശ്രീ. വി. ജോയി
25. ശ്രീ. ഒ. ആർ. കേളു
26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി
28. ശ്രീ. കെ. കുഞ്ഞിരാമൻ
29. ശ്രീ. കോവൂർ കുഞ്ഞുമോൻ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സി കുട്ടി അമ്മ
34. ശ്രീ. എ. സി. മൊയ്തീൻ
35. ശ്രീ. ഡി. കെ. മുരളി
36. ശ്രീ. മുരളി പെരുനെല്ലി
37. ശ്രീ. സി. കെ. നാണു
38. ശ്രീ. എം. നൗഷാദ്
39. ശ്രീ. യു. ആർ. പ്രദീപ്

40. ശ്രീ. എ. പ്രദീപ് കുമാർ
41. ശ്രീ. കെ. ഡി. പ്രസേനൻ
42. ശ്രീമതി യു. പ്രതിഭ ഹരി
43. ശ്രീ. പുരുഷൻ കടലുണ്ടി
44. ശ്രീ. പി. ടി. എ. റഹീം
45. ശ്രീ. കെ. രാജൻ:
46. ശ്രീ. ആർ. രാജേഷ്
47. ശ്രീ. റ്റി. വി. രാജേഷ്
48. ശ്രീ. കെ. രാജു
49. ശ്രീ. രാജു എബ്രഹാം
50. ശ്രീ. ആർ. രാമചന്ദ്രൻ
51. ശ്രീ. രാമചന്ദ്രൻ കടന്നപ്പള്ളി
52. ശ്രീ. കെ. കെ. രാമചന്ദ്രൻ നായർ
53. ശ്രീ. റ്റി. പി. രാമകൃഷ്ണൻ
54. ശ്രീ. മുല്ലക്കര രത്നാകരൻ
55. പ്രൊഫ. സി. രവീന്ദ്രനാഥ്

56. ശ്രീ. കാരാട്ട് റസാഖ്
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. ഐ. ബി. സതീഷ്
62. ശ്രീ. ബി. സത്യൻ
63. ശ്രീ. എ. എൻ. ഷംസീർ
64. ശ്രീമതി കെ. കെ. ശൈലജ ടീച്ചർ
65. ശ്രീ. ജി. സുധാകരൻ
66. ശ്രീ. വി. എസ്. സുനിൽ കുമാർ
67. ശ്രീ. കടകംപള്ളി സുരേന്ദ്രൻ
68. ശ്രീ. കെ. സുരേഷ് കുറുപ്പ്
69. ശ്രീ. എം. സ്വരാജ്
70. ശ്രീ. ഇ. റ്റി. ടൈസൺ മാസ്റ്റർ
71. ശ്രീ. പി. തിലോത്തമൻ

72. ശ്രീ. തോമസ് ചാണ്ടി
73. ഡോ. ടി. എം. തോമസ് ഐസക്
74. ശ്രീ. പി. ഉണ്ണി
75. ശ്രീമതി വീണാ ജോർജ്ജ്
76. ശ്രീ. കെ. വി. വിജയദാസ്
77. ശ്രീ. ഇ. കെ. വിജയൻ
78. ശ്രീ. പിണറായി വിജയൻ

പ്രതിഷ്ഠിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പാറക്കൽ അബ്ദുള്ള
3. ശ്രീ. പി. കെ. അബ്ദു റബ്ബ്
4. ശ്രീ. പി. ബി. അബ്ദുൾ റസാക്ക്
5. പ്രൊഫ. ആബിദ് ഹുസൈൻ തങ്ങൾ
6. ശ്രീ. അടൂർ പ്രകാശ്
7. ശ്രീ. റ്റി. എ. അഹമ്മദ് കബീർ
8. ശ്രീ. മഞ്ഞളാംകുഴി അലി

9. ശ്രീ. അനിൽ അക്കര
10. ശ്രീ. എ. പി. അനിൽ കുമാർ
11. ശ്രീ. അനൂപ് ജേക്കബ്
12. ശ്രീ. അൻവർ സാദത്ത്
13. ശ്രീ. ഐ. സി. ബാലകൃഷ്ണൻ
14. ശ്രീ. പി. കെ. ബഷീർ
15. ശ്രീ. വി. കെ. ഇബ്രാഹിം കുഞ്ഞ്
16. ശ്രീ. ഹൈബി ഇസ്മായീൽ
17. ശ്രീ. ടി. വി. ഇബ്രാഹിം
18. ശ്രീ. കെ. സി. ജോസഫ്
19. ശ്രീ. സി. മമ്മൂട്ടി
20. ശ്രീ. മോൻസ് ജോസഫ്
21. ഡോ. എം. കെ. മുനീർ
22. ശ്രീ. കെ. മുരളീധരൻ
23. ശ്രീ. എൻ. എ. നെല്ലിക്കുന്ന്
24. ശ്രീ. ഉമ്മൻ ചാണ്ടി

25. ശ്രീ. തിരുവഞ്ചൂർ രാധാകൃഷ്ണൻ
26. ശ്രീ. രമേശ് ചെന്നിത്തല
27. ശ്രീ. റോജി എം. ജോൺ
28. ശ്രീ. കെ. എസ്. ശബരീനാഥൻ
29. ശ്രീ. വി. പി. സജീന്ദ്രൻ
30. ശ്രീ. എൻ. ഷംസുദ്ദീൻ
31. ശ്രീ. വി. ഡി. സതീശൻ
32. ശ്രീ. ഷാഫി പറമ്പിൽ
33. ശ്രീ. കെ. എം. ഷാജി
34. ശ്രീ. വി. എസ്. ശിവകുമാർ
35. ശ്രീ. സണ്ണി ജോസഫ്
36. ശ്രീ. പി. ടി. തോമസ്
37. ശ്രീ. പി. ഉബൈദുള്ള
38. ശ്രീ. എം. ഉമ്മർ

മി. സ്പീക്കർ: അനുകൂലിക്കുന്നവർ - 78

പ്രതികൂലിക്കുന്നവർ - 38

നിഷ്കർഷത പാലിക്കുന്നവർ ആരുമില്ല

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXVII
സഹകരണം

മി. സ്പീക്കർ: സർവ്വശ്രീ മഞ്ഞളാംകുഴി അലി, പി. ഉബൈദുള്ള, എൻ.

ഷംസുദ്ദീൻ, അബ്ദുൽ ഹമീദ് പി., അനിൽ അക്കര, അൻവർ സാദത്ത്, ഹൈബി

ഇസ്രായീൽ, പി. കെ. അബ്ദു റബ്ബ്, ടി. എ. അഹമ്മദ് കബീർ, വി. ഡി. സതീശൻ, കെ.

എം. ഷാജി, പ്രൊഫ. ആബിദ് ഹുസൈൻ തങ്ങൾ എന്നീ ബഹുമാനപ്പെട്ട

അംഗങ്ങൾ XXVII-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച

ഖണ്ഡനോപക്ഷേപങ്ങൾ പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

സഹകരണം എന്ന XXVII-ാം നമ്പർ ധനാഭ്യർത്ഥനയുടെ പേരിൽ

കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത

ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2017-18

സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി

അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീ. കെ. ആൻസലൻ
4. ശ്രീ. ആന്റണി ജോൺ
5. ശ്രീ. എ. എം. ആരിഫ്
6. പ്രൊഫ. കെ. യു. അരുണൻ
7. ശ്രീമതി സി. കെ. ആശ
8. ശ്രീ. കെ. ബാബു
9. ശ്രീ. എ. കെ. ബാലൻ

10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ശ്രീ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ജോൺ ഫെർണാണ്ടസ്
24. ശ്രീ. വി. ജോയി
25. ശ്രീ. ഒ. ആർ. കേളു

26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി
28. ശ്രീ. കെ. കുഞ്ഞിരാമൻ
29. ശ്രീ. കോവൂർ കുഞ്ഞുമോൻ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സി കുട്ടി അമ്മ
34. ശ്രീ. എ. സി. മൊയ്തീൻ
35. ശ്രീ. ഡി. കെ. മുരളി
36. ശ്രീ. മുരളി പെരുനെല്ലി
37. ശ്രീ. സി. കെ. നാണു
38. ശ്രീ. എം. നൗഷാദ്
39. ശ്രീ. യു. ആർ. പ്രദീപ്
40. ശ്രീ. എ. പ്രദീപ് കുമാർ
41. ശ്രീ. കെ. ഡി. പ്രസേനൻ

42. ശ്രീമതി യു. പ്രതിഭ ഹരി
43. ശ്രീ. പുരുഷൻ കടലുണ്ടി
44. ശ്രീ. പി. ടി. എ. റഹീം
45. ശ്രീ. കെ. രാജൻ:
46. ശ്രീ. ആർ. രാജേഷ്:
47. ശ്രീ. റ്റി. വി. രാജേഷ്:
48. ശ്രീ. കെ. രാജു:
49. ശ്രീ. രാജു എബ്രഹാം:
50. ശ്രീ. ആർ. രാമചന്ദ്രൻ:
51. ശ്രീ. രാമചന്ദ്രൻ കടന്നപ്പള്ളി
52. ശ്രീ. കെ. കെ. രാമചന്ദ്രൻ നായർ
53. ശ്രീ. റ്റി. പി. രാമകൃഷ്ണൻ
54. ശ്രീ. മുല്ലക്കര രത്നാകരൻ
55. പ്രൊഫ. സി. രവീന്ദ്രനാഥ്
56. ശ്രീ. കാരാട്ട് റസാഖ്
57. ശ്രീ. എസ്. ശർമ്മ

58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. ഐ. ബി. സതീഷ്
62. ശ്രീ. ബി. സത്യൻ
63. ശ്രീ. എ. എൻ. ഷംസീർ
64. ശ്രീമതി കെ. കെ. ശൈലജ ടീച്ചർ
65. ശ്രീ. ജി. സുധാകരൻ
66. ശ്രീ. വി. എസ്. സുനിൽ കുമാർ
67. ശ്രീ. കടകംപള്ളി സുരേന്ദ്രൻ
68. ശ്രീ. കെ. സുരേഷ് കുറുപ്പ്
69. ശ്രീ. എം. സ്വരാജ്
70. ശ്രീ. ഇ. റ്റി. ടൈസൺ മാസ്റ്റർ
71. ശ്രീ. പി. തിലോത്തമൻ
72. ശ്രീ. തോമസ് ചാണ്ടി
73. ഡോ. ടി. എം. തോമസ് ഐസക്

74. ശ്രീ. പി. ഉണ്ണി
75. ശ്രീമതി വീണാ ജോർജ്ജ്
76. ശ്രീ. കെ. വി. വിജയദാസ്
77. ശ്രീ. ഇ. കെ. വിജയൻ
78. ശ്രീ. പിണറായി വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പാറക്കൽ അബ്ദുള്ള
3. ശ്രീ. പി. കെ. അബ്ദു റബ്ബ്
4. ശ്രീ. പി. ബി. അബ്ദുൾ റസാക്ക്
5. പ്രൊഫ. ആബിദ് ഹുസൈൻ തങ്ങൾ
6. ശ്രീ. അടൂർ പ്രകാശ്
7. ശ്രീ. റ്റി. എ. അഹമ്മദ് കബീർ
8. ശ്രീ. മഞ്ഞളാംകുഴി അലി
9. ശ്രീ. അനിൽ അക്കര
10. ശ്രീ. എ. പി. അനിൽ കുമാർ

11. ശ്രീ. അനൂപ് ജേക്കബ്
12. ശ്രീ. അൻവർ സാദത്ത്
13. ശ്രീ. ഐ. സി. ബാലകൃഷ്ണൻ
14. ശ്രീ. പി. കെ. ബഷീർ
15. ശ്രീ. വി. കെ. ഇബ്രാഹിം കുഞ്ഞ്
16. ശ്രീ. ഹൈബി ഇസ്രായീൽ
17. ശ്രീ. ടി. വി. ഇബ്രാഹിം
18. ശ്രീ. കെ. സി. ജോസഫ്
19. ശ്രീ. സി. മമ്മൂട്ടി
20. ശ്രീ. മോൻസ് ജോസഫ്
21. ഡോ. എം. കെ. മുനീർ
22. ശ്രീ. കെ. മുരളീധരൻ
23. ശ്രീ. എൻ. എ. നെല്ലിക്കുന്ന്
24. ശ്രീ. ഉമ്മൻ ചാണ്ടി
25. ശ്രീ. തിരുവഞ്ചൂർ രാധാകൃഷ്ണൻ
26. ശ്രീ. രമേശ് ചെന്നിത്തല

27. ശ്രീ. റോജി എം. ജോൺ
28. ശ്രീ. കെ. എസ്. ശബരീനാഥൻ
29. ശ്രീ. വി. പി. സജീന്ദ്രൻ
30. ശ്രീ. എൻ. ഷംസുദ്ദീൻ
31. ശ്രീ. വി. ഡി. സതീശൻ
32. ശ്രീ. ഷാഫി പറമ്പിൽ
33. ശ്രീ. കെ. എം. ഷാജി
34. ശ്രീ. വി. എസ്. ശിവകുമാർ
35. ശ്രീ. സണ്ണി ജോസഫ്
36. ശ്രീ. പി. ടി. തോമസ്
37. ശ്രീ. പി. ഉബൈദുള്ള
38. ശ്രീ. എം. ഉമ്മർ

മി. സ്പീക്കർ: അനുകൂലിക്കുന്നവർ - 78

പ്രതികൂലിക്കുന്നവർ - 38

നിഷ്പക്ഷത പാലിക്കുന്നവർ ആരുമില്ല

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XLI
ഗതാഗതം

മി. സ്പീക്കർ: സർവ്വശ്രീ അൻവർ സാദത്ത്, വി. പി. സജീന്ദ്രൻ, പി.കെ. അബ്ദുറബ്ബ്, മോൻസ് ജോസഫ്, എൻ. എ. നെല്ലിക്കുന്ന്, ടി. എ. അഹമ്മദ് കബീർ, കെ. എം. ഷാജി, ടി. വി. ഇബ്രാഹിം, അനിൽ അക്കര, അബ്ദുൽ ഹമീദ് പി., പി. ഉബൈദുള്ള, അടൂർ പ്രകാശ്, എൻ. ഷംസുദ്ദീൻ, മഞ്ഞളാംകുഴി അലി എന്നീ ബഹുമാനപ്പെട്ട അംഗങ്ങൾ XLI-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2017-18 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീ. കെ. ആൻസലൻ
4. ശ്രീ. ആന്റണി ജോൺ
5. ശ്രീ. എ. എം. ആരിഫ്
6. പ്രൊഫ. കെ. യു. അരുണൻ
7. ശ്രീമതി സി. കെ. ആശ
8. ശ്രീ. കെ. ബാബു
9. ശ്രീ. എ. കെ. ബാലൻ
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ

12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി
14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ശ്രീ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ജോൺ ഫെർണാണ്ടസ്
24. ശ്രീ. വി. ജോയി
25. ശ്രീ. ഒ. ആർ. കേളു
26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി

28. ശ്രീ. കെ. കുഞ്ഞിരാമൻ
29. ശ്രീ. കോവൂർ കുഞ്ഞുമോൻ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സിക്രട്ടിഅമ്മ
34. ശ്രീ. എ. സി. മൊയ്തീൻ
35. ശ്രീ. ഡി. കെ. മുരളി
36. ശ്രീ. മുരളി പെരുനെല്ലി
37. ശ്രീ. സി. കെ. നാണ
38. ശ്രീ. എം. നൗഷാദ്
39. ശ്രീ. യു. ആർ. പ്രദീപ്
40. ശ്രീ. എ. പ്രദീപ് കുമാർ
41. ശ്രീ. കെ. ഡി. പ്രസേനൻ
42. ശ്രീമതി യു. പ്രതിഭ ഹരി
43. ശ്രീ. പുരുഷൻ കടലുണ്ടി

44. ശ്രീ. പി. ടി. എ. റഹീം
45. ശ്രീ. കെ. രാജൻ:
46. ശ്രീ. ആർ. രാജേഷ്:
47. ശ്രീ. റ്റി. വി. രാജേഷ്:
48. ശ്രീ. കെ. രാജു:
49. ശ്രീ. രാജു എബ്രഹാം:
50. ശ്രീ. ആർ. രാമചന്ദ്രൻ:
51. ശ്രീ. രാമചന്ദ്രൻ കടന്നപ്പള്ളി
52. ശ്രീ. കെ. കെ. രാമചന്ദ്രൻ നായർ
53. ശ്രീ. റ്റി. പി. രാമകൃഷ്ണൻ
54. ശ്രീ. മുല്ലക്കര രത്നാകരൻ
55. പ്രൊഫ. സി. രവീന്ദ്രനാഥ്
56. ശ്രീ. കാരാട്ട് റസാഖ്
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ

60. ശ്രീ. പി. കെ. ശശി
61. ശ്രീ. ഐ. ബി. സതീഷ്
62. ശ്രീ. ബി. സത്യൻ
63. ശ്രീ. എ. എൻ. ഷംസീർ
64. ശ്രീമതി കെ. കെ. ശൈലജ ടീച്ചർ
65. ശ്രീ. ജി. സുധാകരൻ
66. ശ്രീ. വി. എസ്. സുനിൽ കുമാർ
67. ശ്രീ. കടകംപള്ളി സുരേന്ദ്രൻ
68. ശ്രീ. കെ. സുരേഷ് കുറുപ്പ്
69. ശ്രീ. എം. സ്വരാജ്
70. ശ്രീ. ഇ. റ്റി. ടൈസൺ മാസ്റ്റർ
71. ശ്രീ. പി. തിലോത്തമൻ
72. ശ്രീ. തോമസ് ചാണ്ടി
73. ഡോ. ടി. എം. തോമസ് ഐസക്
74. ശ്രീ. പി. ഉണ്ണി
75. ശ്രീമതി വീണാ ജോർജ്ജ്

76. ശ്രീ. കെ. വി. വിജയദാസ്
77. ശ്രീ. ഇ. കെ. വിജയൻ
78. ശ്രീ. പിണറായി വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പാറക്കൽ അബ്ദുള്ള
3. ശ്രീ. പി. കെ. അബ്ദു റബ്ബ്
4. ശ്രീ. പി. ബി. അബ്ദുൾ റസാക്ക്
5. പ്രൊഫ. ആബിദ് ഹുസൈൻ തങ്ങൾ
6. ശ്രീ. അടൂർ പ്രകാശ്
7. ശ്രീ. റ്റി. എ. അഹമ്മദ് കബീർ
8. ശ്രീ. മഞ്ഞളാംകുഴി അലി
9. ശ്രീ. അനിൽ അക്കര
10. ശ്രീ. എ. പി. അനിൽ കുമാർ
11. ശ്രീ. അനൂപ് ജേക്കബ്
12. ശ്രീ. അൻവർ സാദത്ത്

13. ശ്രീ. ഐ. സി. ബാലകൃഷ്ണൻ
14. ശ്രീ. പി. കെ. ബഷീർ
15. ശ്രീ. വി. കെ. ഇബ്രാഹിം കുഞ്ഞ്
16. ശ്രീ. ഹൈബി ഇസ്രായീൽ
17. ശ്രീ. ടി. വി. ഇബ്രാഹിം
18. ശ്രീ. കെ. സി. ജോസഫ്
19. ശ്രീ. സി. മമ്മൂട്ടി
20. ശ്രീ. മോൻസ് ജോസഫ്
21. ഡോ. എം. കെ. മുനീർ
22. ശ്രീ. കെ. മുരളീധരൻ
23. ശ്രീ. എൻ. എ. നെല്ലിക്കുന്ന്
24. ശ്രീ. ഉമ്മൻ ചാണ്ടി
25. ശ്രീ. തിരുവഞ്ചൂർ രാധാകൃഷ്ണൻ
26. ശ്രീ. രമേശ് ചെന്നിത്തല
27. ശ്രീ. റോജി എം. ജോൺ
28. ശ്രീ. കെ. എസ്. ശബരീനാഥൻ

29. ശ്രീ. വി. പി. സജീന്ദ്രൻ
30. ശ്രീ. എൻ. ഷംസുദ്ദീൻ
31. ശ്രീ. വി. ഡി. സതീശൻ
32. ശ്രീ. ഷാഫി പറമ്പിൽ
33. ശ്രീ. കെ. എം. ഷാജി
34. ശ്രീ. വി. എസ്. ശിവകുമാർ
35. ശ്രീ. സണ്ണി ജോസഫ്
36. ശ്രീ. പി. ടി. തോമസ്
37. ശ്രീ. പി. ഉബൈദുള്ള
38. ശ്രീ. എം. ഉമ്മർ

മി. സ്റ്റീക്കർ: അനുകൂലിക്കുന്നവർ - 78

പ്രതികൂലിക്കുന്നവർ - 38

നിഷ്പക്ഷത പാലിക്കുന്നവർ ആരുമില്ല

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XLII
വിനോദസഞ്ചാരം

മി. സ്പീക്കർ: സർവ്വശ്രീ എൻ. ഷംസുദ്ദീൻ, എ. പി. അനിൽ കുമാർ, ടി. എ.

അഹമ്മദ് കബീർ, മഞ്ഞളാംകുഴി അലി, സണ്ണി ജോസഫ്, അബ്ദുൽ ഹമീദ് പി., പി.

കെ. അബ്ദു റബ്ബ്, വി. പി. സജീന്ദ്രൻ, എൻ. എ. നെല്ലിക്കുന്ന്, കെ. എം. ഷാജി, ടി.

വി. ഇബ്രാഹിം, പി. ഉബൈദുള്ള, പ്രൊഫ. ആബിദ് ഹുസൈൻ തങ്ങൾ എന്നീ

ബഹുമാനപ്പെട്ട അംഗങ്ങൾ XLII-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച

ഖണ്ഡനോപക്ഷേപങ്ങൾ പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

വിനോദസഞ്ചാരം എന്ന XLII-ാം നമ്പർ ധനാഭ്യർത്ഥനയുടെ പേരിൽ

കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത

ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2017-18

സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി

അനുവദിക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. കെ. മുരളീധരൻ: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീ. കെ. ആൻസലൻ
4. ശ്രീ. ആന്റണി ജോൺ
5. ശ്രീ. എ. എം. ആരിഫ്
6. പ്രൊഫ. കെ. യു. അരുണൻ
7. ശ്രീമതി സി. കെ. ആശ
8. ശ്രീ. കെ. ബാബു
9. ശ്രീ. എ. കെ. ബാലൻ
10. ശ്രീമതി ഇ. എസ്. ബിജിമോൾ
11. ശ്രീ. ഇ. ചന്ദ്രശേഖരൻ
12. ശ്രീ. കെ. ദാസൻ
13. ശ്രീ. ബി. ഡി. ദേവസ്സി

14. ശ്രീ. സി. ദിവാകരൻ
15. ശ്രീ. എൽദോ എബ്രഹാം
16. ശ്രീമതി ഗീതാ ഗോപി
17. ശ്രീ. ജോർജ് എം. തോമസ്
18. ശ്രീ. ചിറ്റയം ഗോപകുമാർ
19. ശ്രീ. സി. കെ. ഹരീന്ദ്രൻ
20. ശ്രീ. കെ. ടി. ജലീൽ
21. ശ്രീ. ജെയിംസ് മാത്യു
22. ശ്രീ. ജി. എസ്. ജയലാൽ
23. ശ്രീ. ജോൺ ഫെർണാണ്ടസ്
24. ശ്രീ. വി. ജോയി
25. ശ്രീ. ഒ. ആർ. കേളു
26. ശ്രീ. സി. കൃഷ്ണൻ
27. ശ്രീ. കെ. കൃഷ്ണൻകുട്ടി
28. ശ്രീ. കെ. കുഞ്ഞിരാമൻ
29. ശ്രീ. കോവൂർ കുഞ്ഞുമോൻ

30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സിക്രട്ടിഅമ്മ
34. ശ്രീ. എ. സി. മൊയ്തീൻ
35. ശ്രീ. ഡി. കെ. മുരളി
36. ശ്രീ. മുരളി പെരുന്നെല്ലി
37. ശ്രീ. സി. കെ. നാണു
38. ശ്രീ. എം. നൗഷാദ്
39. ശ്രീ. യു. ആർ. പ്രദീപ്
40. ശ്രീ. എ. പ്രദീപ് കുമാർ
41. ശ്രീ. കെ. ഡി. പ്രസേനൻ
42. ശ്രീമതി യു. പ്രതിഭ ഹരി
43. ശ്രീ. പുരുഷൻ കടലുണ്ടി
44. ശ്രീ. പി. ടി. എ. റഹീം
45. ശ്രീ. കെ. രാജൻ

46. ശ്രീ. ആർ. രാജേഷ്
47. ശ്രീ. റ്റി. വി. രാജേഷ്
48. ശ്രീ. കെ. രാജു
49. ശ്രീ. രാജു എബ്രഹാം
50. ശ്രീ. ആർ. രാമചന്ദ്രൻ
51. ശ്രീ. രാമചന്ദ്രൻ കടന്നപ്പള്ളി
52. ശ്രീ. കെ. കെ. രാമചന്ദ്രൻ നായർ
53. ശ്രീ. റ്റി. പി. രാമകൃഷ്ണൻ
54. ശ്രീ. മുല്ലക്കര രത്നാകരൻ
55. പ്രൊഫ. സി. രവീന്ദ്രനാഥ്
56. ശ്രീ. കാരാട്ട് റസാഖ്
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. ഐ. ബി. സതീഷ്

62. ശ്രീ. ബി. സത്യൻ
63. ശ്രീ. എ. എൻ. ഷംസീർ
64. ശ്രീമതി കെ. കെ. ശൈലജ ടീച്ചർ
65. ശ്രീ. ജി. സുധാകരൻ
66. ശ്രീ. വി. എസ്. സുനിൽ കുമാർ
67. ശ്രീ. കടകംപള്ളി സുരേന്ദ്രൻ
68. ശ്രീ. കെ. സുരേഷ് കുറുപ്പ്
69. ശ്രീ. എം. സ്വരാജ്
70. ശ്രീ. ഇ. റ്റി. ടൈസൺ മാസ്റ്റർ
71. ശ്രീ. പി. തിലോത്തമൻ
72. ശ്രീ. തോമസ് ചാണ്ടി
73. ഡോ. ടി. എം. തോമസ് ഐസക്
74. ശ്രീ. പി. ഉണ്ണി
75. ശ്രീമതി വീണാ ജോർജ്ജ്
76. ശ്രീ. കെ. വി. വിജയദാസ്
77. ശ്രീ. ഇ. കെ. വിജയൻ

78. ശ്രീ. പിണറായി വിജയൻ

പ്രതിഷ്ഠിക്കുന്നവർ:

1. ശ്രീ. അബ്ദുൽ ഹമീദ്. പി
2. ശ്രീ. പാറക്കൽ അബ്ദുള്ള
3. ശ്രീ. പി. കെ. അബ്ദു റബ്ബ്
4. ശ്രീ. പി. ബി. അബ്ദുൾ റസാക്ക്
5. പ്രൊഫ. ആബിദ് ഹുസൈൻ തങ്ങൾ
6. ശ്രീ. അടൂർ പ്രകാശ്
7. ശ്രീ. റ്റി. എ. അഹമ്മദ് കബീർ
8. ശ്രീ. മഞ്ഞളാംകുഴി അലി
9. ശ്രീ. അനിൽ അക്കര
10. ശ്രീ. എ. പി. അനിൽ കുമാർ
11. ശ്രീ. അനൂപ് ജേക്കബ്
12. ശ്രീ. അൻവർ സാദത്ത്
13. ശ്രീ. ഐ. സി. ബാലകൃഷ്ണൻ
14. ശ്രീ. പി. കെ. ബഷീർ

15. ശ്രീ. വി. കെ. ഇബ്രാഹിം കുഞ്ഞ്
16. ശ്രീ. ഹൈബി ഇസ്രായേൽ
17. ശ്രീ. ടി. വി. ഇബ്രാഹിം
18. ശ്രീ. കെ. സി. ജോസഫ്
19. ശ്രീ. സി. മമ്മൂട്ടി
20. ശ്രീ. മോൻസ് ജോസഫ്
21. ഡോ. എം. കെ. മുനീർ
22. ശ്രീ. കെ. മുരളീധരൻ
23. ശ്രീ. എൻ. എ. നെല്ലിക്കുന്ന്
24. ശ്രീ. ഉമ്മൻ ചാണ്ടി
25. ശ്രീ. തിരുവഞ്ചൂർ രാധാകൃഷ്ണൻ
26. ശ്രീ. രമേശ് ചെന്നിത്തല
27. ശ്രീ. റോജി എം. ജോൺ
28. ശ്രീ. കെ. എസ്. ശബരീനാഥൻ
29. ശ്രീ. വി. പി. സജീന്ദ്രൻ
30. ശ്രീ. എൻ. ഷംസുദ്ദീൻ

- 31. ശ്രീ. വി. ഡി. സതീശൻ
- 32. ശ്രീ. ഷാഫി പറമ്പിൽ
- 33. ശ്രീ. കെ. എം. ഷാജി
- 34. ശ്രീ. വി. എസ്. ശിവകുമാർ
- 35. ശ്രീ. സണ്ണി ജോസഫ്
- 36. ശ്രീ. പി. ടി. തോമസ്
- 37. ശ്രീ. പി. ഉബൈദുള്ള
- 38. ശ്രീ. എം. ഉമ്മർ

മി. സ്പീക്കർ: അനുകൂലിക്കുന്നവർ - 78

പ്രതികൂലിക്കുന്നവർ - 38

നിഷ്പക്ഷത പാലിക്കുന്നവർ ആരുമില്ല

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

മി. സ്പീക്കർ: ഓർഡർ..... ഓർഡർ..... സഭ ഇപ്പോൾ പിരിയുന്നതും നാളെ

രാവിലെ 8.30-ന് വീണ്ടും സമ്മേളിക്കുന്നതുമാണ്.

(2017 മേയ് മാസം 17-ാം തീയതി ബുധനാഴ്ച രാവിലെ 8.30-ന് വീണ്ടും സമ്മേളിക്കുന്നതിലേയ്ക്കായി സഭ വൈകുന്നേരം 3.35-ന് പിരിഞ്ഞു.)

